



आज का मौसम




अधिकतम तापमान

32.0°




न्यूनतम तापमान

27.0°



सूर्योदय

05.43



सूर्यास्त

06.41

भाद्रपद कृष्ण पक्ष द्वादशी 01:58 उपरांत त्रयोदशी विक्रम संवत 2082

कानपुर

एक सम्पूर्ण दैनिक अखबार





www.amritvichar.com

2 राज्य | 6 संस्करण

- लखनऊ

बरेली

कानपुर

मुरादाबाद

अयोध्या

हल्द्वानी

मूल्य 5 रुपये

आमृत विचार

एशिया कप -टी20 क्रिकेट

सूर्य कुमार यादव के नेतृत्व में टीम इंडिया की घोषणा



मुंबई 19 सितंबर से संयुक्त अरब अमीरात (यूएई) में शुरू होने वाले एशिया कप-2025 टी 20 क्रिकेट प्रतियोगिता के लिए सूर्य कुमार यादव की अगुवाई में 15 सदस्यीय भारतीय टीम की घोषणा कर दी गई है। शुभमन गिल को उप कप्तान बनाया गया है। जबकि तेज गेंदबाज जसप्रीत बुमराह की लंबे समय के बाद छोटे प्रारूप की टीम में वापसी हुई है। मुख्य चवनकर्ता अजीत अगरिकर ने टीम की घोषणा करते हुए कहा कि बाएं हाथ के स्पिनर कुलदीप यादव को भी टीम में शामिल किया गया है, जितेश रामा दूसरे विकेटकीपर बल्लेबाज होंगे।

ब्रीफ न्यूज

बीकेआई माॅड्यूल के दो सदस्य गिरफ्तार

जालंधर। बब्बर खालसा इंटरनेशनल (बीकेआई) के आतंकवादी माॅड्यूल का भंडाफोड़ करने के कुछ दिनों बाद, काउंटर इंटेलिजेंस जालंधर ने उसी माॅड्यूल के दो और गुप्तों को गिरफ्तार कर एक 86पी हैड ग्रेनेड बरामद किया है। पंजाब के डीजीपी गौरव यादव ने मंगलवार को बताया कि गिरफ्तार लोगों की पहचान विश्वजीत और जैवसन के रूप में हुई है, जो नकोदर के शंकर इलाके के निवासी हैं। पंजाब पुलिस ने बीकेआई माॅड्यूल के ऋतिक नरालिया और सौनू कुमार समेत पांच गुप्तों और तीन नाबालिगों को गिरफ्तार किया था।

अभिनेता अच्युत पोद्दार का 90 की उम्र में निधन

मुंबई। भारत की खोज और वागले की दुनिया जैसी टीवी शो और 3 इंडियन जैसी फिल्मों में अपने अभिनय की छाप छोड़ने वाले बुजुर्ग अभिनेता अच्युत पोद्दार का सोमवार को यहां एक अस्पताल में निधन हो गया। वह 90 साल के थे। अभिनेता अच्युत पोद्दार को कल शाम करीब चार बजे ज्युपिटर अस्पताल में भर्ती कराया गया था। पोद्दार ने दबंग 2 और फेअरी की सवारी जैसी प्रतियुक्ति फिल्मों में सहायक लेकिन अविस्मरणीय भूमिकाएं निभाईं।

एससी-एसटी एक्ट में फर्जी केस दर्ज कराने पर वकील को उम्रकैद

विधेय संवाददाता, लखनऊ

अमृत विचार : अनुसूचित जाति की महिला का सहारा लेकर विरोधियों के खिलाफ एससी-एसटी एक्ट के दर्जनों मुकदमे दर्ज करवाने के मामले में दोषी करार देते हुए वकील परमानंद गुप्ता को अनुसूचित जाति-जनजाति निवारण अधिनियम के विशेष न्यायाधीश विवेकानंद शरण त्रिपाठी ने उम्र कैद की सजा के साथ 5 लाख 10 हजार रुपये के जुर्माने से दंडित किया है। कोर्ट ने कहा कि न्यायपालिका की श्रुतिता के लिए जरूरी है कि ऐसे अपराधी कोर्ट में प्रवेश व प्रैक्टिस न कर सकें।

विशेष लोक अभियोजक अरविंद मिश्रा ने बताया कि अधिवक्ता परमानंद गुप्ता ने अनुसूचित जाति की एक महिला के माध्यम से दर्जनों मुकदमे दर्ज करवाकर अपने विरोधियों को जेल भिजवा दिया। गुप्ता ने स्वयं 18 व उक्त महिला के द्वारा 11 फर्जी मुकदमे दर्ज कराए हैं। इन मामलों का खुलासा हाईकोर्ट ने एक रिट याचिका पर सुनवाई के दौरान हुआ, जब गुप्ता और उक्त महिला द्वारा अभियुक्त बनाए गए

मिशनों के लिए अंतरिक्ष यात्री तैयार करने की जरूरत : मोदी

कपास के शुल्क मुक्त आयात की 30 सितंबर तक अनुमति

ट्रंप ने शुरू की पुतिन और जेलेन्स्की के बीच आमना-सामना कराने की तैयारी

महिला विश्वकप के लिए भारतीय टीम में रेणुका ठाकुर शामिल, शैफाली वर्मा बाहर

पूर्व न्यायाधीश बी सुदर्शन रेड्डी बने विपक्ष के उम्मीदवार

नई दिल्ली, एजेंसी

कांग्रेस अध्यक्ष मल्लिकार्जुन खरगे ने मंगलवार को घोषणा की कि उच्चतम न्यायालय के पूर्व न्यायाधीश बी. सुदर्शन रेड्डी उपराष्ट्रपति चुनाव के लिए विपक्षी दलों के संयुक्त उम्मीदवार हैं। साथ ही उन्होंने देश के दूसरे सबसे बड़े पद के लिए होने वाले आगामी चुनाव को एक वैचारिक लड़ाई बताया।

रेड्डी उच्चतम न्यायालय के पूर्व न्यायाधीश और गोवा के पहले लोकायुक्त हैं। वह हैदराबाद स्थित अंतर्राष्ट्रीय मध्यस्थता एवं मध्यस्थता केंद्र के न्यासी बोर्ड के सदस्य भी हैं। वह 21 अगस्त

उपराष्ट्रपति चुनाव

को अपना नामांकन दाखिल करेंगे। खरगे ने कहा कि इंडिया गठबंधन के सभी दलों ने एक साझा उम्मीदवार चुनने का फैसला किया है, यह फैसला सर्वसम्मति से लिया गया है। मुझे खुशी है कि सभी विपक्षी दल एक नाम पर सहमत हुए। यह लोकतंत्र के लिए एक बड़ी उपलब्धि है। उन्होंने कहा कि जब भी लोकतंत्र और संविधान पर हमला होता है, विपक्षी दल एकजुट होकर उसका मुकाबला करते हैं। इसलिए हमने इस चुनाव में एक अच्छे उम्मीदवार को मैदान में उतारने का फैसला किया है।

भारत से विशिष्ट मुद्दों को सुलझाकर विश्वास बढ़ाएं:वांग

नई दिल्ली, एजेंसी

- चीनी विदेश मंत्री और एनएसए डोभाल में कई मुद्दों पर बातचीत
- चीन ने माना कुछ वर्षों का मुश्किल दौर दोनों देशों के हित में नहीं था

गलवान में भारत और चीन के सैनिकों के बीच झड़प के पांच वर्ष बाद चीन के विदेश मंत्री वांग यी ने मंगलवार को माना कि पिछले कुछ वर्षों का मुश्किल दौर दोनों देशों के हित में नहीं था और अब दोनों को आम सहमति बनाकर सीमाओं पर विशिष्ट मुद्दों को सुलझाकर परस्पर विश्वास बढ़ाना चाहिए। भारत ने भी सीमा पर शांति और सौहार्द के कारण संबंधों के मजबूत होने का उल्लेख करते हुए कहा है कि इससे दोनों देशों को सकारात्मक दिशा में आगे बढ़ने में मदद मिली है।

सीमा विवाद से संबंधित मुद्दों पर विशेष प्रतिनिधि स्तर की 24वीं बैठक में हिस्सा लेने के लिए भारत यात्रा पर

- चीनी विदेश मंत्री और एनएसए डोभाल में कई मुद्दों पर बातचीत
- चीन ने माना कुछ वर्षों का मुश्किल दौर दोनों देशों के हित में नहीं था

आए चीन के विदेश मंत्री वांग यी ने मंगलवार को यहां राष्ट्रीय सुरक्षा सलाहकार अजीत डोभाल के साथ बैठक में अपने प्रारंभिक वक्तव्य में कहा कि भारत और चीन के बीच मजबूत और स्थिर संबंध दोनों देशों के दीर्घकालिक हितों की पूर्ति करते हैं। उन्होंने कहा कि पिछले कुछ वर्षों में हमें जो मुश्किलें झेलनी पड़ीं, वे हमारे हित में नहीं थीं। सीमा विवाद से जुड़े विशेष मुद्दों के समाधान और परस्पर विश्वास बढ़ाने की मंशा व्यक्त करते हुए उन्होंने कहा कि



चीन के विदेश मंत्री वांग यी का स्वागत करते राष्ट्रीय सुरक्षा सलाहकार अजीत डोभाल।

चीन भारत के साथ और अधिक आम सहमति बनाने के लिए तैयार है। हमें सीमाओं पर विशिष्ट मुद्दों को उचित ढंग से सुलझाना चाहिए और रणनीतिक बातचीत के माध्यम से आपसी विश्वास बढ़ाना चाहिए। दोनों देशों के शीर्ष नेताओं की पिछले वर्ष

कजान में हुई बैठक के बाद सीमा पर स्थिरता का उल्लेख करते हुए उन्होंने कहा कि चीन शंघाई सहयोग संगठन की बैठक में भाग लेने के लिए इस महीने के अंत में होने वाली प्रधानमंत्री नरेंद्र मोदी की यात्रा का का स्वागत करता है। वांग यी ने कहा कि हमें यह

बताते हुए खुशी हो रही है कि अब सीमाओं पर स्थिरता बहाल हो गई है। हम एससीओ के लिए प्रधानमंत्री मोदी की चीन यात्रा का स्वागत करते हैं। इतिहास और वास्तविकताएं साबित करती हैं कि भारत और चीन के बीच स्वस्थ और स्थिर संबंध दोनों देशों के दीर्घकालिक हितों की पूर्ति करता है। वांग ने कहा कि बीजिंग में सीमा वार्ता के 23वें दौर में, हमने असहमतियों को दूर करने, सीमाओं को स्थिर करने और समझौते की दिशा में आगे बढ़ने पर नई और महत्वपूर्ण सहमति हासिल की। डोभाल ने चीन के शिष्टमंडल का स्वागत करते हुए कहा कि पिछले नौ महीनों में सीमाओं पर शांति और सौहार्द के कारण संबंध और भी मजबूत हुए हैं, एक सकारात्मक रुझान देखने को मिला है।

ग्लोबल लीडरशिप का माध्यम बनेगी चिवनिंग-यूपी छात्रवृत्ति योजना : योगी

मुख्यमंत्री के समक्ष एफसीडीओ- प्रदेश सरकार के बीच हुआ एमओयू

- अटल बिहारी के नाम पर 'चिवनिंग-यूपी छात्रवृत्ति योजना' की शुरुआत
- हर वर्ष पांच छात्रों को मिलेगी यूके में मास्टर डिग्री के लिए स्कॉलरशिप

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ की उपस्थिति में मंगलवार को उप्र सरकार और द फॉरेन कॉमनवेल्थ एंड डेवलपमेंट ऑफिस (एफसीडीओ) यूके के बीच ऐतिहासिक समझौता हुआ। इसके तहत 'चिवनिंग-भारत रत्न अटल बिहारी बाजपेयी उप्र राज्य सरकार छात्रवृत्ति योजना' शुरू की गई है। इसके तहत हर साल प्रदेश के पांच प्रतिभाशाली छात्रों को यूनाइटेड किंगडम के प्रतिष्ठित विश्वविद्यालयों में मास्टर डिग्री के लिए छात्रवृत्ति दी जाएगी। मुख्यमंत्री ने कहा कि यह योजना मेधावियों के लिए ग्लोबल लीडरशिप का माध्यम बनेगी। मुख्यमंत्री आवास पर मंगलवार को आयोजित कार्यक्रम में मुख्यमंत्री योगी ने कहा कि यह छात्रवृत्ति योजना प्रदेश



मुख्यमंत्री योगी की मौजूदगी में उप्र सरकार, एफसीडीओ यूके के बीच ऐतिहासिक समझौता हुआ।

की शिक्षा प्रणाली को नई दिशा देने और युवाओं को ग्लोबल लीडरशिप रोल के लिए तैयार करने का सशक्त माध्यम बनेगी। इस योजना का उद्देश्य मेधावी विद्यार्थियों को अंतरराष्ट्रीय स्तर पर शिक्षा, शोध और नेतृत्व में उत्कृष्टता प्राप्त करने का अवसर देना है। यह योजना शैक्षणिक सत्र 2025-26 से आगामी कार्यक्रम में मुख्यमंत्री योगी ने कहा कि यह छात्रवृत्ति योजना प्रदेश

इसके बाद 2028-29 से योजना को नवीनीकृत किया जाएगा। भारत रत्न अटल बिहारी बाजपेयी की प्रेरणा से प्रारंभ की गई यह योजना प्रदेश के युवाओं को वैश्विक शिक्षा और शिक्षा, शोध और नेतृत्व में उत्कृष्टता प्राप्त करने का अवसर देगी। उन्होंने विद्यार्थियों से आह्वान किया कि वे इस अवसर का लाभ उठाकर उत्तर प्रदेश और देश का गौरव बढ़ाएं।

प्रति छात्र 48 लाख खर्च सरकार देगी 23 लाख

छात्रवृत्ति में पूर्ण शिक्षण शुल्क, परीक्षा व शोध शुल्क, रहने-खाने का भत्ता और यूके तक आने-जाने का हवाई किराया शामिल रहेगा। प्रति छात्र लगभग लगभग 45 से 48 लाख रुपये का खर्च आएगा। इससे से उत्तर प्रदेश सरकार लगभग 23 लाख रुपये वहन करेगी, शेष राशि का वहन एफसीडीओ यूके करेगा।

ब्रिटिश हाई कमिश्नर ने कहा-शानदार अवसर

ब्रिटिश हाई कमिश्नर डे इंडिया, लंडी कैमरन ने लखनऊ में मुख्यमंत्री योगी आदित्यनाथ के समक्ष हुए एमओयू पर हस्ताक्षर करते हुए कहा कि यह बेहद खुशी की बात है। यह यूनाइटेड किंगडम और भारत के बीच बढ़ते रिश्तों का प्रतीक है। हाल ही में प्रधानमंत्री नरेंद्र मोदी की यूके विजिट के दौरान दोनों देशों के प्रधानमंत्रियों द्वारा ट्रेड एग्रीमेंट और विजन 35 साइन किया गया है, जिससे शिक्षा के साथ व्यापार के अवसर भी खुलेंगे।

एससी-एसटी एक्ट में फर्जी केस दर्ज कराने पर वकील को उम्रकैद

विधेय संवाददाता, लखनऊ

अमृत विचार : अनुसूचित जाति की महिला का सहारा लेकर विरोधियों के खिलाफ एससी-एसटी एक्ट के दर्जनों मुकदमे दर्ज करवाने के मामले में दोषी करार देते हुए वकील परमानंद गुप्ता को अनुसूचित जाति-जनजाति निवारण अधिनियम के विशेष न्यायाधीश विवेकानंद शरण त्रिपाठी ने उम्र कैद की सजा के साथ 5 लाख 10 हजार रुपये के जुर्माने से दंडित किया है। कोर्ट ने कहा कि न्यायपालिका की श्रुतिता के लिए जरूरी है कि ऐसे अपराधी कोर्ट में प्रवेश व प्रैक्टिस न कर सकें।

विशेष लोक अभियोजक अरविंद मिश्रा ने बताया कि अधिवक्ता परमानंद गुप्ता ने अनुसूचित जाति की एक महिला के माध्यम से दर्जनों मुकदमे दर्ज करवाकर अपने विरोधियों को जेल भिजवा दिया। गुप्ता ने स्वयं 18 व उक्त महिला के द्वारा 11 फर्जी मुकदमे दर्ज कराए हैं। इन मामलों का खुलासा हाईकोर्ट ने एक रिट याचिका पर सुनवाई के दौरान हुआ, जब गुप्ता और उक्त महिला द्वारा अभियुक्त बनाए गए

- विशेष कोर्ट ने सजा सुनाने के साथ लगाया 5.10 लाख का जुर्माना
- अधिवक्ता के अदालत में प्रवेश और प्रैक्टिस पर भी रोक

अरविंद यादव ने याचिका दाखिल कर अपने विरुद्ध दर्ज एफआईआर को निरस्त करने की मांग की। हाईकोर्ट ने मामले की जांच सीबीआई को करने के आदेश दिए थे। जांच में पाया गया कि गुप्ता ने अनुसूचित जाति की उक्त महिला के माध्यम से अरविंद यादव एवं उनके परिवार के विरुद्ध एक संपत्ति के मामले को लेकर विभूति खंड थाने में 18 जनवरी 2025 को दुराचार की फर्जी एफआईआर दर्ज कराई थी। मामले के दायलत के दौरान महिला पूजा रावत ने चार अगस्त 2025 को एक प्रार्थना पत्र देकर कहा कि वह रोजगार के सिलसिले में गोरखपुर से लखनऊ आई थी। उसे गुप्ता एवं उसकी पत्नी संगीता गुप्ता ने अपने जाल में फंसा लिया। बताया कि उसके साथ छेड़छाड़ अथवा दुराचार की घटना नहीं हुई, गुप्ता के कहने पर उसने मजिस्ट्रेट के सामने झूठा बयान दिया था।

किसी भी बैंक से यूपीआई भुगतान ले सकेंगे डाकघर

नई दिल्ली। डाक विभाग ने 5,800 करोड़ रुपये की लागत वाली 'उन्नत डाक प्रौद्योगिकी' (एपीटी) पूरे देश में लागू कर दी है जिससे विभाग को एक विश्वस्तरीय सार्वजनिक लॉजिस्टिक संगठन के रूप में बदला जा सकेगा।

केंद्रीय संचार मंत्री ज्योतिरादित्य सिंधिया ने मंगलवार को बताया कि इस उन्नत मंच के जरिये डाकघर अब किसी भी बैंक के ग्राहकों से यूपीआई भुगतान स्वीकार कर सकेंगे। अभी

- देशभर के डाकघरों में 5,800 करोड़ रुपये के बजट से उन्नत प्रौद्योगिकी लागू

तक तकनीकी कारणों से यूपीआई भुगतान डाकघरों में केवल इंडिया पोस्ट पेमेंट्स बैंक खातों तक ही सीमित था।

एपीटी की मदद से डाक विभाग को विश्वस्तरीय संगठन बनाने के लिए मोबाइल आधारित सेवाएं तथा वास्तविक समय में निर्णय लेने की सुविधा का इस्तेमाल किया

जाएगा। सिंधिया ने एक्स पर कहा कि डाक विभाग की तरफ से पूरे देश में उन्नत डाक प्रौद्योगिकी (एपीटी) लागू किए जाने की घोषणा करते हुए खुशी हो रही है। यह भारत की डिजिटल यात्रा में ऐतिहासिक कदम है। आईटी 2.0 के तहत 5,800 करोड़ रुपये के निवेश से समर्थित एपीटी डाक विभाग को विश्वस्तरीय सार्वजनिक लॉजिस्टिक संगठन में बदल देगा। सिंधिया ने कहा कि एपीटी मंच एक पूर्णतः स्वदेशी प्रौद्योगिकी है।

कोटा-बूंदी में बनेगा नया एयरपोर्ट

नई दिल्ली, एजेंसी। केंद्र सरकार ने मंगलवार को राजस्थान के कोटा-बूंदी में 1,507 करोड़ रुपये की अनुमानित लागत से एक नए हवाई अड्डे के निर्माण को मंजूरी दी।

सूचना एवं प्रसारण मंत्री अश्विनी वैष्णव ने मंत्रिमंडल के इस फैसले की जानकारी दी। वैष्णव ने कहा कि भारतीय विमानपत्तन प्राधिकरण (एएआई) इस परियोजना के लिए वित्त का इंतजाम आंतरिक स्रोतों से करेगा। हवाई अड्डे का निर्माण 24 माह में

कैबिनेट की मंजूरी

पूरा करने का लक्ष्य रखा गया है। हवाई अड्डे के लिए राजस्थान सरकार 1,089 एकड़ (करीब 440 हेक्टेयर) जमीन नि:शुल्क उपलब्ध कराएगी। इसकी क्षमता सालाना 20 लाख यात्रियों को संभालने की होगी। यह हवाई अड्डा कोटा-बूंदी में बनाया जाना है जो लोकसभा अध्यक्ष ओम बिरला का संसदीय निर्वाचन क्षेत्र भी है।

इस वर्ष कई उपग्रहों का करेंगे प्रक्षेपण

नारायणन ने बताया कि इसरो इस वर्ष 'टेक्नोलॉजी डिमॉन्स्ट्रेशन सैटेलाइट' और जीसेट-7आर (भारतीय नौसेना के लिए विशेष संचार उपग्रह) सहित कई उपग्रहों का प्रक्षेपण करने जा रहा है। नारायणन ने कहा कि फिलहाल भारत के 55 उपग्रह अंतरिक्ष में सक्रिय हैं और आने वाले तीन से चार वर्षों में यह संख्या तीन गुना बढ़ाई जाएगी। इस अवसर पर तेलंगाना के राज्यपाल जिष्णु देव वर्मा ने उन्हें भारत के अंतरिक्ष कार्यक्रम में उनके अहम योगदान के लिए विज्ञान में डॉक्टरेट की मानद उपाधि प्रदान की।

रॉकेट की कल्पना कर रहे हैं, जिसकी ऊंचाई 40 मंजिला इमारत जितनी होगी।



हैदराबाद, एजेंसी

इसरो प्रमुख वी. नारायणन ने मंगलवार को कहा कि अंतरिक्ष एजेंसी एक ऐसे रॉकेट पर काम कर रही है, जिसकी ऊंचाई 40 मंजिला इमारत जितनी होगी और जो 75,000 किलोग्राम भार वाले पेलोड को पृथ्वी की निचली कक्षा में स्थापित करने में सक्षम होगा।

उस्मानिया विश्वविद्यालय के दीक्षांत समारोह में नारायणन ने कहा कि इस वर्ष इसरो ने कई महत्वपूर्ण मिशन तय किए हैं, जिनमें नेविगेशन विद इंडिया कॉन्स्टेलेशन सिस्टम (एसएवीआईसी) सैटेलाइट, एन1 रॉकेट और भारतीय रॉकेटों के जरिए अमेरिका के 6,500 किलोग्राम वजन की संचार उपग्रह को कक्षा में स्थापित करना शामिल है। उन्होंने

- इसरो चीफ वी नारायणन ने दी अंतरिक्ष एजेंसी की योजनाओं की जानकारी



कहा कि आप जानते हैं कि रॉकेट की क्षमता क्या है? उन्होंने कहा कि डॉ. एपीजे अब्दुल कलाम द्वारा निर्मित पहला प्रक्षेपक 17 टन का था, जो केवल 35 किलोग्राम भार की निचली पृथ्वी कक्षा में स्थापित कर सकता था। आज हम 75,000 किलोग्राम भार ले जाने वाले

न्यूज़ ब्रीफ

ग्रामीण पर्यटन को बढ़ावा देने को कॉन्क्लेव

अमृत विचार, लखनऊ : उत्तर प्रदेश पर्यटन विभाग राज्य में ग्रामीण पर्यटन को बढ़ावा देने के उद्देश्य से 21 अगस्त को राजधानी लखनऊ में एक कॉन्क्लेव का आयोजन करने का रहा है। इंदिरा गांधी प्रतिष्ठान (आईजीपी) में आयोजित कॉन्क्लेव में पर्यटन क्षेत्र से जुड़े विशेषज्ञों, फार्म स्टे और होम स्टे मालिकों, ग्रामीण एवं जिला समन्वयकों और गैर सरकारी संगठनों (एनजीओ) के प्रतिनिधियों की भागीदारी रहेगी। कॉन्क्लेव के विभिन्न सत्रों में प्रदेश में ग्रामीण पर्यटन की संभावनाओं, चुनौतियों और विभिन्न रणनीतियों पर विचार मंथन किया जायेगा। यह जानकारी उम्र. के पर्यटन एवं संस्कृति मंत्री ने दी। उन्होंने बताया कि उत्तर प्रदेश सरकार राज्य में एग्री टूरिज्म को नई पहचान दिलाने की दिशा में काम कर रही है।

मुख्य सचिव अवकाश पर, एपीसी को कार्यभार

अमृत विचार, लखनऊ : मुख्य सचिव शशि प्रकाश गोयल अवकाश पर चले गए हैं। अग्रिम अवधि तक मुख्य सचिव के सभी विभागों का कार्यभार राज्य सरकार ने एपीसी दीपक कुमार दिए हैं। एसपी गोयल ने 31 जुलाई को बतौर मुख्य सचिव पदभार ग्रहण किया था। इसके पहले वह अपर मुख्य सचिव के पद पर थे। एसपी गोयल मुख्य सचिव के पद के साथ अवस्थापना एवं औद्योगिक विकास आयुक्त, अपर मुख्य सचिव समन्वय विभाग, अध्यक्ष पिकप, यूपीडा एवं उपाश का मुख्य कार्यपालक अधिकारी और यूपीडास्प के निदेशक पद की जिम्मेदारी संभाल रहे हैं।

एक दिन में 150 दिव्यांगों को रोजगार

अमृत विचार, लखनऊ : बीते दिनों कोशल विकास विभाग की ओर से दिव्यांगजन युवाओं के लिए लगाए गए मेले में अच्छे परिणाम देखने को मिले। ऐसे में विभाग अब कई नई योजनाओं पर काम कर रहा है। इस रोजगार मेले में 20 कंपनियों ने एक दिन में 150 से अधिक दिव्यांगजनों को रोजगार दिया। चयनित दिव्यांगजन विभिन्न संस्थानों में सेवायोजित किए गए हैं। इनमें से सर्वाधिक वेतन पैकेज प्राप्त करने वाले शीर्ष पांच दिव्यांगजन को मिशन निदेशक पुलकित खरे ने सम्मानित भी किया।
बीते दिनों मुख्यमंत्री योगी आदित्यनाथ के नेतृत्व में उत्तर प्रदेश कोशल विकास मिशन द्वारा 6 से 13 अगस्त तक दिव्यांगजन रोजगार अभियान आयोजित किया गया। इस पहल के जरिए सरकार ने दिव्यांगजनों को आत्मनिर्भर बनाने और उन्हें समाज की मुख्यधारा से जोड़ने का लक्ष्य रखा था।

आत्मनिर्भर बनाने में सहायक बनें प्रशिक्षक

अमृत विचार, लखनऊ : व्यावसायिक शिक्षा कोशल विकास एवं उद्यमशीलता विभाग के अंतर्गत प्रादेशिक स्टाफ प्रशिक्षण एवं शोध केंद्र (आईटीओटी), अलीगढ़ में लखनऊ में चल रहे कैपेसिटी बिल्डिंग प्रशिक्षण कार्यक्रम का मंगलवार को प्रमुख सचिव डॉ. हरिओम ने निरीक्षण किया। यहां उन्होंने प्रशिक्षण प्राप्त कर रहे नवनियुक्त अनुदेशकों को संबोधित करते हुए प्रशिक्षण की गुणवत्ता, कोशल तकनीक एवं उद्यमशीलता को बढ़ावा देने पर विशेष बल दिया। उन्होंने कहा कि प्रशिक्षकों को इस प्रकार प्रशिक्षित किया जाए कि वे आने वाले समय में प्रशिक्षार्थियों को आत्मनिर्भर बनाने में सहायक बनें। संस्थान के निदेशक (प्राविधिक) ने अपने वक्तव्य में संस्थान में संचालित विभिन्न व्यवसायों एवं प्रशिक्षण गतिविधियों की जानकारी दी।

पारदर्शिता

आधुनिक तकनीक से गड़बड़ियों पर लगेगी लगाम, लाभार्थियों तक सीधे पहुंचेगा फायदा

एआई निगरानी तंत्र अपनाएगा समाज कल्याण विभाग

राज्य ब्यूरो, लखनऊ

अमृत विचार : योगी सरकार ने समाज कल्याण योजनाओं को और अधिक प्रभावी, पारदर्शी और गड़बड़ी-मुक्त बनाने के लिए आर्टिफिशियल इंटेलिजेंस (एआई) आधारित निगरानी तंत्र अपनाने की तैयारी तेज कर दी है। इससे समाज कल्याण विभाग वृद्धावस्था पेंशन, पारिवारिक लाभ, छात्रवृत्ति और सामूहिक विवाह, जैसी जनकल्याणकारी योजनाओं

राष्ट्रीय औसत से भी आगे यूपी में पीएम आवास का निर्माण

299 दिनों के राष्ट्रीय औसत की तुलना में 95 दिन में तैयार हो रहा प्रधानमंत्री आवास

राज्य ब्यूरो, लखनऊ

अमृत विचार : प्रधानमंत्री आवास योजना-ग्रामीण को उत्तर प्रदेश में रिकॉर्ड उपलब्धियां हासिल हुई हैं। जहां राष्ट्रीय स्तर पर एक आवास निर्माण में औसतन 299 दिन लगते हैं, वहीं उत्तर प्रदेश ने मात्र 195 दिन में आवास बनाकर एक मिसाल पेश की है। निर्माण का राष्ट्रीय पूर्णता औसत 69.39 प्रतिशत है, जबकि यूपी में औसत 99.37 प्रतिशत के साथ नया रिकार्ड बना है।

2016-17 से 2024-25 के बीच 36.57 लाख आवासों के लक्ष्य के सापेक्ष उत्तर प्रदेश ने अब तक

बुनियादी सुविधाओं से लैस हो रहे आवास

निर्मित आवासों को कनवर्जेंस के माध्यम से 99.39 प्रतिशत शौचालय, 93.31 प्रतिशत विद्युत कनेक्शन, 94.42 प्रतिशत एलपीजी कनेक्शन और 80.02 प्रतिशत पेयजल कनेक्शन से संतुप्त किया गया है। इससे प्रधानमंत्री आवास अब सिर्फ छत नहीं, बल्कि सुविधाओं से युक्त पूर्ण गृह बन रहे हैं।



36.34 लाख आवासों का निर्माण पूरा कर लिया है। शेष आवासों का निर्माण कार्य भी प्रगति पर है। इसके साथ ही, प्रदेश सरकार की ओर से संचालित मुख्यमंत्री आवास योजना-ग्रामीण में भी उल्लेखनीय प्रगति हुई है। 3.73 लाख के लक्ष्य के मुकाबले 3.51 लाख आवास पूरे हो चुके हैं,

जबकि 22 हजार आवासों पर तेजी से काम जारी है।

योजना के अंतर्गत यूपी 99.37 प्रतिशत उपलब्धि के साथ राष्ट्रीय स्तर पर दूसरे स्थान पर है। सिक्किम 99.57 प्रतिशत के साथ पहले स्थान पर है, हालांकि उसका लक्ष्य केवल 1399 आवासों का था। वहीं,

जनजाति और महिला सशक्तिकरण

प्रधानमंत्री जन्मान योजना के अंतर्गत बिजनौर जनपद की बोवसा जनजाति के लिए स्वीकृत 145 आवासों में से 123 पूर्ण कर लिए गए हैं। वहीं, प्रधानमंत्री मॉडल आवास (ग्रामीण) के तहत 587 मॉडल हाउस बन चुके हैं, 190 निर्माणाधीन हैं। आवास प्लस सर्वेक्षण–2024 के वैरीफिकेशन का काम भी तेजी से चल रहा है। इसके अतिरिक्त वर्ष 2025–26 में 25 हजार महिला राजमित्रियों को आरसेटी के माध्यम से प्रशिक्षण दिया गया है।

भारत सरकार के परफॉर्मेंस इंडेक्स, राजमिस्त्री प्रशिक्षण, सोशल ऑडिट, एरिया ऑफिसर एप पर इस्पेक्शन, पात्र लाभार्थियों को भूमि पट्टा और आवास पूर्णता में उत्तर प्रदेश नंबर वन पर है।

हाल ही में मुख्य सचिव एसपी गोयल की अध्यक्षता में हुई समीक्षा

गबन के आरोप में अफसर गिरफ्तार

अमृत विचार, लखनऊ : आर्थिक अपराध अनुसंधान संगठन (ईओडब्ल्यू) ने अल्पसंख्यक वित्तीय विकास निगम लि. के फील्ड ऑफिसर को मार्जिन मनी ऋण योजना में गबन के आरोप में गिरफ्तार किया। गाजीपुर जिले में 1996 से 2000 के बीच हुए गबन के मामले की जांच वाराणसी यूनिट कर रही है। वाराणसी की टीम ने आरोपी खुशींद अहमद को वजीरगंज इलाके से गिरफ्तार किया। ईओडब्ल्यू के अधिकारी के मुताबिक, निगम मुख्यालय में तैनात अधिकारियों व कर्मचारियों से मिलीभगत कर फर्जी नाम व पते से जिला प्रबंधक उत्तर प्रदेश वित्तीय एवं विकास निगम गाजीपुर व अपर जिला विकास अधिकारी (समाज कल्याण) ने धन में हेराफेरी की। इस मामले में अब तक पांच आरोपी गिरफ्तार किये गये हैं। बाकी की तलाश की जा रही है।

किसानों को समय पर मिले उर्वरक

राज्य ब्यूरो, लखनऊ

अमृत विचार: राज्य सरकार किसानों को किसी भी प्रकार की असुविधा नहीं होने देगी और यह सुनिश्चित करेगी कि हर किसान को उसकी आवश्यकतानुसार उर्वरक मिले। उन्होंने कहा कि विभाग सभी संबंधित एजेंसियों के साथ मिलकर काम कर रहा है ताकि आपूर्ति में कोई बाधा न आए और किसानों को समय पर खाद उपलब्ध हो सके। यह आश्वासन कृषि मंत्री सूर्य प्रताप शाही ने मंगलवार को दिया।

इससे पूर्व कृषि मंत्री ने विधान भवन स्थित अपने कार्यालय कक्ष में एक महत्वपूर्ण बैठक



गणेश चतुर्थी पर्व को लेकर राजधानी लखनऊ के मवेया क्षेत्र में मूर्ति तैयार करता कारीगर।

● अमृत विचार

लंपी रोग फैलने से बचाने को बार्डर होंगे सील

राज्य ब्यूरो, लखनऊ

अमृत विचार: पशुधन एवं दुग्ध विकास मंत्री धर्मपाल सिंह ने कहा है कि लंपी रोग के संक्रमण से गोवंश के बचाव के लिए विभागीय अधिकारी पूरे प्रदेश के गोशालाओं का नियमित निरीक्षण कर आवश्यक व्यवस्थाएं सुनिश्चित करें।

कहा कि महाराजगंज, सोनभद्र, कुशीनगर, भदोही, बलिया, गाजीपुर, चन्दौली एवं वाराणसी जिलों में 10 किमी. चौड़ी बेल्ट बनाकर लंपी रोग से गोवंश के बचाव को वैकसीनेशन अभियान चलाया जाए। जिन क्षेत्रों से लंपी रोग के संक्रमण की सूचना मिले, वहां बार्डर सील करके

विधानसभा में सवालों का जवाब देने की तय की गई गाइडलाइंस

राज्य ब्यूरो, लखनऊ

अमृत विचार : राज्य विधानसभा की नई विधायी नियमावली के अनुसार अब प्रत्येक सूचना पर सम्बन्धित विभाग से उत्तर प्राप्त करना अनिवार्य कर दिया गया है। विभागों के लिए सवालों, सूचनाओं का जवाब देने के लिए पहले 90 दिन की समयावधि निर्धारित थी, जिसे अब 30 दिन कर दिया गया है। इन तीस दिनों में विभागों को जवाब तैयार करने की बाध्यता होगी।

किसी भी विभाग से अगर निर्धारित समयावधि में जवाब नहीं मिलता है तो विधानसभा अध्यक्ष उक्त विभाग के प्रमुख को तलब कर उचित कार्रवाई भी कर सकते हैं। ऐसे में अब विभाग अधिक उत्तरदायी

एवं सक्रिय हो गए हैं।

विधानसभा अध्यक्ष सतीश महाना के अनुसार, मानसून सत्र के दौरान सत्ता और विपक्ष दोनों ने अपनी-अपनी बात खुलकर रखी। यही लोकतंत्र की वास्तविक खूबसूरती है। चार दिन के संक्षिप्त

● शासन ने कमर कसी, पशुपालन निदेशालय में बना कंट्रोल रूम

गोवंश का आवागमन प्रतिबंधित हो। लंपी रोग के संबंध में पशुपालन निदेशालय में स्थापित कन्ट्रोल रूम में टोलफ्री नम्बर-1800 1805 141 पर प्राप्त शिकायतों पर तत्काल कार्रवाई की जाए। पशुधन मंत्री ने मंगलवार को यहां विधान भवन स्थित अपने कार्यालय कक्ष में लंपी रोग से बचाव एवं नियंत्रण के संबंध में उच्च स्तरीय बैठक की। उन्होंने अधिकारियों को सख्त रूप से निर्देशित किया कि एलएसडी और एफएमडी के टीकाकरण एवं उपचार के कार्यों में कोई कमी न हो।

विधानसभा में सवालों का जवाब देने की तय की गई गाइडलाइंस

सत्र में जितना विधायी कार्य हुआ, उतना प्रायः लंबे सत्रों में भी नहीं हो पाता। कुल 32 घंटे 28 मिनट तक विधानसभा की कार्यवाही चली, जिसमें केवल 43 मिनट सदन स्थगित रहा। इस प्रकार स्थगन रहित समयावधि 31 घंटे 45 मिनट रही, जो लोकतंत्र के लिए शुभ संकेत है।

महाना ने बताया कि 29 मार्च 2022 को विधानसभा अध्यक्ष पद की जिम्मेदारी ग्रहण करने के बाद से प्रत्येक सत्र में कुछ नया करने का प्रयास किया गया है। परम्पराओं, संचालन और प्रक्रिया- तीनों ही स्तरों पर निरंतर नवीनता लाने का कार्य हुआ है, ताकि विधानमंडल की गरिमा और लोकतंत्र की प्रतिष्ठा निरंतर समृद्ध होती रहे।

प्रदेश में खाद का भारी संकट: अखिलेश यादव

अमृत विचार, लखनऊ : समाजवादी पार्टी प्रमुख अखिलेश यादव ने राज्य सरकार पर निशाना साधते हुए आरोप लगाया है कि किसानों को फसलों के लिए खाद नहीं मिल रही है। प्रदेश में खाद का भारी संकट है। खाद की कालाबाजारी और मुनाफाखोरी हो रही है। सपा प्रमुख ने मंगलवार को जारी एक बयान में कहा कि खाद को लेकर किसान जगह-जगह धरना-प्रदर्शन करने पर मजबूर हैं। कहा कि कई जिलों में सहकारी समितियों पर महीनों खाद की कमी की खबरें सामने आ रही हैं। लखनऊ, अयोध्या, सुल्तानपुर, श्रावस्ती, सोनभद्र सहित तमाम जिलों में किसान खाद के लिए भटक रहे हैं और प्रदर्शन कर रहे हैं।



55 जिलों ने नहीं भेजी पंचायत वाडों के परिसीमन की रिपोर्ट

राज्य ब्यूरो, लखनऊ

● तीन दिन में रिपोर्ट हर हाल में भेजने के निर्देश

अमृत विचार : ग्राम पंचायत, क्षेत्र पंचायत और जिला पंचायत वाडों के परिसीमन का काम पूरा होने बाद भी 55 जिलों ने अभी तक अपनी रिपोर्ट निदेशालय को नहीं भेजी है। इससे राज्य स्तर पर निर्वाचन क्षेत्रों (वाडों) की संख्या कितनी घटी अथवा बढ़ी, इसका ब्यौरा तैयार किए जाने का कार्य नहीं हो पा रहा है। निदेशालय ने जिलों को निर्देश दिए हैं कि तीन दिन के अंदर वे परिसीमन की रिपोर्ट हर हाल में भेज दें।

त्रिस्तरीय पंचायत चुनाव के लिए वाडों परिसीमन की प्रक्रिया 18 जुलाई से शुरू की गई थी। जिले स्तर पर ग्राम पंचायत, क्षेत्र पंचायत और जिला पंचायत के वाडों की प्रस्तावित सूची

की तैयारी और उसका प्रकाशन 23 से 28 जुलाई के बीच किया गया। 29 जुलाई से दो अगस्त के बीच प्रस्तावित वाडों पर आपत्तियां ली गई थीं। तीन से पांच अगस्त के बीच आपत्तियों के निस्तारण के बाद वाडों की अंतिम सूची का प्रकाशन जिला स्तर पर की गई। इस प्रक्रिया के बाद 12 अगस्त तक परिसीमन की पूरी रिपोर्टें हार्डकापी में निदेशालय को भेजनी थी। अभी 20 जिले ही निदेशालय को रिपोर्ट भेजे थे। पंचायती राज निदेशक अमित कुमार सिंह के मुताबिक प्रादेशिक निर्वाचन क्षेत्रों (वाडों) के परिसीमन की प्रक्रिया पूरी होने के बाद अब सीटों के आरक्षण का काम होना है।

वैश्विक डिजिटल डॉटा कलेक्शन से साइबर अपराध पर लगेगी लगाम

राज्य ब्यूरो, लखनऊ

अमृत विचार : वैश्विक डिजिटल डॉटा कलेक्शन और हाईटेक टेक्नोलॉजी की मदद से डार्क वेब से होने वाले अपराधों पर लगाम लगाई जा सकती है। डार्क वेब और क्रिप्टोकॉरेंसी का इस्तेमाल कर साइबर अपराधी लोगों को अपने जाल में फंसाकर उन्हें शिकार बना रहे हैं।

यह बातें मंगलवार को उत्तर प्रदेश इंस्टीट्यूट ऑफ फॉरेंसिक साइंसेज के तीन दिवसीय सेमिनार के दूसरे दिन साइबर विशेषज्ञों ने साझा किए। सेमिनार

की निगरानी करेगा। इस पहल का उद्देश्य न केवल योजनाओं को सही लाभार्थियों तक पहुंचाना है, बल्कि प्रशासनिक प्रक्रियाओं को पेपरलेस, तेज और जवाबदेह बनाना भी है।

योजनाओं में किसी भी प्रकार की अनियमितताओं से निपटने के लिए समाज कल्याण विभाग ने एआई-आधारित निगरानी तंत्र को अपनाने पर काम शुरू कर दिया

है। पिछले दिनों समाज कल्याण मंत्री (स्वतंत्र प्रभार) असीम अरुण की मौजूदगी में 'एआई का समाज कल्याण की योजनाओं में उपयोग' विषय पर हुई विशेष कार्यशाला में

रणनीति को हरी झंडी दे दी गई थी। इस तकनीक के माध्यम से डाटा सत्यापन, लाभार्थियों की पहचान और योजनाओं के कार्यान्वयन में सटीकता सुनिश्चित की जाएगी।

अनुराग

हेल्थ केयर प्रा.लि.

•ICU •NICU DIALYSIS

• MODULAR OT

दूरबीन विधि

से आपरेशन

अब कम खर्च में

सीजीएचएस, मेडिकल व आधुनान काई मान्य

117/क्यू/702,

शारदा नगर, कानपुर

9889538233 , 7880306999

न्यूज ब्रीफ

पड़ोसियों से परेशान महिला ने की शिकायत

छिबरामऊ। कांशीराम कॉलोनी निवासी एक महिला ने अपने पड़ोसियों पर लड़ाई झगड़ा करने तथा किसी अनहोनी की आशंका जताते हुए पुलिस से शिकायत की है। नगर की कांशीराम कॉलोनी निवासी शंशा पत्नी सीलमी ने बताया कि उनके पड़ोस के क्वार्टर में रहने वाले लोग आए दिन गालीगलौज तथा मारपीट करने पर अमदा रहते हैं और वाटर से बाहर निकाल देने की धमकी देते हैं। पीड़ित महिला ने अपने व अपने परिवार के साथ उक्त व्यक्तिओं द्वारा अनहोनी घंटित किए जाने की आशंका जताते हुए पुलिस से शिकायत की है।

सौरिख क्षेत्र में झोन दिखने से लोगों में भय

सौरिख कन्नौज। बादलों में झोन जैसी आकृति दिखने से हड़कंप मच गया। लोगों की भीड़ एकत्रित हो गई। चोरों की दहशत के बाद झोन कैमरे देखे जाने से लोगों में अफरा तफरी मची रही। लोग रात भर जाग कर पहरा देते रहे। सौरिख के अलावा बहादुरपुर मझिगावां, कटिगरा, कूकापुर, गढ़िया नाला बीरभान, गांव सहित आसपास के गांव में झोन कैमरे देखे जाने की दहशत से लोगों में अफरा तफरी मची रही। कहीं चोरों की दहशत तो कहीं झोन कैमरे से भयभीत दिखाई दिए। इस मामले में प्रभारी निरीक्षक जयंती प्रसाद गंगवार से बात की गई तो उन्होंने बताया कि थाना क्षेत्र के सभी फोटोग्राफरों को थाने बुलाकर उनके साथ बैठक की जाएगी जिससे पता लगाया जा सके कि यह मामला क्या है।

टावर से बैटरियां चोरी होने की शिकायत

छिबरामऊ। ग्राम माधव नगर स्थित मोबाइल टावर से लगभग 24 बैटरी चोरी हो गई। विशुनगढ़ थाना क्षेत्र के ग्राम माधव नगर में एक इंडस टावर लगा है। उक्त टावर के टेक्नीशियन गौरव कुमार ने कोतवाली पुलिस से की शिकायत में बताया है कि सोमवार की रात चोरों द्वारा टावर में रखी बैटरियां चोरी कर ली गई।

मारपीट पर आमादा हो रहे सलेमपुर के लोग

सौरिख कन्नौज। सलेमपुर गांव के सामने निकले आगरा लखनऊ एक्सप्रेसवे के अंडरपास के नीचे जलभराव था। यहां गांव के कुछ लोगों ने लगभग 10 दिन पहले अंडरपास दीवार पर खाटू श्याम की प्रतिमा उभर आने की बात कही। इसका किसी ने सोशल मीडिया पर वीडियो बनाकर वायरल कर दिया। फिर क्या था खाटूश्याम के भक्तों की भीड़ उमड़ने लगी। हजारों की संख्या में लोग पहुंचने लगे। देखते ही देखते पूजा पाठ, प्रसाद और खाने पीने की दुकानें भी लग गईं। इसी बीच कई जनपद के लोग और यूट्यूबर पहुंचे और वीडियो बनाकर सोशल मीडिया पर वायरल करने लगे। गांव के लोग इसका विरोध कर उनके मोबाइल छीन लेने प्रयास करने के साथ मारपीट पर आमादा हो रहे हैं।



विकास भवन सभागार में साक्षात्कार लेते प्रभारी डीआईओएस पप्पू सरोज, जिला समाज कल्याण अधिकारी वेद प्रकाश मिश्र व अन्य लोग। **अमृत विचार**

धान की फसल, मवेशियों के मुंह में झाग के सवाल पर अटके

कार्यालय संवाददाता, कन्नौज

अमृत विचार। धान की फसल में जलभराव के दौरान फेना या बुलबुला क्यो दिखता है। मवेशियों के मुंह पर भी झाग रहता है। यह स्थिति कब व क्यों होती है। कुछ इस तरह के सवाल मुख्यमंत्री अभ्युदय योजना के अभ्यर्थियों को पढ़ाने के लिए आए आवेदकों से पूछे गए। कई अटक गए तो कुछ ने जवाब दिए। दरअसल, मंगलवार को विकास भवन सभागार में अभ्यर्थियों का साक्षात्कार लिया गया। समाज

जूता-चप्पल की दुकान का ताला तोड़ कर चोरी

कार्यालय संवाददाता कन्नौज

अमृत विचार। शहर के अजय पाल रोड सब्जी मण्डी में रात चोरों ने दुकान का ताला तोड़ कर जूते व चप्पल चोरी कर लिये। मामले की शिकायत कोतवाली पुलिस से की गई है।

सदर कोतवाली के मोहल्ला अजयपाल निवासी मतीन पुत्र अब्दुल शरीफ की अजयपाल रोड सब्जी मण्डी में जूते चप्पल की दुकान है। सोमवार की शाम वह दुकान में ताला लगा कर घर चला गया। रात किसी समय अज्ञात चोरों ने दुकान का ताला तोड़ कर जूता चप्पल चोरी कर लिये। सुबह होने पर जब वह दुकान खोलने के लिये आया तो देखा कि दुकान का ताला टूटा पड़ा है। दुकान में रखे कई जोड़ी जूते व चप्पल गायब हैं।

दुकान में चोरी होने की जानकारी पर स्थानीय लोगों को



दुकान का ताला तोड़कर की गई चोरी के बाद जानकारी देता दुकानदार।

● **सदर कोतवाली के मोहल्ला अजयपाल में है दुकान**

मौके पर भीड़ लग गई। दुकान मालिक मतीन ने बताया कि चोर दुकान से करीब दो हजार रुपये से अधिक के जूते व चप्पल ले गये। मामले की तहरीर कोतवाली पुलिस को दी गई है। पुलिस ने चोरों को पकड़ने के लिये संबंधित क्षेत्र में लगे सीसीटीवी कैमरे खगाले हैं।

मायके में रह रही महिला के साथ पति ने की मारपीट

छिबरामऊ। ग्राम कुंवरपुर जनु स्थित मायके में रह रही महिला ने अपने पति पर मारपीट करने का आरोप लगाते हुए कोतवाली पुलिस से शिकायत की है।

कोतवाली क्षेत्र के ग्राम कुंवरपुर जनु निवासी सोनम पुत्री श्री कृष्ण जाटव ने बताया कि कुछ वर्ष पूर्व उनका विवाह फर्रुखाबाद के आवास विकास कॉलोनी निवासी इंद्रपाल पुत्र भरत सिंह के साथ हुआ था। महिला का आरोप है कि 2 वर्ष पूर्व जब वह गर्भवती थी तब ससुराल पक्ष ने उसे मारपीट कर घर से निकाल दिया था। तब से वह अपने मायके में रह रही है। बीते शनिवार को पति महिला को अपने दो वर्षीय बच्चे के साथ घर ले जाने का दबाव बनाने लगा। महिला ने जाने से इनकार कर दिया, जिस पर पति ने उसके साथ मारपीट कर दी। पीड़ित महिला ने मामले की शिकायत पुलिस से की है।

www.amritvichar.com

पर भी खबरें पढ़ें

दानिया हुसैन का विज्ञान प्रतियोगिता में पहला स्थान

कार्यालय संवाददाता, कन्नौज

अमृत विचार। शहर के शिवाजीनगर स्थित अशोक कुमार इंटर कॉलेज में जिला स्तरीय बाल वैज्ञानिक प्रतियोगिता 2025 हुई। विज्ञान संगोष्ठी में बेसिक व माध्यमिक के कुल 14 विद्यालय शामिल हुए। प्रथम स्थान केपीएस से कक्षा 9 की छात्रा दानिया हुसैन, द्वितीय कंपोजिट विद्यालय महमूदपुर पैठ से कक्षा 8 की आशा और तृतीय स्थान पीएम श्री कंपोजिट विद्यालय गुगरापुर के कक्षा 8 के छात्र सफल सिंह ने प्राप्त किया।

मंगलवार को कार्यक्रम का शुभारंभ प्रबंधक अशोक दुबे ने दीप प्रज्ज्वलन कर किया। प्रधानाचार्य युनुस खान ने अतिथियों का स्वागत किया। बताया गया है कि बेसिक से 9 एवं माध्यमिक से 5 विद्यालयों के विद्यार्थियों ने जिलास्तरीय संगोष्ठी में प्रतिभाग किया। राष्ट्रीय विज्ञान केंद्र नई दिल्ली के तत्वावधान में राज्य विज्ञान संस्थान उत्तर प्रदेश प्रयागराज की ओर से राज्य स्तर पर

● जिला स्तरीय बाल वैज्ञानिक (विज्ञान संगोष्ठी) में शामिल हुए 14 विद्यालयों के विद्यार्थी	● कक्षा 8 से 10 तक के छात्र-छात्राओं ने दिया व्याख्यान व लिखित परीक्षा	● क्वांटम युग का आरंभ: संभावनाएं और चुनौतियां विषय पर रखी अपनी बात
---	---	---



जिला स्तरीय विज्ञान संगोष्ठी में प्रमाण पत्र के साथ दानिया हुसैन, आशा व सफल सिंह और प्रबंधक अशोक दुबे। **अमृत विचार**

कक्षा 8 से 10 तक के विद्यार्थियों में अभिव्यक्त की क्षमता का विकास, वैज्ञानिक चिंतन तथा अनुसंधान की प्रवृत्ति जागृत करने के उद्देश्य से 'क्वांटम युग का आरंभ: संभावनाएं और चुनौतियां' विषय पर विज्ञान

संगोष्ठी हुई। उपरोक्त विषय पर प्रत्येक प्रतिभागी ने 6 मिनट का व्याख्यान दिया और लिखित परीक्षा में प्रतिभाग किया। प्रथम एवं द्वितीय स्थान प्राप्त करने वाले विद्यार्थी अब कानपुर मंडल स्तरीय प्रतियोगिता

में प्रतिभाग करेंगे। प्रबंधक ने सभी छात्र-छात्राओं को सम्मानित किया। निर्णायक मंडल में मृदुल मिश्रा प्रवक्ता, अंकित चौधरी, अनुपमा सहायक, अजय यादव व आशुतोष दुबे शामिल रहे।

देवसेना ने किया संगठन का विस्तार

छिबरामऊ। मोहल्ला ग्रेसीगंज में पूर्व भाजपा सभासद अरविंद गुप्ता के आवास पर आयोजित कार्यक्रम में देवसेना के प्रदेश अध्यक्ष राजेश सिंह सिसोदिया ने संगठन का विस्तार किया।

प्रदेश अध्यक्ष ने गोपाल दुबे टांडा को जिलाध्यक्ष, पवन तिवारी को छिबरामऊ विधानसभा अध्यक्ष, शिवराम सिंह सेगर को विधानसभा महासचिव, संदीप शाक्य को विधानसभा संगठन सचिव और कौशलेंद्र को तहसील अध्यक्ष की जिम्मेदारी सौंपी। इस अवसर पर जिलाध्यक्ष ने कहा राष्ट्रीय अध्यक्ष बुजभूषण सैनी एवं प्रदेश अध्यक्ष ने जो जिम्मेदारी सौंपी है उसका ईमानदारी से निर्वहन करके संगठन को मजबूत बनाएंगे।

इस दौरान नगर अध्यक्ष दीपेंद्र चौहान, विनोद मौर्य, भूरे सिंह, शिवम ठाकुर, प्रमोद शर्मा, बृजेश मिश्रा, श्याम सुंदर, सोमदेव, रामविलास यादव, महावीर सक्सेना, कल्लू गुप्ता एवं ओम गुप्ता आदि मौजूद रहे। इसके बाद जिलाध्यक्ष गोपाल दुबे टांडा ने सभी पदाधिकारियों व कार्यकर्ताओं के साथ ग्राम नौली में अमर शहीद जवान स्वर्गीय कुलदीप मिश्रा पर श्रद्धा सुमन अर्पित किए।

परिजन बोले, युवक ने आत्महत्या नहीं की, हत्या कर शव फंदे पर टांगा गया

कार्यालय संवाददाता कन्नौज

अमृत विचार। सदर कोतवाली क्षेत्र के गांव सैयदपुर सकरी में युवक ने आत्महत्या नहीं की वल्कि उसकी हत्या कर शव फंदे पर टांगा गया। परिजनों ने यह आरोप लगाकर मामले की शिकायत समाज कल्याण राज्य मंत्री असीम अरुण से की है। मंत्री के आदेश की प्रति एसपी के पास पहुंची है। इस पर मामले में नये सिरे से जांच कराई जायेगी।

सदर कोतवाली क्षेत्र के गांव सैयदपुर सकरी गांव निवासी आकाश उर्फ मनसुख (18) पुत्र राम विलास दोहरे का शव 11 अगस्त की रात मकान के अंदर फंदे से लटका मिला था। परिजन उसे जिला अस्पताल लेकर पहुंचे थे जहां डाक्टर ने जांच के बाद मौत की पुष्टि की थी। उस समय युवक के आत्महत्या किये जाने की बात कही गई थी। अब इस मामले में नया मोड़ आ गया है। युवक की मौत के मामले में मृतक की मां आशा देवी ने गांव के ही पांच लोगों पर पुत्र की हत्या कर शव फंदे पर टांगने का आरोप लगाया है। कहा कि जिस समय यह घटना हुई उस समय



एसपी के पास आये सैयदपुर सकरी के पीड़ित परिजन। **अमृत विचार**

● **सैयदपुर सकरी में 11 अगस्त की रात हुई थी घटना**

घर में पुत्र अकेला था। पिता का गुरसहायगंज में ऑपरेशन होने से माता भी उनके साथ थी। पीड़िता के अन्य तीन पुत्र मुम्बई से आ रहे थे। इससे पहले गांव के ही पांच लोगों ने पुत्र को अकेला पा कर घर के अंदर मार कर उसे फंदे पर टांग दिया। इसके बाद तीनों भाइयों पर दबाव बना कर पुत्र के शव को जबरन दफन कर दिया। कोई कार्रवाई करने पर जान से मार देने की धमकी दी गई। इस के बाद वह कोतवाली

सदर पहुंची तो पुलिस ने सुनवाई नहीं की। जब चौकी मेहदीचाट में गई तो पुलिस ने पंठचनाना भर कर शव का अपने हिसाब से पोस्टमार्टम करा दिया। जबकि पुत्र का एक हाथ टूटा था व शरीर में अन्य चोट के निशान थे। इसके बाद भी जांच सही तरीके से नहीं की गई। पोस्टमार्टम रिपोर्ट भी नहीं दी गई। मामले को लेकर पीड़ित मां समाज कल्याण राज्य मंत्री असीम अरुण के पास पहुंची जहां उसने घटना के संबंध में शिकायत की। मंत्री ने एसपी को लिखा तो नये सिरे से जांच शुरू किये जाने का आश्वासन मिला है।

सरकारी अस्पताल में निकला कोबरा सांप

संवाददाता छिबरामऊ

अमृत विचार। खानपुर कसावा गांव स्थित सरकारी अस्पताल आयुष्मान आरोग्य उपकेंद्र में मंगलवार सुबह एक किंग कोबरा सर्प निकल आया। इससे वहां अफरातफरी मच गई

अस्पताल में निकला काला सांप डॉक्टर के केबिन में दवाइयों की रैक में घुस गया। अस्पताल के कर्मचारियों ने जब दवा की रैक में

बड़े सांप को देखा तो तुरंत आसपास के लोगों को सूचित किया। मौके पर भीड़ जमा हो गई। स्थानीय लोगों ने एक सपरे को बुलाया। सपरे ने पहुंचकर देखा कि दवाइयों की रैक में 3.5 फीट लंबा किंग कोबरा है। उसने सांप को सुरक्षित तरीके से पकड़ लिया। वन विभाग को सूचना दी गई। बाद में सांप को एक खेत में छोड़ दिया गया। इसके बाद अस्पताल में मौजूद सभी लोगों ने राहत की सांस ली।



अस्पताल का निरीक्षण करते जेडी जीके मिश्रा। **अमृत विचार**

सौ शैख्या अस्पताल में निरीक्षण के दौरान मिलीं कई खामियां

संवाददाता,छिबरामऊ, कन्नौज

अमृत विचार। शहर के नगला दिल् में संचालित सौ शैया अस्पताल के निरीक्षण के दौरान जेडी को तमाम खामियां मिलीं। सोमवार को संयुक्त निदेशक जीके मिश्रा अचानक सौ शैख्या अस्पताल का निरीक्षण करने पहुंच गए। इसकी जानकारी होने पर ही अस्पताल प्रशासन व्यवस्थाओं को दुरुस्त करने में जुट गया। दोपहर करीब एक बजे अस्पताल पहुंचे जेडी ने इमरजेंसी वार्ड में भर्ती मरीजों से स्वास्थ्य सेवाओं की जानकारी। उसके बाद उन्होंने औषधि वितरण केंद्र, ओपीडी, लैब, एक्सरे कक्ष, आंस्कीजन प्लॉट का भी निरीक्षण किया। निरीक्षण के

दौरान अल्ट्रासाउंड कक्ष लगातार तीन दिन बंद रहने की शिकायत पर जेडी ने सीएमएस को एक दिन छोड़कर अल्ट्रासाउंड करवाने के निर्देश दिए। मरीजों व तीमारदारों को इधर-उधर भटकते देख उन्होंने सुरक्षा कर्मियों ने ड्यूटी स्थल पर मौजूद रहे। व्यवस्थाओं को सुचारु रूप से संचालन करवाने के निर्देश दिए। वहीं आंस्कीजन की किल्लत, एक्सरे फिल्म न होने की शिकायत पर उन्होंने शीघ्र ही उच्चाधिकारियों से वार्ता कर उपलब्ध कराए जाने का आश्वासन दिया। निरीक्षण के दौरान सीएमएस डा. सुनील कुमार सिंह, प्रशासनिक अधिकारी डा. विपिन सचान, अमित यादव, जय प्रकाश तिवारी, समेत कई स्वास्थ्य कर्मी मौजूद रहे।

New

DASTAK
Classes

दस्तक, आपके सफलता की

The classes are known for preparing students for various exams like

SSC, BANK, UPSI, UPP

Address: Sharada Nagar Crossing No 9, Infront of Anurag Hospital, Kakadeo Kanpur Uttar Pradesh.

CONTACT: 7607780084, 7080270066

Vikash Pathak

खेलकूद शहर के एसबीएस इंटर कॉलेज में 7 विद्यालयों ने किया प्रतिभाग

ताइक्वांडो में छात्र-छात्राओं ने दिखाया दमखम

कार्यालय संवाददाता, कन्नौज

अमृत विचार। शहर स्थित एसबीएस इंटर कॉलेज में जनपदीय ताइक्वांडो/ जूडो प्रतियोगिता हुई। इसमें 7 विद्यालयों ने प्रतिभाग किया। अंडर- 14 बालक वर्ग में 25 किलोग्राम से कम भार वर्ग में यूपीएस तहसीपुर के सोनू प्रथम रहे। 25 से 30 किलोग्राम भार वर्ग में दोनों स्थानों पर तहसीपुर के ही प्रथम योगेश व द्वितीय अंशू रहे। 30 से 35 किलोग्राम में अवनीश प्रथम व निक्की द्वितीय रहे।

प्रतियोगिता का शुभारंभ प्रभारी डीआईओएस पप्पू सरोज, प्रधानाचार्य एसएल सिंह, उप प्रधानाचार्य शैलेंद्र सिंह यादव ने मां सरस्वती की प्रतिमा का माल्यार्पण व दीप प्रज्ज्वलित कर किया। बताया गया है कि 35 से 40 किलोग्राम प्रतियोगिता में केके इंटर कॉलेज के रामजी प्रथम व एसबीएस के लक्ष्य दुबे द्वितीय रहे। अंडर- 17



शहर के एसबीएस इंटर कॉलेज में प्रतियोगिता का शुभारंभ कराते प्रभारी डीआईओएस पप्पू सरोज। **अमृत विचार**

में 40 से 45 किलोग्राम में सुभाष इंटर कॉलेज नेरा के शिवम सिंह, 60 से 65 किलोग्राम में डीएन इंटर कॉलेज के नितिन व 40 से 45 किलोग्राम में एसबीएस के मोहम्मद अरमान प्रथम रहे। बालिका वर्ग में अंडर- 14 में 27 से 32 किलोग्राम में सुभाष इंटर कॉलेज नेरा की छात्रा अनुष्का यादव प्रथम, 32 से 36

60 किलोग्राम भार में सुभाष इंटर कॉलेज नेरा के शिवम सिंह, 60 से 65 किलोग्राम में डीएन इंटर कॉलेज के नितिन व 40 से 45 किलोग्राम में एसबीएस के मोहम्मद अरमान प्रथम रहे। बालिका वर्ग में अंडर- 14 में 27 से 32 किलोग्राम में सुभाष इंटर कॉलेज नेरा की छात्रा अनुष्का यादव प्रथम, 32 से 36

न्यूज ब्रीफ

कांच की बोतल मारकर किया घायल

गुरसहायगंज। नशे की हालत में विवाद कर रहे दो पक्षों के बीच बचाव में पहुंचे अंधेड़ की युवक ने कांच की बोतल मारकर घायल कर दिया। आनन कानन परिजनों ने उसे नगर के सामुदायिक स्वास्थ्य केंद्र में भर्ती कराया। कोवाली क्षेत्र के ग्राम सराय दौलत में मंगलवार की दोपहर दो पक्षों के बीच किसी बात को लेकर लड़ाई झगड़ा हो रहा था। इसी बीच गांव का ही दरोगा (52) दोनों पक्षों में बीच बचाव करने पहुंच गया। जिस पर एक पक्ष के युवक ने उसके साथ गाली गलौज शुरू कर दी। मना करने पर उसके साथ मारपीट की और कांच की बोतल से उस पर जानलेवा हमला कर दिया। इससे वह गंभीर रूप से घायल हो गया

शिक्षा को गुणवत्तापूर्ण बनाएं शिक्षक

जलालाबाद। मंगलवार को हुई बैठक में एसआजी संजीव कुमार कटियार ने विद्यालयों को निगुण विद्यालय बनाए जाने के लिए शिक्षण कार्य के दौरान रुचिकर एवं नवाचारी गतिविधियों को शामिल करके अपने अपने विद्यालयों में ऐसा माहौल बनाए जाने हेतु शिक्षकों को प्रोत्साहित किया। शिक्षक संकुल अबधनारायण ने सामुदायिक सहभागिता से संबंधित गतिविधियों के माध्यम से बच्चों के अभिभावकों से नियमित रूप से संपर्क में रह करके बच्चों की शत प्रतिशत उपस्थिति एवं उठराव को सुनिश्चित करते हुए निगुण विद्यालय बनाए जाने का सुझाव दिया।

बाइकों की भिड़ंत से सात घायल, दो रेफर

गुरसहायगंज। मंगलवार की दोपहर थाना छिबरामऊ के ग्राम अचनकापुर निवासी रोहित (19) व ग्राम पुराभोज निवासी सुमित (18), आशुतोष (24) बाइक से गुरसहायगंज आ रहे थे। तभी तेराजाके दिशत हाईवे के ओवरब्रिज से उतरते समय बाइक पलट गई। जिसमें बाइक पर सवार तीनों लोग घायल हो गए।सोमवार की रात लगभग 09 बजे नगर के मोहल्ला रामकृष्ण नगर निवासी आलोक (17) व अंकुल (17) बाइक से नंगारुवा रोड होते हुए कहीं जा रहे थे। तभी ग्राम ऊंडा निवासी सादिक (20) व उसका भाई नदीम (19) बाइक पर सवार होकर घर जा रहे थे। तभी दोनों बाइकों में टक्कर हो गई।4 लोग घायल हो गए।

जनखत में अपात्रों को मिले 14 सौ बीघा भूमि के पट्टे निरस्त

तिर्वा क्षेत्र की ग्राम पंचायत में 348 लोगों को 2020 में कृषि भूमि आवंटन हुआ था

कार्यालय संवाददाता, कन्नौज

अमृत विचार। तिर्वा तहसील क्षेत्र की ग्राम पंचायत जनखत में करीब 5 साल पहले 1400 बीघा जमीन के 348 व्यक्तियों को पट्टे किए गए थे। इसमें अपात्रों का बोलबाला था। एसडीएम ने जांच कर पत्रावली निरस्त कर दी है। बताया गया है कि गलत तरीके से लाभ पहुंचाया गया। एसडीएम तिर्वा न्यायालय राजेश कुमार की ओर से जारी आदेश में कहा गया है कि भूमि प्रबंधन समिति जनखत ने 4 दिसंबर 2020 को 348 व्यक्तियों के पक्ष में कृषि भूमि आवंटन प्रस्ताव पारित किया था। इसकी जांच तत्कालीन तहसीलदार तिर्वा ने की थी। जांच आख्या के आधार पर तत्कालीन एसडीएम तिर्वा के आदेश 18 जनवरी 2021 को वाद दिनेश चंद्र आदि बनाम गांव सभा के तहत धारा 126 उत्तर

● सरकारी नौकरी वाले परिजनों, बाहर रहने वाले व्यक्तियों व पेशनभोगियों को दिया गया लाभ

प्रदेश राजस्व संहिता 2006 के रूप में एसडीएम तिर्वा के न्यायालय में पंजीकृत किया गया। इसका निस्तारण 8 अप्रैल 2022 को किया जिसमें कहा गया कि विधिक प्रक्रिया का पालन न किए जाने के कारण भूमि आवंटन का प्रस्ताव निरस्त किया जाता है। साथ ही सही प्रक्रिया का पालन कर नए कृषि भूमि आवंटन प्रस्ताव पारित करने का भी आदेश हुआ। इस आदेश के विरुद्ध अपर आयुक्त प्रशासन कानपुर न्यायालय के यहां वाद राम प्रसाद आदि बनाम भूमि प्रबंधन समिति दायर हुआ। 1 अप्रैल 2023 को इसका निस्तारण हुआ। इसमें अवर न्यायालय की ओर से पारित आदेश को विधि विरुद्ध बताकर उसे निरस्त

निर्णय में यह भी बताया गया

■ कहा गया है कि डीएम से बिना अनुमति के सेवानिवृत्त कर्मों, ग्राम सभा के निर्वाचित सदस्य, गांव में निवास न करने वाले, अधिवक्ताओं आदि अपात्रों को कृषि भूमि का आवंटन किया गया। वर्तमान प्रधान की ओर से कहा गया है कि यह कार्रवाई राजस्व परिषद में भी विचाराधीन है।उधर, 12 अगस्त को एसडीएम राजेश कुमार मौके पर पहुंचे।यूपीएस जनखत, पीएस ऐमा, बारापुर व भगवंतापुर में खुली बैठक कर पट्टे को लेकर जानकारी की गई।उसके बाद पत्रावली निरस्त कर दी गई।

कर दिया गया। पत्रावली वापस कर कहा गया कि एसडीएम तिर्वा त्रुटि रहित जांच आख्या प्रस्तावित पात्र कृषि आवंटियों के पक्ष में अनुमोदन कर भू अभिलेखों में अंकन करें। उधर, मामले में 11 अगस्त 2025 को प्रधान जनखत रावेंद्र कुमार ने न्यायालय में पट्टे के विरुद्ध आपत्ति प्रस्तुत की। कहा विधि विरुद्ध एवं प्रक्रिया विहीन पट्टे स्वीकृत करने का कोई हक भूमि प्रबंधन समिति को नहीं था। प्रधान ने पिछली तारीखें डालकर उस समय के

प्लास्टिकमुक्त 31 ग्रामपंचायतों का होगा क्रास वेरीफिकेशन

कार्यालय संवाददाता कन्नौज

अमृत विचार। 31 ग्राम पंचायतों की प्लास्टिक मुक्त रिपोर्ट का क्रॉस-वेरिफिकेशन कराया जाएगा। यदि रिपोर्ट फर्जी/गलत पाई जाती है तो जिला पंचायत राज अधिकारी को एडवर्स एंट्री से दंडित किया जाए। यह बात जिलाधिकारी आशुतोष मोहन अग्निहोत्री की ने कलेक्ट्रेट गांधी सभागार में जिला पर्यावरण समिति, जिला गंगा समिति एवं जिला वृक्षारोपण समिति की बैठक की अध्यक्षता करते हुए कही।

उन्होंने वृक्षारोपण के रखरखाव पर विशेष ध्यान देने, स्थलवार गणना पंजिका तैयार करने, सूखे पेड़ों के स्थान पर नए पौधे रोपने,धार्मिक स्थलों पर स्थापित शक्ति वाटिकाओं का सत्यापन खंड विकास अधिकारी से कराने के निर्देश भी दिए। साथ ही ग्रीन चौपाल एवं गंगा ग्राम सेवा समिति का शीघ्र गठन कर नियोजित ढंग से कार्य प्रारम्भ करने की बात कही।जिला पर्यावरण समिति की समीक्षा के दौरान निर्देश दिए कि तिर्वागंज एमआरएफ सेंटर, पाल चौराहा,

कानपुर, बुधवार, 20 अगस्त 2025

कन्नौज

बहन की सहेली को प्रेमजाल में फंसा कर दुष्कर्म

कन्नौज। गुरसहायगंज में युवक ने बहन की सहेली को प्रेमजाल में फंसा दो साल तक दुष्कर्म किया। पीड़िता ने कोतवाली में आरोपी के खिलाफ तहरीर दी।

गुरसहायगंज कोतवाली क्षेत्र के एक मोहल्ले की युवती सहेली के घर जाने लगी। इसी बीच युवती के भाई ने उसकी सहेली को प्रेमजाल में फंसा लिया। युवक युवती के छ भी बहन के साथ आने जाने लगा वह अक्सर युवती को अपने साथ ले जाता था। युवक ने युवती से कई बार संबंध बनाये। करीब दो वर्ष से चल रहे संबंध की जानकारी युवती की मां को हुई तो शादी को कहा लेकिन वह मुकर गया। पीड़िता की मां ने कोतवाली में दिये शिकायती पत्र में आरोप लगाया कि युवक ने पुत्री से शादी का वादा कर उससे कई बार संबंध बनाये। अब शादी से मना कर रहा है। बताया कि इस संबंध में पंचायत हुई तो युवक ने 5 लाख रुपये देने को कहा पर शादी करने से इंकार कर दिया। पीड़िता ने बताया कि पुलिस चार दिन से उसे टरका रही है।

डीएपी का लिया नमूना जसोदा में मिलीं कमियां

कार्यालय संवाददाता, कन्नौज

अमृत विचार। जनपद में उर्वरक की हकीकत परखने के लिए संयुक्त निदेशक कृषि श्रीदेव शर्मा निरीक्षण करने पहुंचे। उन्होंने अधिकारियों के साथ गोदाम व प्रतिष्ठानों में स्टॉक आदि की हकीकत परखी। बताया गया है कि जसोदा में कमियां मिलीं तो तेराजाकेट बफर गोदाम से डीएपी का नमूना लिया गया।

मंगलवार को उन्होंने कहा कि वर्तमान सरकार किसानों को क्लस्टर बनाकर प्राकृतिक खेती करने के लिए प्रोत्साहित कर रही है। वर्तमान में किसान 35 फीसदी के करीब उर्वरक का उठाव कर चुका है। कहा कि कुछ निजी दुकानदार उर्वरक की कालाबाजारी करने के लिए किसानों को खाद की कमी बताकर परेशान कर रहे हैं। संयुक्त

निदेशक कृषि ने कहा कि किसान किसी की बातों में न फंसे। उर्वरक की कमी नहीं है। कन्नौज जनपद आलू का इलाका है। यहां किसान रासायनिक उर्वरक व पेस्टीसाइड का अधिक उपयोग कर रहे हैं। इससे फसल व मिट्टी को नुकसान पहुंचता है। संयुक्त निदेशक कृषि श्रीदेव शर्मा ने तेराजाकेट स्थित बफर

गोदाम का निरीक्षण किया। यहां एक डीएपी का नमूना भी लिया। जसोदा सहकारी समिति पर कमियां मिलने पर उनको दूर करने के निर्देश दिए। बेहरिन व जलेशर में निरीक्षण व किसानों से बातचीत की। इस मौके पर उप कृषि निदेशक संतोष यादव, , भूमि संरक्षण अधिकारी आरके वर्मा आदि लोग मौजूद रहे।

बदमाश होने की अफवाह पर सख्ती

कार्यालय संवाददाता कन्नौज

अमृत विचार। जिले में रात के समय बदमाश होने की चर्चा जोरों पर है। इससे लोगों में भय का माहौल है। इसको लेकर एसपी ने पुलिस को सक्रिय किया है। गलत अफवाहा फैलाने वालों को चिन्हित किया जा रहा है।

एसपी विनोद कुमार ने जारी प्रेस विज्ञप्ति में कहा कि जिले में बदमाश होने की चर्चा है। पर अभी तक कहीं पर न तो कोई घटनायें हुईं न ही बदमाश होने के प्रमाण मिले हैं। लोग अफवाह फैला रहे रहा है। अब तक पुलिस ने ठट्ठिया, गुरसहायगंज व इंदरगढ़ थाना क्षेत्रों से मिली सूचनाओं पर जांच कराई। इस में एक व्यक्ति मानसिक बीमार पाया गया। दूसरा गरीब व्यक्ति होने से उसके पास किराया नहीं था। इस कारण उसे बस से उतार दिया गया

अफवाह या बदमाश होने की दशा में यह करें

■ कन्नौज। एसपी ने कहा कि बदमाश होने या अफवाह होने की दशा में घबरायें नहीं। यदि कोई सदिग्ध गतिविधि दिखे तो तुरंत 112 पर कॉल करें या नजदीकी थाने को सूचना दें। सूचना को पुलिस मीडिया सेल के व्हाट्सएप नंबर 7839865379 पर स्थान, समय, फोटो, वीडियो सहित साझा कर सकते हैं। न ही किसी सूचना को दूसरों को भेजें। अपने गांव व मोहल्ले में अधिक से अधिक सीसीटीवी कैमरे लगावें। सुनी सुनाई बातों को बिना पुष्टि के शेयर न करें। पुराने फोटो वीडियो को नई घटना बता कर शेयर न करें। सोशल मीडिया पर लाइक व शेयर पाने के लिये भ्रामक या सनसनीखेज पोस्ट न करें। सदिग्ध गतिविधि होने पर पुलिस को सूचित करें।

जो पैदल जा रहा था। तीसरे मामले में एक महिला जो ढाबे पर बर्तन धोने का काम करती थी रात में कहीं जा रही थी। उसे चोर समझ लिया गया। कुछ शिकायतों में डायल 112 पुलिस मौके पर पहुंची। कुछ अन्य अपराधों में लोगों को गिरफ्तार किया गया। चोरी के संबंध में न तो गिरोह मिला न ही कोई व्यक्ति मिला।

इस तरह फैला रहे अफवाहें: एसपी ने बताया कि कुछ शरारती लोग अफवाह फैला रहे हैं। ये डर

का माहौल बना रहे हैं। रात में अपने परिजनों या परिचित के साथ आने जाने वाले बाहरी व्यक्तियों को कई बार चोर समझ लिया जाता है। हकीकत में कुछ देखा नहीं गया>

पुलिस कर रही जागरुक: पुलिस ग्रामीण क्षेत्रों में लोगों को जागरुक कर रही है। रात के समय पुलिस ने गस्त तेज कर दिया है। जो सूचना मिलती है उसकी गंभीरता से जांच की जा रही है। गांव में ग्राम सुरक्षा समिति का गठन किया।

फोटोग्राफी दिवस पर लगाई प्रदर्शनी

कार्यालय संवाददाता फर्रुखाबाद

अमृत विचार। विश्व फोटोग्राफी दिवस पर मीडिया सेंटर द्वारा छायाचित्रों की प्रदर्शनी का आयोजन शहर के कंप्यूटर इंस्टिट्यूट जोगराज मोहल्ला में किया गया। कार्यक्रम का शुभारंभ मुख्य अतिथि पूर्व जिला पंचायत सदस्य विजय यादव ने फीता काटकर मां सरस्वती के चित्र पर दीप प्रज्वलित कर कार्यक्रम का शुभारंभ किया।

मुख्य अतिथि का माल्यार्पण एवं पुष्प गुच्छ देकर अनुराग पांडेय ने स्वागत किया। अंतरराष्ट्रीय विश्व फोटोग्राफी दिवस 2025 की थीम रोज मरां की जिंदगी में समाज के विभिन्न चित्र प्रदर्शित किए गए। छाया चित्रों के माध्यम से नगर की समस्याएं तो कहीं उनकी चुनौतियों



विश्व फोटो ग्राफी दिवस पर सम्मानित करते मुख्य अतिथि विजय यादव। अमृत विचार

को उनका समाधान मीडिया के प्रेस फोटोग्राफर ने छायाचित्रों के द्वारा अपने-अपने कैमरा के द्वारा अभिव्यक्त की आजादी का जुनून, प्राकृतिक आपदा, वर्ष एवं बाढ़, संस्कृतिक ऐतिहासिक धरोहर, इतिहास एवं कला दर्शन के

छायाचित्रों ने सभी को आकर्षित किया। इस मौके पर वर्ष 2025 का स्वर्गीय रामनारायण पाण्डेय की स्मृति में कलाश्री सम्मान प्रमोद द्विवेदी उर्फ भोले को सम्मानित किया गया। इस दौरान बड़ी संख्या में लोग मौजूद रहे।

कोल्ड ड्रिंक विक्रेता को पीट -पीटकर किया घायल,गंभीर

संवाददाता कायमगंज

अमृत विचार। कंम्पिल थाना क्षेत्र में अज्ञात युवकों ने कोल्ड ड्रिंक विक्रेता के साथ जमकर मार-पीट की जिससे वह गंभीर रूप से घायल हो गया।

कंम्पिल नगर के मोहल्ला मांझ गांव पूर्व निवासी दिलीप गुप्ता को पुलिस घायल अवस्था में मेडिकल जांच व इलाज के लिए सामुदायिक स्वास्थ्य केंद्र कायमगंज लाई। जहां उपचार के दौरान घायल दिलीप गुप्ता ने बताया कि वह घर के पास कोल्ड ड्रिंक की कैंटीन चलाता है। दोपहर में तीन युवक कैंटीन पर आये और अंदर घुस कर एक युवक

● दुकानदारों ने एक युवक को पकड़ कर पुलिस को सौंप दिया

ने फ्रीजर खोलकर उसमें हाथ डाला दिया। दुकानदार ने उसको मना किया तो वह युवक गालियां देने लगा। जब उसने गालियों का विरोध किया तो उन लोगों ने मारना पीटना शुरू कर दिया। उसके चीखने चिल्लाने की आवाज सुनकर पड़ोसी दुकानदार उधर दौड़कर पहुंचे तब तक दो युवक वहां से भाग गये। दुकानदारों ने एक युवक को पकड़ कर पुलिस को सौंप दिया। वहीं पुलिस मामले की जानकारी कर रही है। जांच की जा रही है।



खाद्य वितरण करते समाजसेवी।

अमृत विचार

समाजसेवी ने वितरण किए खाद्य पैकेट: फर्रुखाबाद। बाढ़ से जूझ रहे गंगापार के लोगों के बीच डॉ. जितेंद्र सिंह यादव अपनी टीम के साथ पहुंचे और बाढ़ पीड़ितों को खाद्य सामग्री का वितरण किया।

उन्होंने कहा कि वह पीड़ितों की मदद के लिए २४ घंटे तैयार हैं। किसी को भूखा नहीं सोने दूंगा। दवाई आदि की भी कोई कमी नहीं होने दूंगा।

बाढ़ के चलते सड़क मार्ग

गंगा नदी के बढ़ते जलस्तर से कई गांव प्रभावित हुए हैं, प्रभावितों की मदद के लिए जनसेवक सामने आए हैं, जरूरतमंदों को खाद्य सामग्री बांटी गई

बाढ़ग्रस्त गांवों में पीड़ित परिवारों को भोजन और राहत सामग्री बांटी

संवाददाता राजेपुर

अमृत विचार। गंगा नदी के बढ़ते जलस्तर से कई गांव प्रभावित हुए हैं। खेतों में फसलें डूब गई हैं। कच्चे मकान ढह रहे हैं। गांव की गलियों में नावें ही एकमात्र यातायात का साधन बन गई हैं। इस स्थिति में जिला पंचायत सदस्य देवेन्द्र प्रताप सिंह ने बाढ़ पीड़ितों की मदद का बीड़ा उठाया है। उन्होंने अपनी टीम के साथ कुड़री सारंगपुर, बनारसीपुर गांव में निःशुल्क भोजन वितरण शुरू किया है। जिसमें अतर सिंह प्रधान भी मौके पर मौजूद रहे। उनका कहना है कि बाढ़ का पानी उतरने तक राहत कार्य जारी रहेगा। उन्होंने नाव से बाढ़ग्रस्त इलाकों में जाकर बच्चों, महिलाओं और बुजुर्गों को भोजन पैकेट और



बाढ़ प्रभावित इलाके में मदद करते समाजसेवी।

विस्किट बांटे साथ ही उनकी समस्याएं भी सुनीं। उन्होंने कहा कि वे नेता नहीं बल्कि बेटे के रूप में सेवा कर रहे हैं। प्रशासन के अनुसार राजेपुर और अमृतपुर ब्लॉक के

कई गांव बाढ़ से घिरे हैं। मुख्य मार्ग जलमग्न हैं। केवल नाव या ट्रैक्टर ट्रॉली से ही आवागमन हो पा रहा है। ग्रामीणों ने इस आपदा के समझ समाजसेवियों के प्रयास की सराहना की है।

समाजसेवी ने वितरण किए खाद्य पैकेट: फर्रुखाबाद। बाढ़ से जूझ रहे गंगापार के लोगों के बीच डॉ. जितेंद्र सिंह यादव अपनी टीम के साथ पहुंचे और बाढ़ पीड़ितों को खाद्य सामग्री का वितरण किया।

उन्होंने कहा कि वह पीड़ितों की मदद के लिए २४ घंटे तैयार हैं। किसी को भूखा नहीं सोने दूंगा। दवाई आदि की भी कोई कमी नहीं होने दूंगा।

बाढ़ के चलते सड़क मार्ग

से कई गांवों का संपर्क टूट चुका है उन गांवों में स्टीमर व नाव में राहत सामग्री रखकर सुरक्षा की दृष्टि से गोताखोरों के साथ पहुंचकर वितरित की। मेजर एसडी सिंह आयुर्वेदिक मेडिकल कॉलेज एवं हॉस्पिटल के चिकित्सकों ने कैप लगाकर पीड़ित ग्रामीणों का परीक्षण कर उन्हें दवायें वितरित की। मंगलवार को ब्लाक राजेपुर के करीब आधा सैकड़ा गांवों का भ्रमण कर जरूरतमंदों को खाद्य सामग्री वितरित की गयी। हेल्यलान्ड नंबर भी जारी किये गये हैं। 07470222222, 08934852222 इन पर पीड़ित अपनी समस्या बता सकते हैं। इस दौरान सुधांशु पाठक, अनुराग यादव जिला अध्यक्ष लोहिया वाहिनी, अजीत यादव, सुमंद यादव, सोनू ठाकुर, अमन धर्मवंशी, अभय यादव, आदि मौजूद रहे।

संवाददाता कायमगंज

अमृत विचार। कंम्पिल थाना क्षेत्र में एक वृद्ध ट्रेन की चपेट में आने से गंभीर रूप से घायल हो गया।

थाना कंम्पिल क्षेत्र के गांव खेतलपुर सौरिया निवासी वृद्ध जानकी सिंह को परिजन गंभीर रूप से घायल अवस्था में सामुदायिक स्वास्थ्य केंद्र कायमगंज में लाये जहां इलाज के दौरान परिजनों ने बताया कि वृद्ध अपनी कंम्पिल स्टेशन के दूसरी तरफ से दवा लेने

बाढ़ प्रभावितों को दी दवा

अमृतपुर। जिला प्रशासन द्वारा बाढ़ प्रभावित गांवों में कैप लगाकर दवा देने के निर्देश दिए गए हैं।अमृतपुर स्वास्थ्य केंद्र प्रभारी डॉक्टर गौरव वर्मा ने ग्राम बलीपट्टी रानीगांव और मंझा की मंडैया मे 180 मरीजों को निशुल्क दवा दी।

जा रहे थे। जब वह स्टेशन पर पहुंचे तो वहां कासगंज से फर्रुखाबाद जाने वाली ट्रेन खड़ी थी। तभी वृद्ध ट्रेन के आगे से निकल रहा था जैसे ही वृद्ध उस पार जाने के लिए ट्रेन के आगे से निकला तभी ट्रेन चल दी और वृद्ध ट्रेन की चपेट में आ गया। उसके दोनों पैर व एक हाथ कट गया। वहां आपास मौजूद लोगों ने 108 एम्बुलेंस व परिजनों को सूचना दी। और एम्बुलेंस की सहायता से वृद्ध को सीएचसी भर्ती कराया गया जहां से लोहिया अस्पताल रेफर किया।

NOTICE
I Shiv Bahadur, S/o Munni Singh, R/o Madha Machhi Jheel, Tahsil Bidhuna District -Auraiya U.P. I have changed my name to Sher bahadur.

न्यूज़ ब्रीफ

दो दिवसीय प्रशिक्षण सम्पन्न

महेवा । विकास खंड क्षेत्र महेवा की ग्राम पंचायत उड्डियानी के मंजरा रजगपुरा में राजकीय फल संरक्षण केंद्र इटावा के संयोजन में दो दिवसीय मुख्य मंत्री खाद्य प्रसंस्करण स्वरोजगार का प्रशिक्षण दिया गया जिसका शुभारंभ गत सोमवार को ग्राम प्रधान उड्डियानी देवेंद्र कुमार दीप प्रज्जलवित कर तथा समापन प्रधान द्वारा ही मंगलवार को प्रशिक्षार्थियों को प्रमाण पत्र वितरित कर किया गया ।

युवक को मारपीट कर किया घायल

बकेवर । थाना क्षेत्र के अहेरीपुर में अपनी दुकान से घर जा रहे युवक को नामजद आरोपितों ने मारपीट कर घायल कर दिया। अहेरीपुर निवासी शिवम् राजावत ने पुलिस को दिए प्रार्थना पत्र में बताया कि वह अपनी दुकान से अपने घर जा रहा था जैसे ही वह अपने घर के नजदीक पहुंचा वहां पहले से ही हाथों में डंडा और सरिया लेकर खड़े अन्नू , छोटू ने उसे घेर लिया और गाली गलौज करने लगे। जिसका उन्होंने विरोध किया तो दोनों नामजद आरोपितों ने उसके साथ मारपीट शुरू कर दी जब वह चीखा चिल्लाया और लोग उसे बचाने आए तो आरोपी जान से मारने की धमकी देकर मौके से चले गए।

दो लोगों ने खाया विषाक्त पदार्थ, भर्ती

इटावा । जनपद के अलग अलग स्थानों पर दो लोगों ने किसी बात से नाराज होकर विषाक्त पदार्थ का सेवन कर जान देने का प्रयास किया। थाना फ़्रेड्डेख कालोनी क्षेत्र के अंतर्गत गांधी नगर निवासी अवनीश ने किसी बात से नाराज होकर विषाक्त पदार्थ का सेवन कर जान देने का प्रयास किया। थाना भरथना क्षेत्र के अंतर्गत गिरधारीपुरा निवासी रुस्तम ने किसी बात से नाराज होकर विषाक्त पदार्थ का सेवन कर जान देने का प्रयास किया।

प्रसव के बाद महिला की गई जान

इटावा । थाना इकदिल क्षेत्र के अंतर्गत पिलखर के पास एक निजी अस्पताल में डिलीवरी के उपरांत इंजेक्शन लगने से एक महिला की तबियत बिगड़ गई परिजन उसे पीजीआई सैफई ले गए जहां उपचार के दौरान महिला की मौत हो गई। रुखसार 32 वर्ष निवासी नोरांगाबाद सदर कोतवाली इटावा को डिलीवरी के लिए थाना इकदिल क्षेत्र के अर्न्तगत पिलखर के पास एक निजी अस्पताल में भर्ती कराया गया। महिला ने पुत्री को जन्म दिया। विगत दिवस अस्पताल में छुट्टी होने से पूर्व महिला के इंजेक्शन लगाया गया जिससे उसकी हालत बिगड़ गई परिजन उसे तत्काल पीजीआई सैफई ले गए जहां उपचार के दौरान महिला की मौत हो गई। मृतका की नवजात बच्ची को परिजन घर ले आये जो अभी स्वस्थ है। मृतका के परिजनों का आरोप है कि निजी अस्पताल में गलत इंजेक्शन लगने से महिला की मौत हो गई।

पुलिस ने दो चोरों को किया गिरफ्तार

इटावा । थाना सैफई प्रभारी भूपेन्द्र सिंह राठी ने बताया कि जब पुलिस गस्त पर थी तभी मुखबिर की सूचना पर पुलिस ने हरदोई बन्बा के पास से रामवीर ह व हिमांशु निवासी ग्राम हरदोई को पकड़ लिया। तलाशी में उनके पास से एक ट्रल्लू पम्म मय मोटर, दो पाइप लोहे के, एक बैट्टा बरामद किया। दोनों ने बलभद्रपुर के प्राथमिक विद्यालय से रसोई का सामान व पंखे चोरी करने की बात स्वीकार की है।

परेशानी नलकूप की मोटर फुंकने से हुई समस्या

कई मोहल्लों की पेयजल आपूर्ति टप

कालपी जालौन

अमृत विचार । बरसात के मौसम में नगर के एक हिस्से में विद्युत के हाई वोल्टेज से नलकूप नम्बर 10 की सबमर्सिबल मोटर फुंक जाने की वजह से कई मोहल्लों में पेयजल आपूर्ति प्रभावित हो गई। जलापूर्ति नहीं होने के कारण लोगों को तमाम समस्याओं का सामना करना पड़ा। वहीं विभागीय अवर अभियंता ने दावा किया है कि जल्द ही समस्या का समाधान कर दिया जायेगा।

पेयजल आपूर्ति के लिए कालपी नगर के अलग-अलग स्थानों में 15 नलकूप लगे हुये हैं। बरसात के मौसम में नलकूपों में स्थापित विद्युत ट्रांसफार्मर, सबमर्सिबल मोटर, स्टार्टर, चैलन आदि उपकरण के खराब होने के मामले बढ़ गये हैं। नगर के मोहल्ला महमूदपुरा के

बेकाबू कार की टक्कर से किसान की गई जान

इकदिल थाना क्षेत्र के गांव मनियांमऊ के पास हुआ हादसा

कार्यालय संवाददाता इटावा

अमृत विचार । इकदिल थाना क्षेत्र के अंतर्गत आगरा-कानपुर नेशनल हाईवे पर गांव मनियांमऊ के सामने बेकाबू कार ने हाईवे किनारे खेतों के पास खड़े तीन लोगों को टक्कर मार दी। टक्कर लगने से बाइक पर बैठे युवक की मौत हो गई जबकि प्रधान पति उसकी बेटी गंभीर रूप से घायल हो गई। हादसे के बाद चालक कार को छोड़कर भाग जाने में सफल रहा। युवक की मौत की जानकारी मिलने पर परिवार के लोग मौके पर पहुंचे और उनमें कोहराम मच गया। पुलिस ने घायलों को उपचार के लिए जिला अस्पताल भिजवाया।

गांव जगमोहनपुर के रहने वाले ब्रजेश कुमार (30) पुत्र स्व लज्जाराम मंगलवार की सुबह बाइक से अपने खेत पर गए थे। हाईवे किनारे वह प्रधान पति रामकेश व



हादसे में बाद घटनास्थल पर लगी लोगों की भीड़ व पुलिसबल ।

●हाईवे किनारे खड़े होकर कर रहे थे बातचीत, दो घायल

उनकी बेटी से खड़े होकर बातचीत करने लगा। वह बातचीत कर ही रहे थे तभी इटावा की ओर से तेज गति से आ रही कार ने उन्हें टक्कर मार दी। टक्कर लगने से बाइक के पास खड़े ब्रजेश की मौके पर ही मौत हो गई जबकि रामकेश व उनकी बेटी

शिवा भी कार की चपेट में आने से गंभीर रूप से घायल हो गईं। हादसे के बाद चालक कार को छोड़कर भाग जाने में सफल रहा। हादसे की जानकारी मिलने पर आसपास के लोग एकत्रित हो गए। लोगों की सूचना पर पुलिस मौके पर पहुंची और घायलों को उपचार के लिए जिला अस्पताल भिजवाया। वहां पर मौजूद डाक्टरों ने ब्रजेश के मरने की पुष्टि कर दी।

दो पक्षों में मारपीट से छह लोग हुए घायल

बकेवर । थाना क्षेत्र के निवाड़ीकला चौराहे के समीप रंजिश के चलते दो पक्षों में जमकर लाठी डंडे ईट पत्थर चले। इसमें 6 लोग गम्भीर रूप से घायल हो गये।

बकेवर थाना क्षेत्र के गांव लछिरामपुरवा निवासी निर्वेश ने बताया गांव के ही लोगों से रंजिश चल रही थी। मंगलवार की दोपहर हम सभी लोग निवाड़ीकला से अपने गाँव लछिरामपुरवा जा रहे थे तभी रंजिश के चलते 7-8 लोग लाठी डंडे ईट पत्थर लेकर निवाड़ी कला चौराहा पर देखते ही गाली-गलौज करने लगे और हमला कर दिया। इसमें रघुराज सेंगर, ब्रजराज सेंगर, विकार परिहार, अकित परिहार, निर्वेश, दिनेश सिंह बाथम निवासीगण ग्राम लछीराम पुर्वा थाना बकेवर घायल हो गए मारपीट की घटना की सूचना मिलने पर थाना पुलिस मौके पर पहुंची। और गंभीर रूप से घायल सभी घायलों को इलाज के लिए अस्पताल बकेवर भेजा।



पहलवानों का हाथ मिलाकर कुश्ती का शुभारम्भ करते डॉ. शिव कुमार यादव ।

किलो में अभिमान और 51 किलो में बादल तीनों हैवरा इंटर कॉलेज ने जीत दर्ज की, जबकि 55 किलो में डॉ. राममनोहर लोहिया इंटर कॉलेज धनुआ विजेता रहे। अंडर-19 में 57 किलो में आदर्श हैवरा इंटर कॉलेज, 61 किलो में किशन कुमार जोधा सिंह इंटर कॉलेज हरकुपुर, 70 किलो में आयुष और 92 किलो

में आनंद शर्मा इस्लामिया इंटर कॉलेज इटावाने परचम लहराया। बालिका वर्ग में भी खिलाड़ियों ने शानदार प्रदर्शन किया। अंडर-14 वर्ग में कम्पोजिट विद्यालय बकैयापुर की दीपिका 30 किलो, संध्या 36 किलो, सोहाना 42 किलो और अर्पिता 44 किलो विजेता बनीं।

जुआं खेलत सात लोग गिरफ्तार

सिरसा कलार। थाना के गढ़गवा गांव मे सार्वजनिक स्थल पर जुआं खेलते हुए सात लोगों को पुलिस ने मौके से गिरफ्तार कर लिया। जामा तलाशी में नकदी और ताश की गड्डी बरामद हुई

सोमवार की रात को गढ़गवा गांव मे सार्वजनिक स्थान पर हो रहे जुआं की सूचना पर थाना अध्यक्ष परमेंद्र सिंह ने स्टाफ सहित जाकर बड़ी सतर्कता के साथ जुआं खेल रहे धर्मेन्द्र, देवेंद्र, अखिलेश, सुनील, सनी देओल, सोनू और दीपक को मौके से गिरफ्तार किया। सभी की जामा तलाशी से 3890 रुपये एक ताश की गड्डी बरामद की थाना अध्यक्ष परमेंद्र कुमार सिंह ने बताया की काफी समय से सार्वजनिक स्थल पर जुआं खेला जा रहा था जिसकी सूचना कई बार मिल चुकी थी। पर इस बार मौके के ही 7 जुआरी गिरफ्तार किए गए। जिनके खिलाफ विधिक कार्रवाई की जा रही है।

दहेज हत्या के आरोपी पति और सास गिरफ्तार

ताखा । ऊसराहार थाना क्षेत्र में हुई दहेज हत्या के मामले में पुलिस ने बड़ी कार्रवाई करते हुए मृतका के पति नितिन और सास रोहनमुखी को गिरफ्तार कर जेल भेज दिया है। दोनों पर मृतका की मां ने दहेज के लिये प्रताड़ित करने और हत्या करने का गंभीर आरोप लगाया गया था।

ताखा क्षेत्र के मंजरा नंदपुर हवेली गांव में बोते रविवार शिवानी (25) पत्नी नितिन की संदिग्ध हालात मौत हुई थी। मृतका की मां सुनीता देवी निवासी खुसुआ सराय थाना कुदरकोट जिला औरैया ने तहरीर देकर अपने दामाद नितिन, सास रोहनमुखी सहित सात लोगों पर मुकदमा दर्ज कराया था। आरोप है कि विवाह के बाद से ही ससुराल पक्ष दहेज में अतिरिक्त सामान की मांग कर रहे थे और पूरा न होने पर शिवानी का उत्पीड़न किया जाता था। ऊसराहार पुलिस ने मंगलवार को पति नितिन और सास रोहनमुखी को गिरफ्तार कर जेल भेज दिया। वहीं अन्य आरोपियों की तलाश की जा रही है। इंचार्ज थानाध्यक्ष मंगलसिंह ने बताया कि दहेज हत्या जैसे गंभीर मामलों में किसी भी आरोपी को बख्शा नहीं जाएगा।

भाजपाइयों ने डीएम को सौंपा ज्ञापन

कार्यालय संवाददात इटावा

अमृत विचार । भारतीय जनता पार्टी के वरिष्ठ नेता एवं नगर पालिका परिषद में नेता प्रतिपक्ष शरद बाजपेयी ने अटल बिहारी वाजपेयी की प्रतिमा के अनावरण के लिए जिलाधिकारी से मुलाकात की और एक ज्ञापन सौंपा।

भाजपा नेता शरद बाजपेयी ने मांग करते हुए कहा कि पूर्व प्रधानमंत्री अटल बिहारी वाजपेयी की प्रतिमा को उनकी गरिमा के अनुरूप ही लगाया जाए, पिछले लगभग एक वर्ष पूर्व अटल पथ पर अटल जी की हाथ जोड़कर प्रतिमा लगाई गई थी जिसका सर्वप्रथम और लगातार विरोध किया था और मांग की थी कि हाथ जोड़कर लगाई गई प्रतिमा को हटाकर दूसरी प्रतिमा जिसकी आकृति सावधान की मुद्रा में या अभिवादन करते हुए लगाई जाए , प्रतिमा हटाई गई और हाथ जोड़कर भी हटायी गया लेकिन उनके हाथों को छाती पर चिपका

दांदरपुरा कथा वाचक कांड में डकैती की धारा

को सही नहीं पाया गया

इटावा। बकेवर थाना क्षेत्र के गांव दांदर पुरा में हुई कथावाचक कांड में नया मोड़ आ गया। कथा वाचक संत सिंह की तहरीर पर चार युवकों के खिलाफ मामला दर्ज कराया गया था पुलिस ने चोरों आरोपियों को गिरफ्तार कर जेल भेज दिया। सभी आरोपी अभी जेल में बंद है इस पूरे प्रकरण की जांच झांसी भेज दी गई थी। जांच में कथा वाचक के साथ की गई मारपीट में डकैती की घटना असत्य पाया गया। पुलिस ने कथा वाचक संत सिंह की तहरीर पर प्रथम दुवे, आशीष तिवारी , उत्तम अवस्थी व निक्की के खिलाफ मामला दर्ज कराया था पुलिस ने चारों को गिरफ्तार कर जेल भेज दिया था। जांच के बाद धारा 309 हटा दी गई।

60 बकायेदारों के काटे विद्युत कनेक्शन

कालपी जालौन

अमृत विचार । मंगलवार को उपखण्ड अधिकारी धर्मेन्द्र सिंह के निर्देशों के अंतर्गत तथा अवर अभियंता जितेंद्र कुमार के नेतृत्व में विद्युत विभाग के अधिकारियों तथा कर्मचारियों की टीम के द्वारा 10 हजार रुपये से अधिक के बकायेदार उपभोक्ताओं से वसूली करने का अभियान चलाया गया।

अभियान के दौरान 60 बकायेदार उपभोक्ताओं के कनेक्शन काटने की कार्यवाही की गई। टीम ने घूम-घूम कर बकायेदार उपभोक्ताओं को बिजली बिल जमा करने की चेतावनी दी है। उत्तर पावर कारपोरेशन लिमिटेड की गाइड लाइन के मुताबिक अवर अभियंता जितेंद्र कुमार, टीजीटू अभिषेक धीर के नेतृत्व में अलग-अलग टीमों के द्वारा घरों तथा प्रतिष्ठानों में जाकर उपभोक्ताओं से संवाद स्थापित किया गया तथा चेकिंग व राजस्व

गौशाला में गंदगी देख भड़के सीडीओ

संवाददाता ताखा इटावा

अमृत विचार । मुख्य विकास अधिकारी अजय कुमार गौतम ने ताखा क्षेत्र की मामन हिम्मतपुर गौशाला और समथर गौशाला का औचक निरीक्षण किया। निरीक्षण के दौरान उन्होंने गौशालाओं में पशुओं की देखभाल, सफाई व्यवस्था और पौधारोपण के लिए बनाए जा रहे गमलों की गुणवत्ता की बारीकी से जांच की।

मामन हिम्मतपुर गौशाला में सीडीओ ने पाया कि पौधारोपण के लिए जो गमले बनाए गए हैं, वे निर्धारित डिजाइन से भिन्न हैं। इस पर उन्होंने नाराजगी जताते हुए तत्काल उन गमलों को तोड़कर जालीदार डिजाइन के अनुसार दोबारा बनाने के निर्देश दिए। उन्होंने कहा कि गमले मानक के अनुसार ही बनने चाहिए। वहीं, समथर गौशाला में निरीक्षण के दौरान साफ-सफाई व्यवस्था बेहद लचर पाई गई। सीडीओ ने गंदगी देखकर जिम्मेदार कर्मचारियों को कड़ी फटकार लगाई और नियमित रूप से सफाई कराने के आदेश दिए। सीडीओ अजय कुमार गौतम ने दोनों गौशालाओं के प्रभारियों को निर्देशित किया कि मवेशियों को समय से



गौशाला का निरीक्षण करते सीडीओ अजय कुमार गौतम ।

अमृत विचार

डीएम ने की दर्पण पोर्टल विकास कार्यों की समीक्षा

■ इटावा । दर्पण पोर्टल विकास कार्यों की समीक्षा बैठक जिलाधिकारी शुभ्रान्त कुमार शुक्ल की अध्यक्षता में कलेक्ट्रेट सभागार में हुई। डीएम ने विद्युत विभाग, जल जीवन मिशन, फैमिली आईडी, स्वच्छ भारत मिशन, पर्यटन विभाग, ऑपरेशन कार्याकल्प, गौ संरक्षण, मत्स्य विभाग, पोषण अभियान, निराश्रित महिला पेंशन, कन्या सुमंगला योजना, प्रोजेक्ट अलंकार, ओडीओपी, समाज कल्याण विभाग सहित विभिन्न विभागों की योजनाओं की समीक्षा की। उन्होंने पंडित दीन दयाल योजना के महत्वपूर्ण पहलुओं पर विस्तृत चर्चा की। उन्होंने विद्युत विभाग को कार्य में सुधार लाने हेतु निर्देशित किया। उन्होंने बागवानी, प्रधानमंत्री/मुख्यमंत्री आवास योजना, भवन निर्माण, प्रधानमंत्री राष्ट्रीय डायलिसिस कार्यक्रम, सहकारी दुग्ध समिति आदि पर विस्तृत चर्चा की। उन्होंने बताया कि फैमिली आईडी प्रोजेक्ट में जनपद का रैंक 49 है, जिस पर उन्होंने कार्य में सुधार लाने हेतु निर्देश दिए। उन्होंने बताया कि 15 वे वित्त आयोग ग्राम पंचायत में जनपद का रैंक 45 है एवं स्वच्छ भारत मिशन में जनपद का रैंक 44 है। उन्होंने कहा कि विद्यालयों में मध्यान भोजन एवं विद्याथियों की उपस्थित पर विशेष ध्यान दिया जाए।

चारा-पानी उपलब्ध कराया जाए । शिवांगी पाण्डेय, सचिव विवेक इस मौके पर बीडीओ ताखा प्रदीप कुमार, इंद्रपाल सिंह समेत अन्य कुमारा, पशु चिकित्सा अधिकारी कर्मचारी मौजूद रहे।



जिलाधिकारी को ज्ञापन देने जाते वरिष्ठ भाजपा नेता शरद बाजपेयी और अन्य ग्रामीण ।

अमृत विचार

●अटल बिहारी वाजपेयी की प्रतिमा के शीर्ष अनावरण के लिये डीएम को दिया ज्ञापन

दूसरी प्रतिमा जो सावधान मुद्रा में या अभिवादन करते हुए लगाई जाए साथ ही प्रतिमा के ऊपर छत्र लगाया जाए व प्लेटफार्म के चौड़ा किया जाए व फव्वारे व लाइटें लगाई जाए तब प्रतिमा का अनावरण हो। शरद बाजपेयी ने कहा अगर प्रशासन

● शरद बाजपेई ने कहा, प्रशासन गम्भीर न हुआ तो आमरण अनशन पर बैठेंगे

मेरी मांगों पर गम्भीर नहीं हुआ तो मैं अटल जी के चरणों में इटावा वासियों के साथ अनशन पर बैठ जाऊंगा ।इस अवसर पर पूर्व नगर उपाध्यक्ष सोमेश अवस्थी, अरुण मिश्रा, एस पी तोमर, रईस आदि लोग उपस्थित रहे।

12 लोगों ने थामा कांग्रेस का हाथ

कार्यालय संवाददाता इटावा

अमृत विचार । कांग्रेस ने भरथना विधानसभा क्षेत्र में सदस्यता अभियान चलाया और लोगों को पार्टी का सदस्य बनाया। लखना नगर पंचायत क्षेत्र में जिला उपाध्यक्ष सतीश नगर ने सदस्यता अभियान चलाया। इसमें एक दर्जन से अधिक ब्राह्मण समाज के लोगों ने कांग्रेस पार्टी की सदस्यता ली।

कार्यक्रम की अध्यक्षता करते हुए जिलाध्यक्ष आशुतोष दीक्षित ने कहा कि लोग कांग्रेस के साथ जुड़ रहे हैं और हमें लोगों को कांग्रेस की नीतियां बताकर कांग्रेस के साथ रखना है। प्रदेश कांग्रेस कमेटी के सदस्य प्रशांत तिवारी ने कहा कि कांग्रेस की लोकप्रियता बढ़ रही है लोगों में कांग्रेस की स्वीकार्यता



कांग्रेस में शामिल होने वाले लोगों के साथ जिला अध्यक्ष व अन्य ।

अमृत विचार

बढ़ रही है। लोग कांग्रेस में शामिल हो रहे हैं। उन्होंने शामिल होने वालों का पटका पहनाकर पार्टी में स्वागत किया। संचालन वाचस्पति द्विवेदी ने किया। इस अभियान के दौरान संजीव

त्रिपाठी, सत्य प्रकाश शुक्ला, विवेक तिवारी, अवनीश त्रिपाठी, अवनीश चौधरी, मनोज तिवारी, सौरभ कुमार, संदीप सोनी, सरताज हसन, पंकज कुमार सिंह, अमन तिवारी ने पार्टी की सदस्यता ली।

शासकीय कार्य जल्द निपटाने किये निर्देश

सिरसा कलार। मंगलवार को एसडीएम न्यायिक अतुल कुमार तथा तहसीलदार अभिनव कुमार तिवारी की मौजूदगी में उपजिलाधिकारी मनोज कुमार सिंह की अध्यक्षता में लेखपालों तथा राजस्व कर्मचारियों की बैठक सम्पन्न हुई। मीटिंग में शासकीय कार्यों को तेजी से निस्तारित कराने पर जोर दिया गया। तहसील सभागार में आयोजित बैठक को सम्बोधित करते हुये उपजिलाधिकारी मनोज कुमार सिंह ने कहा कि हदबंदी के जो भी मामले लम्बित है। सम्बंधित राजस्व निरीक्षक अपने क्षेत्रीय लेखपालों के साथ निस्तारित करायें। राजस्व न्यायालयों में लम्बित मुकदमों में कुरा बंटवारे की रिपोर्ट तैयार करके समस्त लेखपाल पत्रावलियों में दाखिल करें। उपजिलाधिकारी मनोज कुमार सिंह ने बताया कि आईजीआरएस प्रार्थना पत्रों का मौके पर पहुंच कर निर्धारित समय में गुणवत्ता पूर्ण तरीके से निस्तारण करें।



न्यूज़ ब्रीफ

सत्यापन की प्रकिया

हुई ऑनलाइन
दिबियापुर, औरैया। विधिक माप विज्ञान विभाग ने व्यापारियों के लिए बड़ी सुविधा शुरू की है। अब इलेक्ट्रॉनिक काटों सहित सभी तेल उपकरणों के सत्यापन के लिए व्यापारियों को कार्यालयों के चक्कर नहीं लगाने पड़ेंगे। विभाग ने पूरी प्रक्रिया को ऑनलाइन कर दिया है। वरिष्ठ निरीक्षक गया प्रसाद ने बताया कि सरकार ने व्यापारियों की सुविधा और पारदर्शिता बढ़ाने के उद्देश्य से विभाग की सभी सेवाओं को ऑनलाइन कर दिया है। यह सुविधा आगामी सितंबर माह से शुरू हो जाएगी। ऑनलाइन प्रक्रिया से व्यापारियों का समय और धन दोनों की बचत होगी। इससे लोगों को काफी राहत मिल सकेगी।

स्टांप ड्यूटी बकायेदारी को लेकर संपत्ति कुर्क

बिधुना। तहसील प्रशासन ने स्टॉप ड्यूटी के बकाया को लेकर मंगलवार को बड़ी कार्रवाई की। प्रशासन ने गुरा निवासी उमा देवी की संपत्ति को कुर्क कर लिया। उमा देवी पर भूमि क्रय में स्टॉप ड्यूटी की कमी के कारण 4.60 लाख रुपए बकाया चल रहे थे। तहसीलदार समीनानंद ने कहा कि तहसील प्रशासन ने बकाया वसूली के लिए पहले कई बार नोटिस और चेतावनी दी थी। इसके बावजूद भी बकाएदार ने बकाया स्टॉप शुल्क की धनराशि जमा नहीं की। कहा वसूली की जिम्मेदारी अमीन अनूप कुमार बाजपेई को दी गई थी। उनके नेतृत्व में क्षेत्रीय लेखपाल अमन कुमार, संग्रह सेवक सूरज, गुरा की प्रधान शालिनी सिंह और वहीली प्रधान सत्यनारायण आदि की मौजूदगी में कुर्की की कार्रवाई की गई है। इससे पूर्व राजस्व टीम ने गांव में डुंगुड़ी बजाकर संपत्ति कुर्क करने की घोषणा की।

किशोरी को बहला कर ले गया युवक, रिपोर्ट

अयाना। थाना क्षेत्र के एक गांव निवासी युवक ने पुलिस को तहरीर दी। बताया कि उसकी 17 वर्षीय बहन 15 अगस्त की शाम 4:30 बजे के करीब घर से बाजार गई थी। देर शाम तक वापस न आने पर परिजन ने तलाश की लेकिन उसका कुछ पता नहीं चला। आरोप लगाया कि बहन अमनराज से फोन पर बात करती थी। वही उसे बहला कर ले गया है। थानाध्यक्ष अजय कुमार ने बताया कि तहरीर के आधार पर रिपोर्ट दर्ज कर ली गई है। जल्द ही किशोरी को बरामद किया जाएगा।

14वां गणेश महोत्सव 27 अगस्त से, तैयारियां शुरू

संवाददाता फफूंद, औरैया

अमृत विचार। गणेश सेवा समिति फफूंद के तत्वाधान में आयोजित होने वाला प्रति वर्ष का कार्यक्रम जो लगातार 14 वर्ष से होता आ रहा है। यह कार्यक्रम कस्बा फफूंद के होम गंज गल्ला मंडी में होता आ रहा है। यह कार्यक्रम 27 अगस्त से 6 सितंबर तक चलेगा।

गणेश महोत्सव सुचारू रुप से संपन्न कराने के लिए गणेश सेवा समिति के अध्यक्ष राम जी दुबे व प्रबंधक भरत लाल स्वर्णकार ने बताया कि गणेश सेवा समिति के तत्वाधान में यह 14वां गणेश महोत्सव का कार्यक्रम है। इसमें 27 अगस्त से 1 सितंबर तक श्री राम कथा, 2 सितंबर को सुंदरकांड पाठ, 3 सितंबर को भजन संध्या, 4 सितंबर को जागरण झांकी, 5 सितंबर को मूर्ति विसर्जन एवं भंडारा होगा, श्री राम कथा पंडित


एसडीएम की रैक में लिफाफा रखने का वीडियो हुआ वायरल

डीएम ने एसडीएम को मुख्यालय से किया अटैच, उठ रहे कई सवाल

कार्यालय संवाददाता, औरैया

अमृत विचार। एसडीएम सदर कार्यालय का एक वीडियो सोशल मीडिया पर वायरल हुआ। जिसमें मंडी सचिव द्वारा एक लिफाफा एसडीएम सदर की मेज की रैक में रख दिया गया था। हलांकि अमृत विचार वायरल वीडियो की पुष्टि नहीं करता है।

जिले के उपजिलाधिकारी सदर राकेश कुमार सिंह का एक वीडियो मंगलवार सुबह सोशल मीडिया पर जमकर वायरल हुआ जिसमें एसडीएम की दराज में एक लिफाफा मंडी सचिव द्वारा रखते हुए देखा गया। खास बात यह है कि यह वीडियो उनके ही कार्यालय के सीसीटीवी कैमरे में कैद हुआ और किसी कर्मचारी ने इसे बाहर निकाल कर वायरल कर दिया। वायरल वीडियो में साफ देखा जा सकता है



मेज की रैक में लिफाफा रखने के वीडियो का स्क्रीन शॉट।

अमृत विचार

कि मंडी सचिव एक लिफाफा लेकर एसडीएम कार्यालय में पहुंचे और मेज की रैक में रख दिया। इसके बाद उन्होंने सभी कर्मचारियों से हाथ जोड़कर अभिवादन किया और कार्यालय से बाहर चले गए। इसके उपरांत एसडीएम ने सचिव के जाने के बाद वह लिफाफा उठाया और चुपचाप अपनी जेब में रख लिया।

कार्यालय के भीतर ही लिफाफे बाजी का यह खेल उजागर होने के बाद जिले भर में हड़कंप मच गया है। वायरल वीडियो के बाद कोई भी अधिकारी इस मामले पर खुलकर कुछ बोलने को तैयार नहीं था। बताया जा रहा है कि उपजिलाधिकारी राकेश कुमार सिंह अक्सर विवादों में धिरे रहते

नौ वर्षीय बालक के साथ किया कुकर्म

संवाददाता अजीतमल

अमृत विचार। कोतवाली क्षेत्र के कस्बा स्थिति एक मोहल्ले के निवासी एक मासूम बालक के साथ उसी के मोहल्ले के एक साथी ने उसके साथ कुकर्म किया। कोतवाली पुलिस ने मुकदमा दर्ज कर जांच शुरू की।

कस्बा के एक मोहल्ला निवासी एक पिता ने कोतवाली में तहरीर देते हुए बताया कि उसका 9 वर्षीय पुत्र कस्बे में स्थिति एक प्राइवेट विद्यालय में कक्षा 6 का छात्र है। सोमवार की शाम लगभग 6.30 बजे मोहल्ले का एक किशोर बालक जो हाईस्कूल का छात्र है। उसके पुत्र को घर से बहला फुसलाकर अपने साथ ले गया और उसके साथ जबरन गलत कार्य किया। जिससे

● **पुलिस ने पिता की तहरीर पर मामला किया दर्ज**

उसका पुत्र डरा और सहमा होने के चलते उसके साथ हुई घटना का जिक्र परिजनों से नहीं किया। जब रात्रि में उसके असहनीय दर्द हुआ और वह सो नहीं सका तब उससे जानकारी की तब उसने स्वयं के साथ घटित घटना बताया कि उसके पिता की तहरीर पर आयरनगर अजीतमल निवासी किशोर के खिलाफ मुकदमा दर्ज किया गया है। पीड़ित को डाकटरी के लिये सीएचसी भेजा गया है।

किसान दिवस पर दी जाएगी जानकारी

औरैया। उप कृषि निदेशक शैलेन्द्र कुमार वर्मा ने अवगत कराया है कि पूर्व माह की भांति अगस्त माह के तृतीय बुधवार को शासन के निर्देश के क्रम में किसान दिवस का आयोजन जिलाधिकारी डॉ. इन्द्रमणि त्रिपाठी की अध्यक्षता में 20 अगस्त को अपराह्न 12:00 बजे से 2:00 बजे तक विकास भवन सभागार, ककोर, औरैया में किया जायेगा। किसान दिवस में कृषि क्षेत्र से जुड़े विभागों के अधिकारियों एवं कृषि वैज्ञानिकों द्वारा कृषकों की कृषि से सम्बन्धित समस्याओं का निराकरण किया जायेगा तथा विभागों में संचालित योजनाओं एवं कृषि की नवीनतम तकनीकी जानकारी से कृषकों को अवगत कराया जायेगा। अतः किसानों से अनुरोध है कि किसान दिवस में प्रतिभाग कर अपनी कृषि से सम्बन्धित समस्याओं का निराकरण प्राप्त करें।

पुरानी रंजिश को लेकर युवक को पीटा, गंभीर

कार्यालय संवाददाता, औरैया

अमृत विचार। कोतवाली क्षेत्र के ग्राम लुहियापुर में मंगलवार की सुबह करीब 8:30 बजे वह अपने घर के बाहर दरवाजे पर था। उसी समय गांव के ही नामजद लोग आ गए और गाली-गलौज करना शुरू कर दिया। गालियों का विरोध करने पर उन लोगों ने युवक को लाठी- डंडों से मारपीट कर गंभीर रूप से घायल कर दिया। मारपीट के दौरान युवक का एक कान फट गया, जबकि उसके सिर में काफी चोटें आई हैं। मारपीट करने से युवक का एक कान फट गया। अन्य ग्रामीणों को आते देख विपक्षीगण चले गए। पीड़ित युवक ने कोतवाली पहुंचकर मामले की रिपोर्ट लिखाने के लिए तहरीर दी है। पुलिस ने मामले के लिए स्थानीय जिला अस्पताल भेज दिया।

सदर कोतवाली शिवेंद्र सिंह ने सदर कोतवाली में दिए शिकायती

बाइक से टकराकर गड्डे में पलटी कार

फफूंद, औरैया। कस्बे के एक निजी स्कूल से बच्चों को लेकर तेज गति से जा रही एक ईको कार का चालक नियंत्रण खो बैठा। एक बाइक में टक्कर मारने के बाद कार सड़क किनारे गड्डे में जा गिरी। घटना के बाद चालक भाग निकला। हादसा देख ग्रामीण दौड़ पड़े और घायल बाइक सवार को उठाने के बाद बच्चों को कार से बाहर निकाला। बाइक सवार की हालत गंभीर देख परिजन उसे कानपुर ले गए। सोमवार लगभग ढाई बजे कस्बे के एक निजी स्कूल से छुट्टी होने पर एक ईको कार चालक बच्चों को उनके घर छोड़ने जा रहा था। मुरादगंज रोड पर गांव गदनपुर के पास पहुंचते ही कार सामने से आ रही बाइक से टकरा गई। बाइक सवार गंभीर रूप से घायल होकर सड़क पर गिर पड़ा। घटना देख चालक कार समेत भागने के चक्कर में नियंत्रण खो बैठा और कार सड़क किनारे गड्डे में जा गिरी। उसमें सवार बच्चों की चीख पुकार सुन ग्रामीण दौड़ पड़े और सभी बच्चों को सुरक्षित बाहर निकाला। चालक गाड़ी छोड़कर भाग निकला। व

बताया कि जिलाधिकारी डॉ. इन्द्रमणि त्रिपाठी के आदेश पर एसडीएम राकेश कुमार को तत्काल प्रभाव से हटाकर मुख्यालय में तैनात कर दिया गया जबकि अजय आनंद वर्मा को चार्ज सौंप दिया गया है।

एसटी एक्ट के दुरुपयोग पर रोक की मांग

संवाददाता दिबियापुर, औरैया

अमृत विचार। अनुसूचित जनजाति अधिनियम के दुरुपयोग को रोकने की मांग को लेकर जन जागरण समिति ने मंगलवार को जिला मुख्यालय ककोर पर राष्ट्रपति महोदय को संबोधित 84वां ज्ञापन डिप्टी कलेक्टर अजय आनंद वर्मा को सौंपा।

ज्ञापन में कहा गया कि एक्ट के अंतर्गत फर्जी मुकदमे दर्ज कराए जा रहे हैं, जिनकी उच्च स्तरीय जांच कराई जाए। साथ ही, जिन्होंने झूठे मुकदमे दर्ज कराकर सरकारी धनराशि हासिल की है, उनसे यह राशि वसूल की जाए। समिति के संयोजक महेश पाण्डेय ने स्पष्ट किया कि जब तक एक्ट में संशोधन कर दुरुपयोग पर रोक नहीं लगाई जाती, तब तक हर महीने राष्ट्रपति को ज्ञापन सौंपा जाएगा। इसी क्रम में माता-पिता की इच्छा के विरुद्ध होने



ज्ञापन सौंपते संगठन के पदाधिकारी।

अमृत विचार

● **राष्ट्रपति को संबोधित 84 वां ज्ञापन एसडीएम को सौंपा**

वाले प्रेम विवाह पर रोक लगाने, लड़के-लड़कियों की न्यूनतम आयु 25 वर्ष किए जाने तथा प्रेम विवाह के लिए अभिभावकों की अनिवार्य

सहमति लिए जाने की मांग को लेकर प्रधानमंत्री को संबोधित 34वां ज्ञापन भी सौंपा गया। ज्ञापन देने वालों में रामनाथ त्रिपाठी, प्रवीण पालीवाल, भानु प्रकाश केवट, राहुल कुमार, गगन कुमार, सुरेश चंद्र, संतोष सिंह सेंगर, श्याम

कार्यालय संवाददाता, लखनऊ

अमृत विचार: लामार्त चौराहा टैगो श्री बैरियर के पास मंगलवार दोपहर शैलेंद्र यादव (34) ने पेड़ पर चढ़कर चादर से फंदा लगाने का प्रयास किया। यह देख आत्मदाह निरोधी दस्ते और गौतमपल्ली पुलिस ने दौड़कर उसे पकड़ लिया। पूछताछ में उसने कानपुर देहात पुलिस-प्रशासन पर जमीन कब्जा कर रहे आरोपियों के खिलाफ कार्रवाई न करने का आरोप लगाया है। पुलिस की प्राथमिक जांच में पता चला है कि शैलेंद्र किसी के भड़काने पर यहां आत्महत्या का प्रयास करने आया था। पुलिस मोबाइल जब्त कर उसे भड़काने वाले के बारे में जानकारी जुटा रही है। गौतमपल्ली पुलिस ने रिपोर्ट दर्ज ली है।

एसीपी हजरतगंज विकास कुमार



रोते बिलखते परिजन।

अमृत विचार

अन्ना मवेशी से टकराई बाइक, महिला की मौत

संवाददाता, बिधूना, औरैया

अमृत विचार। बेला थाना क्षेत्र के पृथ्वीपुर मोड़ पर मंगलवार को एक सड़क हादसे में 55 वर्षीय महिला की मौत हो गई। पृथ्वीपुर गांव निवासी कृषक गड्डुन पत्नी तुलसी अपनी बेटी खुशबू के साथ बाइक से दवा लेकर गांव लौट रही थीं। गांव के मोड़ के सामने सड़क पर विचरण कर रहे एक आवारा गोवंश से बाइक अनियंत्रित होकर टकरा गई। जिसमें महिला गंभीर रूप से घायल हो गईं। घायल महिला के परिजन तुरंत मौके पर पहुंचे और घायल महिला को बेला के एक निजी अस्पताल ले गए। महिला की हालत गंभीर देखते हुए चिकित्सकों ने उन्हें तिर्वा मेडिकल कॉलेज रेफर कर दिया।

जहां देखते ही चिकित्सकों ने उसे मृत घोषित कर दिया। महिला की मौत की खबर से परिवार में शोक की लहर छा गई। थाना पुलिस ने कहा कि परिजनों के अनुरोध पर मृतका के शव को पंचायतनामा के बाद परिजनों को सौंप दिया गया है। परिजनों द्वारा मृतका का दाह संस्कार कर दिया गया है।

कार्यालय संवाददाता, औरैया

अमृत विचार। गणेश सेवा समिति फफूंद के तत्वाधान में आयोजित होने वाला प्रति वर्ष का कार्यक्रम जो लगातार 14 वर्ष से होता आ रहा है। यह कार्यक्रम कस्बा फफूंद के होम गंज गल्ला मंडी में होता आ रहा है। यह कार्यक्रम 27 अगस्त से 6 सितंबर तक चलेगा।

गणेश महोत्सव सुचारू रुप से संपन्न कराने के लिए गणेश सेवा समिति के अध्यक्ष राम जी दुबे व प्रबंधक भरत लाल स्वर्णकार ने बताया कि गणेश सेवा समिति के तत्वाधान में यह 14वां गणेश महोत्सव का कार्यक्रम है। इसमें 27 अगस्त से 1 सितंबर तक श्री राम कथा, 2 सितंबर को सुंदरकांड पाठ, 3 सितंबर को भजन संध्या, 4 सितंबर को जागरण झांकी, 5 सितंबर को मूर्ति विसर्जन एवं भंडारा होगा, श्री राम कथा पंडित

● **कार्यक्रम 27 अगस्त से 6 सितंबर तक चलेगा**

मनीश जी शुक्ला कानपुर देहात , भजन संध्या गौरव गोस्वामी एटा, सुंदरकांड पंडित श्री सरस जी महाराज श्री धाम वृंदावन, जागरण झांकी श्री गौरव गोस्वामी एटा, हवन पूजन सरस जी महाराज वृंदावन कराएंगे। इस कार्यक्रम को सुचारू रूप से कराने के लिए समिति गठित की गयी। जिसमें संरक्षक हरीश चंद्र वर्मा, प्रबंधक भरत लाल स्वर्णकार, अध्यक्ष राम जी दुबे, उपाध्यक्ष राम जी सोनी, महामंत्री आशीष पोरेवाल, अनुशासन समिति के अध्यक्ष उमेश चंद्र अवस्थी, कोषाध्यक्ष अनुपम कुमार वर्मा ,सांस्कृतिक मंत्री वीरेंद्र सिंह सोनी, सूचना मंत्री हरिओम तिवारी बोबी ,मंच व्यवस्थापक आनंद कुमार गुप्ता, मंच संचालक विनोद कुमार दुबे, आदि लोग मौजूद रहे।

डीएम बोले, सभी उप जिलाधिकारी आमीनो के साथ बैठक कर राजस्व वसूली करना सुनिश्चित करें

राजस्व वसूली में लापरवाही पर बिफरे डीएम, दिए सख्त निर्देश

कार्यालय संवाददाता, औरैया

अमृत विचार। सभी उप जिलाधिकारी राजस्व वसूली को लेकर अमीनो के साथ बैठक कर राजस्व वसूली करना सुनिश्चित करें, सभी न्यायालयों में लंबित 01 से 03 वर्ष, 03 से 05 वर्ष तथा 05 वर्ष से अधिक लंबित वादों का माह अगस्त के अंत तक निस्तारण सुनिश्चित करें। यह निर्देश जिलाधिकारी डॉ. इन्द्रमणि त्रिपाठी ने कलेक्ट्रेट स्थित मानस सभागार में कर- करतेर की समीक्षा बैठक के दौरान संबंधित अधिकारियों को दिए। उन्होंने राजस्व वसूली में लापरवाही पर नाराजगी जताई।

जिलाधिकारी ने सभी उप जिलाधिकारियों को निर्देश दिए कि



बैठक के दौरान निर्देश देते डीएम डॉक्टर इंद्रमणि त्रिपाठी।

अमृत विचार

माह सितंबर तक अभियान चलाकर राजस्व वसूली करना सुनिश्चित करें। वसूली में लक्ष्य के सापेक्ष प्रगति प्रदर्शित न होने पर संबंधित के विरुद्ध जिम्मेदारी तय करते हुए विभागीय कार्यवाही अमल में लाई जाएगी साथ ही उन्होंने यह भी निर्देश

दिए कि जो जारी आरसी जनपद से संबंधित नहीं है उसे वापस करते हुए लक्ष्य को संशोधित करना सुनिश्चित करें। परिवहन विभाग की समीक्षा करते हुए जिलाधिकारी ने निर्देश दिए कि वाहन चेकिंग व समन शुल्क वसूली में तेजी लाएं

तथा 10 बड़े बकायेदारों को लक्षित करते हुए उनसे वसूली सुनिश्चित की जाए। आबकारी विभाग की समीक्षा में बताया गया कि लक्ष्य के सापेक्ष प्रगति अच्छी है तथा वर्तमान में सीएम डैशबोर्ड पर विभागीय कार्य हेतु ए श्रेणी प्राप्त हुई है जिस पर जिलाधिकारी ने निर्देश दिए कि लक्ष्य की पूर्ति करते हुए ए प्लस श्रेणी प्राप्त की जाए।

स्टॉप एवं रजिस्ट्रेशन की सीएम डैशबोर्ड एवं बी श्रेणी प्राप्त होने पर गहरी नाराजगी व्यक्त करते हुए कारण बताओ नोटिस जारी करने के निर्देश दिए। साथ ही कार्यों में शिथिलता हेतु पत्राचार कर उच्च अधिकारियों को सूचित करने के भी निर्देश दिए। भूतत्व एवं खनिज विभाग की समीक्षा करते

हुए उन्होंने निर्देश दिए कि लक्ष्य के सापेक्ष प्रगति लाते हुए श्रेणी में सुधार सुनिश्चित किया जाए। बैठक में उन्होंने मुख्य देय, विविध देय, विधुत देय, नगरीय निकाय, भू राजस्व, बाट माप विभाग से संबंधित राजस्व प्राप्तियों के संबंध में विस्तार से जानकारी ली।

बैठक में राजस्व वादों की समीक्षा करते हुए सभी उप जिलाधिकारी, उप जिलाधिकारी (न्यायिक) सहित राजस्व न्यायालय में लंबित राजस्व वादों का निस्तारण माह अगस्त के अंत तक करने के निर्देश दिए साथ ही उन्होंने यह भी निर्देश दिए कि नियमानुसार समय से राजस्व वादों का स्थानांतरण समक न्याय न्यायालय में किया जाए जिससे अधिक से अधिक संख्या

में वादों का निस्तारण समय से किया जा सके। जिलाधिकारी ने निर्देश दिए कि रियल टाइम खतौनी, ई- खसरा, ई- परवाना, घरेनी तथा अंश निर्धारण को समय से निस्तारित किया जाए। बैठक में अपर जिलाधिकारी अविनाश चंद्र मौर्य, उप जिलाधिकारी सदर राकेश कुमार, उप जिलाधिकारी बिधूना गरिमा सोनकिया, उप जिलाधिकारी अजीतमल निखिल राजापूत, उप जिलाधिकारी (न्यायिक) सदर अजय आनंद वर्मा, उप जिलाधिकारी (न्यायिक) बिधूना अभित कुमार त्रिपाठी, उप जिलाधिकारी न्यायिक अजीतमल, समस्त तहसीलदार, समस्त नायब तहसीलदार सहित संबंधित अधिकारी आदि उपस्थित रहे।



प्रसाद वखते श्रद्धालु।

अमृत विचार

पंचमुखी मंदिर में कान्हा का छठी महोत्सव मनाया

संवाददाता अछल्दा (औरैया)

अमृत विचार। कस्बे के सराय बाजार स्थित पंचमुखी मंदिर में भगवान श्रीकृष्ण के जन्मोत्सव के उपरांत पारंपरिक रूप से छठी का श्रौकाल किया गया। आयोजन में श्रद्धालुओं ने बड़ी संख्या में भाग

लिया और प्रसाद ग्रहण किया।

इस अवसर पर सोहन गुप्ता, नीतू यादव, सुमित वर्मा, आशुतोष एवं रवि समेत कई भक्तगण मौजूद रहे। मंदिर प्रांगण में श्रद्धा और भक्ति का माहौल बना रहा। छठी के साथ ही श्रौकाल जन्मोत्सव की धूम छह दिनों तक कस्बे में बनी रही।

न्यूज ब्रीफ

चार दिन के बुखार से 6 माह के बच्चे की मौत

बिबॉर । कस्बे के बाजार मोहाल के योगेश कुशवाहा का छह माह के पुत्र देवांश को चार दिनों से बुखार आ रहा था। परिजन दौत निकलने की वजह से बुखार आने को लेकर उसे दवा देते रहे । रविवार को हालत गंभीर होने पर झांसी में चिकित्सालय ले जाकर भर्ती कराया गया, जहां उसे वेंटिलेटर पर रखा गया । जहां रात में उसकी मौत हो गई । बच्चे को गांव लाकर अंतिम संस्कार कर दिया गया ।

सर्प के डसने से महिला की मौत

बिबॉर । क्षेत्र के टीहर गांव की 55 वर्षीय रामश्री सोमवार रात घर का कामकाज निपटाकर चारपाई पर सो गई । भोर करीब तीन बजे सोते समय सर्प ने दाएं पैर में डस लिया, जिससे उसकी नींद खुल गई । शोर मचाते पर पति भवानीदीन ने सर्प को भागते देखा । परिजन उस लेकर सदर अस्पताल जा रहे थे, तभी महिला ने रास्ते में दम तोड़ दिया । उसके पांच बच्चे रोने-बिलखते रहे ।

जहरीले पदार्थ खाने से बिगड़ी हालत

कुरारा । क्षेत्र के झलोखर में मंगलवार को परिजनों से नाराज अखेड़ ने जहरीला पदार्थ का सेवन कर लिया । हालत बिगड़ने पर सीएचसी लाए, जहां डॉक्टर ने प्राथमिक उपचार के बाद जिला अस्पताल रेफर कर दिया । झलोखर निवासी उदय प्रताप (55) पुत्र शिव सिंह ने मंगलवार को सुबह 7 बजे परिजनों से नाराज होकर जहरीले पदार्थ का सेवन कर लिया, जिससे उसकी हालत बिगड़ गई ।

वीएचपी का स्थापना दिवस मनाया गया

मौदहा । विश्व हिंदू परिषद का स्थापना दिवस मनाया गया। कस्बे के एक गेट हाउस में जिलाध्यक्ष रामवत पाण्डेय के नेतृत्व में कार्यक्रम हुआ, जिसमें मुख्य अतिथि क्षेत्र संगठन मंत्री गजेंद्र रहे । उन्होंने विस्थापित हिन्दू, पुरातन हिंदू, धर्म जागरण, जातिप्रथा का अंत एवं अन्य धार्मिक मुद्दों पर अपने विचार रखे । इस मौके पर जिला संयोजक बजरंग दल सचिन शर्मा, जिला संरक्षक केशव बाबू शिवदरे, कोशलेंद्र सिंह, अकाश सिंह, सुनील त्रिपाठी, आकाश त्रिपाठी, सौरभ सिंह आदि लोग मौजूद रहे ।

मेधावियों का सम्मान समारोह 24 को

मौदहा । कस्बे में प्रजापति कल्याण समिति की ओर से 24 अगस्त को नेशनल इंटर कॉलेज में प्रतिभा सम्मान समारोह एवं छात्रवृत्ति वितरण कार्यक्रम का आयोजन होगा, जिसमें हाईस्कूल में 85, इंटरमीडिएट में 80 प्रतिशत अंक प्राप्त करने वाले छात्र- छात्राओं, आईआईटी से बीटेक व एमबीबीएस उतीर्ण विद्यार्थियों को सम्मानित कर छात्रवृत्ति प्रदान की जाएगी । इस अवसर पर सदर विधायक डॉ. मनोज कुमार प्रजापति मुख्य अतिथि के रूप में शामिल होंगे । समिति के संरक्षक डॉ. पुष्पेंद्र प्रजापति, अध्यक्ष छोटेलाल प्रजापति, महामंत्री उदयराज प्रजापति सहित पूरी कार्यकारिणी कार्यक्रम को सफल बनाने की तैयारियों में जुटी है । कार्यक्रम को लेकर स्वजातीय बंधुओं में उत्साह है । सभापति ने सभी लोगों से अधिक से अधिक संख्या में पहुंचकर आयोजन को सफल बनाने की अपील की है । यह आयोजन न केवल मेधावी छात्रों को सम्मानित करण, बल्कि युवाओं को प्रेरित करेगा ।

आज से जल विहार मंच पर भागवत कथा

राठ । मेला जलविहार समिति द्वारा हर साल की तरह इस साल भी श्रीमद भागवत कथा एवं श्रीराम कथा का भव्य आयोजन आगामी 20 अगस्त बुधवार से किया जाएगा । इसकी जानकारी समिति के अध्यक्ष केजी अग्रवाल ने दी । समिति के अध्यक्ष कीजी अग्रवाल ने बताया कि 20 से 26 अगस्त तक श्रीमद भागवत कथा पुराण कथा का आयोजन जलविहार मंच पर होगा । बताया कि औरछा धाम से आई भागवत मर्मज्ञ मानस गायत्री पाठक द्वारा भक्तों को कथा का रसपान कराया जाएगा । इसी तरह से 27 से 4 सितम्बर तक संगीतमयी श्रीराम कथा का आयोजन होगा । वृन्दावन धाम के कथा व्यास धनवन्तरी दास महाराज द्वारा कथा का रसपान कराया जाएगा । बताया तीन सितम्बर को गणेश जी महाराज की शोभायात्रा गणेश मंदिर भटियाना से निकाली जाएगी । 4 सितम्बर को कस्बे सभी मंदिरों के विमानों की शोभा यात्रा बड़े मंदिर से निकाली जाएगी । रात में भगवान का जलविहार भी होगा । 4 सितम्बर की रात मेला जलविहार मंच पर खाटू श्याम का जागरण कार्यक्रम होगा । 5 सितम्बर को दोफेर बाद मंच पर विशाल भंडारे का आयोजन किया जाएगा ।

करंट की चपेट में आने से बुजुर्ग महिला की मौत, किसान अचेत

कुरारा थाना क्षेत्र के भैंसापाली ग्राम पंचायत और उसके मजरे पाली में हुए हादसे

संवाददाता, कुरारा

अमृत विचार: थाना क्षेत्र के भैंसापाली ग्राम पंचायत में चारे का गट्टर लेकर जा रहा किसान जहां हाईटेशन लाइन की चपेट में आने से अचेत हो गया, वहीं इसके मजरे पाली में दरवाजे से निकले बिजली केबल में कट होने से करंट की चपेट में 60 वर्षीय वृद्धा आ गई, जिससे उसकी मौत हो गई । ग्राम पंचायत में जर्जर और ढीले बिजली के तार जान के दुश्मन बन गए हैं ।

भैंसापाली के मजरा पाली गांव निवासी कमला (60) सोमवार को अपने घर का दरवाजा खोल रही थी। बिजली का केबल कटा होने से दरवाजे में करंट दौड़ रहा था। जैसे ही कमला ने दरवाजे पर हाथ रखा, तभी वह करंट की चपेट में आने से



भैंसापाली गांव में झुके हाईटेशन लाइन के तार ।

अमृत विचार

बुरी तरह झुलस गई और मौके पर ही उसकी मौत हो गई। राजेश पाल ने बताया कि दरवाजे में करंट आने से महिला चपेट में आ गई। उसके दो पुत्र भूपू सिंह और रामानंदी खेती-किसानी कर भरण-पोषण करते हैं। पति की पहले ही मौत हो चुकी है।

उधर, भैंसापाली गांव के कुशवाहा मोहल्ले में नहर के पास 11 हजार की हाईटेशन लाइन का खंभा करीब एक वर्ष से झुका है, जिससे तार लटक रहे हैं और मौत को दावत दे रहे हैं। मंगलवार को कि उसकी जान बच गई।

सिकरोढ़ी के लोगों ने मांगी सड़क

कार्यालय संवाददाता, हमीरपुर

●बारिश में दलदल भरे रास्ते से गुजरने पर चोटिल होते लोग

●जिलाधिकारी ने कुरारा बीडीओ को जांच करने के निर्देश दिए



मंगलवार को कलेक्ट्रेट में प्रदर्शन करते सिकरोढ़ी के ग्रामीण ।

अमृत विचार

जाती है। स्थानीय लोगों को बारिश के मौसम में यहां से आवागमन करने में भारी परेशानियों का सामना करना पड़ता है। बताया कि इस मार्ग के दलदलयुक्त हो जाने पर आपातकालीन स्थिति में गांव तक एम्बुलेंस नहीं पहुंच पाती है। मरीजों को ट्रैक्टर ट्राली पर लादकर

जाना पड़ता है। वह कई बार उच्च अधिकारियों और जनप्रतिनिधियों को अवगत कराकर इस सड़क को पक्का बनवाने की मांग की जा चुके हैं। उन्होंने लिंक मार्ग से काली माई का डेरा तक जाने वाली कच्ची दलदलयुक्त सड़क को पक्की करवाने की मांग की है।



कामतानाथ जा रहे श्रृदालुओं को फल वितरित करते लोग ।

अमृत विचार

पदयात्री श्रद्धालुओं की सेवा में कौमी एकता की दिखी मिसाल

मौदहा । अमावस्या पर पैदल कामतानाथ के दर्शन के लिए चित्रकूट जा रहे श्रृदालुओं को ठहराने के साथ ही जगह जगह भोजन कराकर हिन्दू-मुस्लिम भाईचारे की मिशाल पेश की ।

भाद्रपद में पड़ने वाली अमावस्या का विशेष महत्व है और इस अमावस्या पर लाखों श्रृदालु पैदल कामतानाथ के दर्शन करने चित्रकूट

जाते हैं। पैदल श्रृदालुओं को हिन्दू मुस्लिम समुदाय के लोगों ने जगह जगह ठहराने के साथ ही नहाने-धोने और जलपान की व्यवस्था की। इस दौरान कस्बे के बड़े चौराहे से ईचौली तक जगह-जगह लोगों ने स्टाल लगाकर फल, भोजन और शीतल पेय और चाय वितरित की। यह सिलसिला अगले दो दिन तक चलने का अनुमान है।

जांच की मांग ग्रामीणों ने सचिव का स्थानांतरण रोकने के लिए डीएम को सौपा ज्ञापन

गबन पर प्रधान के खिलाफ मांगी कार्रवाई

कार्यालय संवाददाता, हमीरपुर

अमृत विचार: ग्रामीणों ने ग्राम प्रधान पर करोड़ों रुपये का गबन करने का आरोप लगाते हुए मंगलवार को कलेक्ट्रेट में प्रदर्शन किया। इस दौरान उन्होंने सचिव के स्थानांतरण को रोकने की मांग को लेकर जिलाधिकारी घनश्याम मीना को ज्ञापन सौपा।

खंडेह के ग्रामीणों ने दिए ज्ञापन में आरोप लगाया कि प्रधान बसंती श्रीवास द्वारा सौ मृतकों को जांब कार्ड में नाम चढ़ाकर सरकारी धन का दुरुपयोग किया गया है। साथ ही तालाब का घाट नहीं बनवाया, रिबोर नहीं कराया, पुलिया भी नहीं बनवाई और लाखों रुपयों का भुगतान करा लिया है। उन्होंने इन कार्यों का लगभग एक करोड़ का गबन करने का आरोप लगाया है। बताया चार वर्ष में सात ग्राम विकास



मंगलवार को कलेक्ट्रेट में प्रदर्शन करते खंडेह के ग्रामीण ।

अमृत विचार

अधिकारी का स्थानांतरण हो चुका है। ग्राम सभा में हो रहे कार्य बार-बार स्थानांतरण से अवरुद्ध हो रहे हैं। वर्तमान ग्राम विकास अधिकारी शिव मूरत सिंह ईमानदार, जनता का कार्य सुविधा अनुसार निस्तारित कर रहे थे। प्रधान द्वारा बिना कार्य कराए सरकारी रुपया निकालने की फिराक में थे। जिस पर ग्राम विकास

अधिकारी ने रोक लगाई तो हजारों रुपये खर्च कर उनका स्थानांतरण कराने का भी आरोप लगाया है। उन्होंने ग्राम विकास अधिकारी के स्थानांतरण को रोकने की मांग की है। इस दौरान राजाराम वर्मा, हीरालाल, सिद्ध गोपाल, देवीदीन सिंह, देवनारायण, हीरशरण, बब्बू, उदय भान आदि ग्रामीण मौजूद रहे।

लोगों ने खंभा दुरुस्त करने की उठाई मांग

हादसे के बाद गांव के हरी, अरविन्द कुशवाहा, प्रदीप कुमार, अकिल कुमार, दिनेश कुमार, आनंद कुमार आदि ने बताया कि विद्युत पोल को लेकर सोमवार को फिर विभाग को शिकायती पत्र दिया गया है, लेकिन विभाग की ओर से अभी तक कोई कदम नहीं उठाया गया है। जैई का कहना है कि मामला संज्ञान में आया है, खंभे को सही कराया जाएगा।

चारा लेकर घर आ रहा था, तभी सिर पर रखा चारे का बोझ तार में छू गया, जिससे मैयादीन कुशवाहा करंट की चपेट में आने से अचेत होकर गिर पड़ा। पास में खड़े लोग उसे उठाकर ले गए। गनीमत रही कि उसकी जान बच गई।

जलसमेत बंधी खाली कराने की उठाई मांग

मौदहा । आधा दर्जन गांवों के लोगों ने उपजिलाधिकारी को ज्ञापन देकर कमहरिया स्थित जलसमेत बंधी में एकत्र पानी को निकालने की मांग की है। उन्होंने कहा कि यदि बंधी के फाटक नहीं खोले गए तो सभी धान की फसल पूर्णतया नष्ट हो जाएगी।

क्षेत्र के ग्राम मसगवां, दुनवांवां, असुई, कमहरिया, मांचा सहित अन्य ग्रामों के लगभग दो दर्जन से अधिक ग्रामीणों ने उपजिलाधिकारी को ज्ञापन देकर बताया कि कमहरिया बंधी में भारी मात्रा में जलभराव है। लगातार हो रहे जलभराव से उनकी धान की पूरी फसल नष्ट होने की कगार पर पहुंच गई है। बताया यदि समय रहते इसके फाटक खोले गए तो निश्चित तौर पर सभी ग्रामवासी भूखों मरने की कगार पर पहुंच जाएंगे। ज्ञापन के माध्यम से उन्होंने कहा कि गेहूं की कटाई के समय बंधी के अंदर हुई आगजनी में उनकी पूरी फसल नष्ट हो गई थी।

लेखपाल संघ का दूसरे दिन भी धरना

हमीरपुर । एक लेखपाल के निलंबन और दूसरे के विरुद्ध विभागीय कार्रवाई से आक्रोशित लेखपाल संघ का मंगलवार को भी तहसील परिसर में कार्य बहिष्कार कर धरना-प्रदर्शन जारी रहा। उन्होंने एसडीएम के खिलाफ नारेबाजी की। वहीं तहसील पहुंच रहे किसान, छात्र आय, जाति और निवास प्रमाणपत्र निर्गत कराने के लिए भटक रहे हैं।

तहसील अध्यक्ष विजेंद्र वर्मा ने कहा कि एसडीएम सदर द्वारा संघ के वरिष्ठ उपाध्यक्ष आदित्य द्विवेदी पर झूठा आरोप लगा निलंबित कर दिया है। महिला लेखपाल शिवांगी ओमर पर विभागीय कार्यवाही की है। जिसके विरोध में सोमवार को सदर तहसील परिसर में कार्य बहिष्कार कर धरना प्रदर्शन किया था। जो मंगलवार को भी जारी रहा। उन्होंने आदित्य कुमार द्विवेदी के निलंबन को निरस्त करने और शिवांगी ओमर पर विभागीय कार्यवाही रोकने की मांग की है। इस दौरान अशोक कुमार, चंद्रेश सिंह, मो अकरम, चंद्रशेखर भारती, मिथिलेश कुमार सहित अन्य लेखपाल मौजूद रहे।



सोमवार की रात सुमेरपुर में हाईवे पर भिड़े डंपर ।

अमृत विचार

ओवरटेक करने में तीन डंपर भिड़े, 1 घंटे जाम

संवाददाता, सुमेरपुर (हमीरपुर)

अमृत विचार: सोमवार रात कस्बे में पावर हाउस के सामने हाईवे पर ओवरटेक करते समय तीन डंपर आपस में टकराकर क्षतिग्रस्त हो गए। हादसे में तीनों डंपरो के चालक और खलासी बाल-बाल बच गए।

डंपरों के आपस में भिड़ने से हाईवे पर वाहनों का लंबा जाम लग गया। एक घंटे की कड़ी मशकत के बाद पुलिस ने क्रेन की मदद से क्षतिग्रस्त डंपरों को हाईवे से हटाकर यातायात सामान्य कराया।

सोमवार की रात करीब 10 बजे नेशनल हाईवे-34 पर तीन डंपर ओवरटेक करने के चक्कर में बड़े पावर हाउस के सामने टकरा गए। गनीमत रही कि इस हादसे में कोई हाताहत नहीं हुआ है, लेकिन डंपरों के आड़ा तिरछा होने से भीषण जाम लग गया। सूचना पाकर थानाध्यक्ष अनूप सिंह, फैक्ट्री एरिया पुलिस चौकी इंचार्ज राजवीर सिंह के साथ पहुंचे और डंपरों को क्रेन की मदद से सीधा करारकर हाईवे में किनारे खड़ा कराया तब कहीं जाकर 1 घंटे बाद यातायात सामान्य हो सका।

डिजिटल क्राॅप सर्वे के विरोध में उतरे कृषि विभाग के कर्मचारी

कार्यालय संवाददाता, हमीरपुर

अमृत विचार: डिजिटल क्राॅप सर्वे कार्य का कृषि विभाग के कर्मियों ने विरोध करते हुए मुख्यालय में धरना प्रदर्शन कर कार्य से मुक्त करने का ज्ञापन उपनिदेशक कृषि को सौंपा है। कृषि विभाग के कर्मचारियों ने बताया कि डिजिटल क्राॅप सर्वे कार्य मूलरूप से राजस्व विभाग के लेखपालों का होता है, लेकिन इसके लिए कृषि विभाग के कर्मियों को लगाया जा रहा है। जबकि विभाग में कर्मियों का अभाव है। बताया कि उनके पास पूर्व से पीएम किसान सम्मान निधि, गौ आधारित प्राकृतिक खेती जैसी योजनाओं के अलावा अन्य विभागों को संचालित करने की जिम्मेदारी है।

कृषि विभाग के कर्मचारियों ने उपनिदेशक कृषि को ज्ञापन सौंपकर

●कर्मचारियों ने धरना-प्रदर्शन के साथ उठाई अपनी आवाज

●उप निदेशक को ज्ञापन सौंपकर सर्वे से मुक्त करने की मांग



मंगलवार को विरोध प्रदर्शन करते कृषि विभाग के कर्मचारी ।

अमृत विचार

डिजिटल क्राॅप सर्वे कार्य से मुक्त किए जाने की मांग की है। ज्ञापन देने वालों में अजित कुमार शुक्ला, ओमप्रकाश, अनूप कुमार, जितेंद्र चौधरी, विक्रम सिंह, महेश कुमार,

तीजा मेला के दंगल में भिड़ेंगी महिला पहलवान

संवाददाता, सुमेरपुर (हमीरपुर)

●पांच सौ पुलिस कर्मी संभालेंगे तीजा मेला की सुरक्षा व्यवस्था

अमृत विचार: कस्बे के ऐतिहासिक तीजा मेला महोत्सव को आकर्षक बनाने के लिए छोटी बाजार से लेकर पशु बाजार मेला मैदान में तैयारियों को अंतिम रूप दिया जा रहा है। दंगल में इस वर्ष महिला पहलवान आकर्षण के केन्द्र रहेंगी।

ऐतिहासिक तीजा मेला की ख्याति बुंदेलखंड के अलावा रुहेलखंड के जनपदों में है। तीजा महोत्सव में लाखों की भीड़ जुटती है। शोभायात्रा में तीन दर्जन झालकियां शामिल होंगी। शोभायात्रा की कमान शुरू से ब्राह्मणों के हाथों में रही है, जबकि दंगल का आयोजन क्षत्रिय समाज के कंधों पर है। रात में वृंदावन के कलाकार रासलीला का मंचन करेंगे। पशु बाजार में इसरा

नगर पालिका प्रशासन ने रास्ते के अतिक्रमण पर चलाया बुलडोजर

कार्यालय संवाददाता, हमीरपुर

अमृत विचार: कई बार नोटिस जारी करने के बावजूद सरदार पटेल विद्यालय से लघु सिंचाई विभाग की ओर जाने वाले सीसी रोड पर जानवर बांधकर अतिक्रमण करने पर मंगलवार को नगर पालिका ने बुलडोजर चला दिया। इस दौरान प्रशासन ने छह अतिक्रमणकारियों को दोबारा अतिक्रमण न करने की चेतावनी दी है।

सदर कोतवाली क्षेत्र के डिग्गी रमेड़ी मोहल्ला निवासी श्रीकांत, वीरेंद्र, रजपाल, लाखन सिंह, बच्चू सहित छह लोग वर्षों से सड़क पर जानवर बांधकर अतिक्रमण कर रहे थे। वहीं सरदार पटेल बालिका इंटर कालेज और लघु सिंचाई विभाग में वाहनों का आवागमन होता है। जिससे सड़क पर बंधे जानवरों से लोगों को आवागमन करने में

●कई बार नोटिस दिए जाने के बाद भी नहीं हटाया था अतिक्रमण

●पालिका प्रशासन ने दोबारा अतिक्रमण पर चेतावनी दी



लघु सिंचाई विभाग कार्यालय के निकट रास्ते पर चला बुलडोजर ।

अमृत विचार

परेशानी होती है। इसको लेकर इन अतिक्रमणकारियों को कई बार नगर पालिका प्रशासन ने नोटिस भी जारी किया था। कोर्ट से भी एक बार पांच-पांच हजार की नोटिस मिलने के बावजूद कब्जा नहीं हटाया गया। जिस पर मंगलवार को नगर

पालिका ईओ, सदर एसडीएम और पुलिस प्रशासन दल बल के साथ पहुंचे। जहां उन्होंने अतिक्रमण पर बुलडोजर चलाकर अतिक्रमण हटा दिया। वहीं नगर पालिका ईओ ने सभी को दोबारा अतिक्रमण न करने की चेतावनी दी है।

न्यूज ब्रीफ

झोलाछाप पर कार्रवाई करने की मांग

रामनगर (चित्रकूट)। राजापुर थानातर्गत छीबों गांव निवासी उमाशंकर मिश्र ने मुख्य चिकित्साधिकारी को पत्र भेजकर गांव के एक व्यक्ति पर गैरकानूनी रूप से चिकित्सीय कार्य करने का आरोप लगाया है। उमाशंकर का कहना है कि रेसुवा निवासी झोलाछाप करता है और तमाम लोगों का स्वास्थ्य खतरे में डालता है। आरोप लगाया कि भ्रूण हत्या जैसे मामलों में भी यह लित रहा है। अगर इसकी जांच कर कार्रवाई नहीं की गई तो भविष्य में कोई अप्रिय घटना घट सकती है।

औद्यानिक गोष्ठी में शामिल हों किसान

चित्रकूट। जिला उद्यान अधिकारी प्रतिभा पांडेय ने बताया कि 23 अगस्त को रानी दुर्गावती मंडिकल कालेज बांदा में संयुक्त मंडलीय औद्यानिक उन्नयन गोष्ठी का आयोजन किया जाएगा। इसमें अधिकारियों, विषयवस्तु विशेषज्ञों, प्रगतिशील कृषकों, उद्यमियों, निर्यातकों और कृषि वैज्ञानिकों द्वारा प्रतिभाग किया जाएगा। इसमें औद्यानिक फसल बढ़ाने की रणनीति पर चर्चा होगी। एक प्रदर्शनी भी लगाई जाएगी। किसानों से इसमें शामिल होने का अनुरोध किया।

गांजा समेत दो गिरफ्तार

मानिकपुर (चित्रकूट)। चौकी प्रभारी सरैया सत्यमप्रति त्रिपाठी ने शाहरूख अली पुत्र मोहम्मद अली निवासी ग्राम चकदेवपुर थाना राईया कोतवाली उरई जनपद जालौन और शोभित सिंह पुत्र नरेंद्र सिंह निवासी ग्राम जारेवा थाना बेनीगंज जनपद हरदोई को एक कार में बैग और झोले में रखे 21 किलो 930 ग्राम सूखे गांजे के साथ गिरफ्तार किया। आरोपियों पर अभियोग पंजीकृत किया गया।

अलग-अलग मामलों में दो दबोचे गये

मऊ (चित्रकूट)। पुलिस ने एक वांछित और एक वारंटी को गिरफ्तार किया। निरीक्षक अपराध अंजनी कुमार सिंह थाने वांछित इंद्रजीत पुत्र लवलेश भारतीय निवासी ग्राम लोधीरा बट्टी थाना रैपुरा को गिरफ्तार किया। एसआइ वंशनारायण ने वारंटी प्रदुम गौतम पुत्र स्व. सुरेंद्र गौतम निवासी मऊ को गिरफ्तार किया।

जन आवाज पार्टी को कारण बताओ नोटिस

कानपुर देहात। निर्वाचन आयोग ने झोझक स्थित जन आवाज पार्टी को कड़ा रुख अपनाते हुए कारण बताओ नोटिस जारी किया है। यह कार्रवाई इसलिए की गई है, क्योंकि पार्टी ने वर्ष 2019 से 2025 तक किसी भी चुनाव में हिस्सा नहीं लिया।

तीन आरोपियों को दबोचा चोरी का माल बरामद

संवाददाता, बरगढ़ चित्रकूट

अमृत विचार। पुलिस ने 24 घंटे के अंदर चोरी की घटना का खुलासा कर दिया। पुलिस ने तीन नामजद आरोपियों को गिरफ्तार किया। 18 अगस्त को मुन्नीलाल आदिवासी निवासी ग्राम सिंगल पुरवा मजरा कोलमजरा ने थाने में रिपोर्ट दर्ज कराई कि वह ग्लास फैक्ट्री बरगढ़ में चौकीदार है। वह सुबह ड्यूटी पर गया तो देखा कि फैक्ट्री के अंदर रखा लोहा गायब था। गेट की ओर से एक ई-रिक्शा

सात जोन व 21 सेक्टरों में बांटा गया अमावस्या मेला का क्षेत्र

मदई अमावस्या के लिए प्रशासन ने कसी कमर , व्यवस्थायें दुरुस्त करने के निर्देश

कार्यालय संवाददाता चित्रकूट

अमृत विचार। भदई अमावस्या में भारी भीड़ आने की संभावना के मद्देनजर प्रशासन तत्पर है। मंगलवार को अपर जिलाधिकारी उमेश चंद्र निगम व अपर पुलिस अधीक्षक सत्यपाल सिंह ने बैठक कर तैयारियों की जानकारी ली। विभागीय अधिकारियों को निर्देश दिए कि वे मेले से पहले सभी व्यवस्थाएं दुरुस्त कर लें। पूरे मेला क्षेत्र को सात जोन और 21 सेक्टरों में बांटा गया है। इनमें मजिस्ट्रेटों की तैनाती की गई है।

अमावस्या मेला 21 अगस्त से 24 अगस्त तक रहेगा। अपर जिलाधिकारी ने कहा कि मेले में लगभग 15 लाख श्रद्धालुओं के आने की संभावना है। उन्होंने डीपीआरओ को निर्देशित किया कि सभी संपर्क मार्गों पर झाड़ियां कटवाई व सफाई कराएं। ईंओ नगरपालिका को रामघाट, परिक्रमा मार्ग पर सफाई और रामघाट पर चेंजिंग रूम बनवाने के निर्देश दिए। कहा कि मेला क्षेत्र का अतिक्रमण हटवाई। मुख्यालय के रेलवे स्टेशन, ट्रैफिक चौराहा, पटेल तिराहे आदि पर भी सफाई बनी रहनी चाहिए। उन्होंने जल संस्थान, सिंचाई



अमावस्या मेले के मद्देनजर अधिकारियों के साथ बैठक करते एडीएम उमेश चंद्र निगम और एसपी सत्यपाल सिंह।

विभाग, चिकित्सा, फूड सेफ्टी से संबंधित अधिकारियों को भी अपनी जिम्मेदारी ठीक से निभाने के निर्देश दिए।

रेलवे विभाग के अधिकारियों को अधीक्षक को उपलब्ध कराएं। एआरटीओ को निर्देशित किया कि जो बसें चलाई जा रही हैं, उनका नाम नंबर एवं बसों की संख्या पुलिस अधीक्षक को उपलब्ध कराएं। उन्होंने निर्देश दिए कि सभी कर्तव्यों का मनोयोग से निर्वहन करें। किसी प्रकार की शिकायत नहीं आनी चाहिए। बैठक में विभिन्न विभागीय अधिकारी मौजूद रहे।

किसी का मोबाइल न रहे स्विच आफ

■ एडीएम ने कहा कि जिस अधिकारी-कर्मचारी की जहां इ्युटी लगाई गई है, वहां वह समय से पहुंचें। किसी का भी मोबाइल स्विच आफ नहीं रहना चाहिए। पुलिस विभाग से समन्वय बनाकर चले। किसी की गलती क्षम्य नहीं होगी।

श्रद्धालुओं को दिक्कत पर मजिस्ट्रेट होंगे जिम्मेदार

■ एडीएम ने कहा कि सभी लोग श्रद्धालुओं से अच्छे व्यवहार करें। श्रद्धालुओं को अगर कोई समस्या आती है तो सेक्टर मजिस्ट्रेट व जौनल मजिस्ट्रेट की जिम्मेदारी तय की जाएगी।

निःशुल्क रहनी चाहिए पार्किंग

■ एडीएम ने बताया कि पार्किंग के लिए 13 स्थल चिह्नित किए गए हैं। सभी जगहों पर पार्किंग निःशुल्क रहनी चाहिए। हर पार्किंग स्थल में सफाई रहे, इसके लिए सफाईकर्मी की इ्युटी लगाएं।

परिवार समेत अनशन पर बैठा सफाईकर्मी

कार्यालय संवाददाता चित्रकूट

अमृत विचार। बकाये के भुगतान की मांग को लेकर एक सफाईकर्मी का परिवार विकास भवन पर अनशन पर बैठ गया। उधर, उप्र पंचायतीराज ग्रामीण सफाई कर्मचारी संघ की जिला इकाई ने जिला पंचायत राज अधिकारी को पत्र भेजकर सफाईकर्मी की समस्याओं का निस्तारण करने का अनुरोध किया।

संघ के जिलाध्यक्ष महेंद्र कुमार और जिला मंत्री देव कुमार ने बताया कि ग्राम पंचायत खंडेहा में तैनात सफाईकर्मी बृजजीवन लाल विकास भवन में सपरिवार अनशन पर बैठा है। संघ ने इसके बकाये के भुगतान को लेकर कई बार आवाज उठाई



विकास भवन पर अनशन पर बैठे सफाईकर्मी के परिवारजनों।

पर स्कैनिंग कमेटी का हवाला देकर लटका दिया गया। सफाईकर्मियों के हितों के लिए संघ तत्पर है। जल्द से जल्द सफाईकर्मी की समस्याओं का समाधान किया जाए। निर्णय लिया गया है कि 21 अगस्त तक ऐसा न किया गया तो अन्य सफाईकर्मियों के साथ संघ के लोग भी क्रमिक अनशन करेंगे।

तालाब में डूबने से बालिका की मौत

मऊ चित्रकूट। मऊ थाना क्षेत्र के ग्राम ढडवार में मवई कला निवासी चुनबुद की सात वर्षीया बच्ची रानी देवी की तालाब में डूबने से मौत हो गई। जानकारी के मुताबिक, रानी अपनी बुआ के घर गई थी। मंगलवार सुबह वह अन्य बच्चों के साथ नहाने के लिए तालाब गई थी। अचानक वह गहराई में चली गई और डूबने लगी। गांव के लोगों ने देखा तो करीब डेढ़ घंटे की मशक्कत के बाद उसे बाहर निकाला। उसे सीएससी ले जाया गया, जहां डाक्टरों ने मृत घोषित कर दिया। ग्रामीणों की सूचना पर पहुंचे क्राइम इस्पेक्टर अंजनी कुमार सिंह ने शव को पोस्टमार्टम के लिए भेजा। नायब तहसीलदार हिमांशु द्विवेदी ने पीड़ित परिवार को हर संभव मदद का आश्वासन दिया। वह अपने परिवार में नौ भाई-बहनों में से आठवें नंबर

रानीपुर भट्ट में फर्जी भुगतान का मामला गरमाया

कार्यालय संवाददाता चित्रकूट

अमृत विचार। ग्राम पंचायत रानीपुर भट्ट में कथित रूप से फर्जी फर्म को भुगतान का मामला गरमाता जा रहा है। मंगलवार को यहां के बाशिंदों ने जिलाधिकारी से मिलकर इस संबंध में शिकायत की।

गांव के अनुसुया प्रसाद, मोहम्मद अली, अरविंद विश्वकर्मा, चंद्रभूषण आदि ने बताया कि ग्राम पंचायत में मनरेगा योजना के तहत गौशाला निर्माण कार्य कराया गया है। इस पर मनरेगा के मद से लगभग 16 लाख का भुगतान भी हुआ है। आरोप लगाया कि काम में सामग्री मानक के अनुसार नहीं लगाई गई। ग्रामीणों का कहना है कि जिस फर्म के नाम पर भुगतान किया गया है, वह फर्जी है। इस फर्म का मालिक जिस कामता नाम के व्यक्ति को बताया गया है, वह पहले गौशाला

तीर्थ क्षेत्र में बदमाशों की चहलकदमी की चर्चा जोरों पर

राजापुर चित्रकूट। तुलसीतीर्थ सहित अन्य गांव-मजरों में इन दिनों बदमाशों की चहलकदमी की बातें कही जा रही हैं, जिससे लोगों में दहशत का माहौल है। पुलिस ने इन बातों को अफवाह बताया।

नगर पंचायत के कई मोहल्लों में लगातार बदमाशों के देखे जाने की चर्चाएं हैं। इससे लोग रात-रात भर जागकर घरों की रखवाली करने को मजबूर हैं। कहा जाता है कि सोमवार की रात कस्बे के सोनरहटी मोहल्ले में लोगों ने बदमाशों को देखा। इससे पहले नगर पंचायत के विस्तारित क्षेत्र खटवारा और पुराने थाने के पीछे भी ऐसी घटनाओं की सूचना फैल चुकी है। लगातार इन अफवाहों और चर्चाओं से कस्बे में दहशत का माहौल बना हुआ है। बच्चे और महिलाएं घर से बाहर निकलने से डर रहे हैं, वहीं लोग समूह बनाकर चौकसी करते नजर आ रहे हैं। ग्रामीणों का कहना है कि इससे लोग अपनी सुरक्षा को लेकर चिंतित हैं। थाना पुलिस लगातार गश्त बढ़ा रही है और लोगों से अफवाहों पर ध्यान न देने की अपील कर रही है। हालांकि पुलिस का कहना है कि बदमाशों की मौजूदगी की पुष्टि नहीं हुई है लेकिन ग्रामीणों के भय और असुरक्षा की भावना को देखते हुए गश्त और तेज की गई है। थानाध्यक्ष पंकज तिवारी का कहना है कि क्षेत्र में अज्ञात बदमाशों की चहलकदमी की खबरें अफवाह हैं।



बीएसए बीके शर्मा व शिक्षकों के साथ रमेश और उसका परिवार।

अमृत विचार

परदेश से लौटा परिवार तो बरसीं सरकारी योजनायें

कार्यालय संवाददाता चित्रकूट

अमृत विचार। रोजी रोटी कमाने मग्न गए गरीब परिवार के पैतृक गांव लौटने पर प्रशासन ने उसके रहने की व्यवस्था कराई और आर्थिक सहायता भी दी। इसके अलावा बच्चों को स्कूल में भर्ती कराया गया। जिलाधिकारी ने अधिकारियों से कहा कि इन्हें योजनाओं का लाभ दें। बीके शर्मा ने बताया कि मूल रूप से मानिकपुर के मनगवां गांव के मजरा टिकरिया का रहने वाला रमेश, पत्नी उर्मिला और बच्चे कुंदन (12), शिवानी (10), शिवमूरत (8), तेजबली (3) और मोहब्बत (5 माह) के साथ आठ साल से कटनी (मध्य प्रदेश) में रहकर जीविकोपार्जन करता था। 15 दिन पूर्व वह सपरिवार अपने गांव लौटा। जानकारी मिलने पर बच्चों का कंपोजिट विद्यालय टिकरिया में प्रवेश करा दिया गया है। बताया

कि शिक्षा विभाग के पूर्व में कराए गए हाउस होल्ड सर्वे के समय गांव में रहने वाली रमेश की मां ने भी यह बताया था कि रमेश कटनी में रहता है। इस पर जिलाधिकारी शिवशरणप्या जीएन के निर्देश पर अध्यापकों की टीम घर पहुंची और बच्चों का दाखिला कराया गया। विभाग की ओर से बच्चों को काफी-किताब आदि दी गई और अन्य लाभ देने की प्रक्रिया शुरू की गई। उधर, जिलाधिकारी ने मंगलवार को पूरे परिवार को कलेक्ट्रेट बुलवाया और पांच हजार रुपये तत्काल आर्थिक सहायता के रूप में छोटी बच्ची के नाम पर दिए जाएं। डीएम ने उप जिलाधिकारी मोहम्मद जसीम के निर्देश दिए कि परिवार के रहने के लिए आवास की व्यवस्था करें। राशन कार्ड व अन्य सुविधाएं उपलब्ध कराएं। इसके बाद खंड विकास अधिकारी मानिकपुर के वाहन से मानिकपुर भेजा गया।



जिलाधिकारी से शिकायत करने पहुंचे रानीपुर भट्ट गांव के लोग।

अमृत विचार

में मजदूरी करता था और अब वह रिक्षा चलाता है। ग्रामीणों ने बताया कि इस नाम से न तो कोई फर्म रानीपुर भट्ट में है और न ही अस्तित्व में है। आरोप लगाया कि प्रधान ने भुगतान अपने और अपने रिश्तेदारों के नाम पर करा लिया है। ग्रामीणों ने जिलाधिकारी से पूरे मामले की जांच कराकर दोषियों पर कार्रवाई करने और रिकवरी कराने की मांग की।

जांच की जाएगी : डीसी मनरेगा:डिप्टी कमिश्नर मनरेगा डीएन पांडेय ने बताया कि ईई ग्रामीण शिकायत लेकर आए थे। शिकायत मिली है, अब जांच की जाएगी। जो भी दोषी होगा उसके खिलाफ सख्त कार्रवाई की जाएगी और खाते की जांच की जाएगी कि पैसा गया कहा।

शिकायत पर नहीं हुई सुनवाई

ग्रामीणों का आरोप है कि जिम्मेदारों ने निर्धारित जमीन पर गौशाला बनवाई थी पर पूरी जमीन पर नहीं। आरोप लगाया कि बची जमीन पर अवैध रूप से घर बनावा दिए और भूमालिया को कब्जा करा दिया है। लाखों रुपये के राजस्व का नुकसान किया गया है। बताया कि इस संबंध में शायथुर देकर शिकायत की गई थी पर कुछ नहीं किया गया।

पत्नी से ले गए कागजात

इस संबंध में कथित फर्म के मालिक कामता ने बताया कि वह गौशाला में काम करता था। कुछ लोग उसकी पत्नी से उसके कागजात ले गए थे और इसके बाद वया किया जानकारी नहीं हुई। बताया कि वह ज्यादा पढ़ा लिखा नहीं और सिर्फ किसी तरह हस्ताक्षर कर पाता है।

असंतुष्टों का संज्ञान लेकर गुणवत्तापूर्ण करें निस्तारण

कार्यालय संवाददाता, औरैया

अमृत विचार। डीएम डॉ. इंद्रमणि त्रिपाठी ने कलेक्ट्रेट स्थित कार्यालय कक्ष में जूम मीटिंग के माध्यम से कार्यो की समीक्षा करते हुए विभागीय अधिकारियों को निर्देशित किया कि वह स्वयं असंतुष्ट फीडबैक की सूची निकालकर संज्ञान लेते हुए सुनिश्चित करें कि संदर्भों के निस्तारण में किस स्तर पर लापरवाही बरती गई है जिसके कारण संदर्भ असंतुष्ट की श्रेणी में प्रदर्शित हुआ है।

इस संबंध में स्वयं संज्ञान लेकर जांच कर जिम्मेदारी निर्धारित करते हुए कार्यवाही कर आज शाम तक आख्या उपलब्ध कराएं जिससे अन्य संदर्भ में निस्तारण की प्रक्रिया में लापरवाही न बरती जाए। जिलाधिकारी ने संपूर्ण समाधान दिवस में प्राप्त विद्युत विभाग से संबंधित समस्याओं की समीक्षा में अधिक मामले आने के संबंध में अधिशासी अभियंता विद्युत औरैया को निर्देशित किया कि वह बाबरपुर- अजीमल में विद्युत संबंधी समस्याओं के निस्तारण हेतु शिविर का आयोजन करें।

मेहनत और ईमानदारी से पठन पाठन करें अध्यापक : बीएसए

कार्यालय संवाददाता चित्रकूट

अमृत विचार। संकुल खोह के पूर्व माध्यमिक विद्यालय में मंगलवार को संकुल स्तरीय बैठक का आयोजन किया गया। इसमें जिला बेसिक शिक्षाधिकारी बीके शर्मा ने शिक्षकों को मेहनत और ईमानदारी से पठनपाठन करने की प्रेरणा दी। बैठक में शिक्षक चंद्रप्रकाश तिवारी ने बैठक की रूपरेखा बताई। चंद्रप्रकाश तिवारी, अभिषेक केशरवानी ने टीचर लर्गिन मैटेरियल (टीएलएम) का प्रदर्शन किया। बीएसए ने कहा कि यदि किसी शिक्षक को किसी भी प्रकार की कोई समस्या हो तो उनसे सीधे संपर्क कर सकता है। किसी के सहारे की आवश्यकता नहीं। मेहनत करके



बैठक में निर्देश देते जिला बेसिक शिक्षाधिकारी बीके शर्मा।

अमृत विचार

दत्त तिवारी, डीसी गुणवत्ता पुष्पेंद्र सिंह, शिक्षक विद्यासागर सिंह, चंद्रप्रकाश तिवारी, जगदीश सिंह तोमर, अभिषेक केशरवानी, इंद्रेश श्रीवास्तव, उषा रानी त्रिपाठी, अशफ़ी लाल सिंह, सुरेश प्रसाद, अतीक अहमद, विनोद सिंह हाडा, धीरेंद्र सिंह, अभिमन्यु सिंह, राजेंद्र प्रसाद आदि मौजूद रहे।



अमृत विचार रंगोली

गणपति के डिजाइनर स्वरूप गढ़ रहे शिल्पकार

अब पत्थर नहीं प्लास्टर ऑफ पेरिस की प्रतिमाओं का चलन, उत्सव के बाद कर दी जाती हैं विसर्जित



कानपुर। गणेश उत्सव के महेन्द्र गणपति की मूर्तियों को आकार देने का काम अंतिम चरण में है। कानपुर में सौ से अधिक स्थानों में प्रतिमाएं बनाई जा रही हैं। राजस्थान से भी मूर्तिकार आए हैं। पिछले 25 साल से महाराष्ट्र की तर्ज पर अब कानपुर में भी गणेश उत्सव बड़े पैमाने पर मनाया जाता है। तीन हज़ार से अधिक स्थानों पर उत्सव होता है और हर जगह प्रतिमा स्थापित की जाती है। इस बार 26 अगस्त को गणेश चतुर्थी उत्सव शुरू होगा। निराला नगर, बाबूपुरवा और जीटी रोड (गोल चौराहा) पर शिल्पकारों को मूर्तियां गढ़ते देखा जा सकता है। डेढ़ फुट से 12 फुट तक की पांच हज़ार से अधिक प्रतिमाएं उपलब्ध हैं। यहां से आसपास के जिलों के कारोबारी भी थोक में मूर्तियां ले जाते हैं।

■ तीन दिन में तैयार होती मूर्ति: निराला नगर में कन्हैया कुमार गणेश प्रतिमा को आकार देने के बाद रंग भर रहे थे। कन्हैया ने बताया अब प्लास्टर ऑफ पेरिस की प्रतिमाओं की मांग ज्यादा है। सांघे में ढली एक प्रतिमा बनाने में तीन दिन लगते हैं। पत्थर की मूर्ति में 10-15 दिन लगते हैं। तीन फुट की प्रतिमा चार हज़ार और 11 फुट की 15 हज़ार में मिल जाती है।

■ तीन पीढ़ी से कर रहे यही काम: मूर्तिकार मुकेश ने बताया कि उनकी तीन पीढ़ी से मूर्ति गढ़ने का काम हो रहा है, अब आधुनिक तकनीक आ गई है। स्वावलंबित मशीनों के जरिये कटिंग, आकार देने और रंगने का काम आसान हो गया है। लेकिन हाथों से गढ़ी मूर्ति की बात ही अलग है।

■ कला विलुप्त होने का डर: निराला नगर के फुटपाथ पर मूर्ति को आकार दे रही पार्वती ने बताया कि अब इस पेशे में परिवार चलाना मुश्किल है। उधार रुपये लेकर कच्चा माल खरीदा है। फुटपाथ का किराया और कमीशन भी देना पड़ता है। प्रतिस्पर्धा बढ़ी तो मुनाफा कम हो गया। सरकार ने ध्यान नहीं दिया तो कुछ समय बाद यह कला ही विलुप्त हो जाएगी।

■ पत्थर की मूर्ति 10 हज़ार से एक लाख तक: पत्थर की दो फुट की मूर्ति 10 से 20 हज़ार और पांच फुट की 50 से 60 हज़ार में उपलब्ध है। इससे ऊंची 80 हज़ार से एक लाख तक की है। शिल्पकार रामकेश सैनी ने बताया कि ऑर्डर देने पर एक हफ्ते के भीतर मूर्ति तैयार हो जाएगी। इन दिनों गणेश प्रतिमाओं की बहुत मांग है। वह देवी-देवताओं, महापुरुषों के अलावा किसी भी इंसान की प्रतिमा बना सकते हैं।

लेखक: शैलेश अवस्थी

मैं कालिंजर किला हूं...

बुंदेलखंड का इतिहास बुंदेली राजाओं की वीरगाथा से भरा हुआ है। यहां के बांदा जिले में स्थित कालिंजर का किला भी भारत के बदलते सांस्कृतिक और राजनीतिक परिदृश्य का गवाह रहा है। इसे भारत के सबसे विशाल और अपराजेय किलों में गिना जाता है। प्राचीन काल में यह किला जेजाकभुवित (जयशक्ति चन्देल) साम्राज्य के आधीन था।

में 10वीं शताब्दी तक चन्देल राजपूतों के आधीन रहा फिर रौवा के सोलंकी राजाओं के नियंत्रण में आया। सोलंकी राजाओं के शासनकाल में मुझ पर महमूद गजनवी, कुतुबुद्दीन ऐबक, शेरशाह सूरी और हुमायूँ ने आक्रमण किए, लेकिन कभी विजय पताका नहीं फहरा सके। मुझे जीतने के चक्कर में ही तोय का गोला लगने से शेरशाह की मृत्यु हुई थी। हालांकि सम्राट अकबर ने मुझे जीत लिया, लेकिन बाद में बीरबल को तोहफे में दे दिया था। बाद में बुंदेल राजा छत्रसाल ने मेरे ऊपर विजय पताका फहराई। अंग्रेजों ने भी मुझ पर शासन किया। मेरे परिसर में कई प्राचीन मन्दिर हैं। इनमें कई मन्दिर तीसरी से पांचवीं सदी के हैं। कार्तिक पूर्णिमा के अवसर पर लगने वाला कार्तिक मेला मेरा प्रसिद्ध सांस्कृतिक उत्सव है। मुझे देखने आज भी देश-विदेश से पर्यटक आते हैं और प्राकृतिक सौंदर्य देखकर ठगे से रह जाते हैं।

अलग-अलग नामों से रही पहचान

इतिहासकार बताते हैं कि कालिंजर को अलग-अलग युग में भिन्न-भिन्न नामों से जाना गया। सतरागु में इसे कीर्तिनगर, त्रेतायुग में मध्यगढ़, द्वापर में सिंहलगढ़ और कलियुग में कालिंजर नाम से जाना गया। इतिहासकार इसे मध्यकालीन भारत का सबसे अच्छा किला मानते हैं। किले में गुप्त काल, प्रतिहार काल और नागर जैसी स्थापत्य शैलियां दिखाई देती हैं। इस किले में राजा व रानी के दो भव्य महल हैं। यहां पाताल गंगा नामक जलाशय भी है। यहां के पांडु कुंड में चट्टानों से निरंतर पानी टपकता रहता है। मान्यता है कि पाताल गंगा इसके नीचे से होकर ही बहती है। इसी से यह कुंड भरता है।



किले में प्रवेश के लिए बने हैं 7 दरवाजे

किले के निर्माण को लेकर कुछ इतिहासकारों का मानना है कि इसे चंदेल वंश के संस्थापक चंद्र वर्मा ने बनवाया था तो कुछ इतिहासकारों का मानना है कि इस दुर्ग का निर्माण केदार वर्मन ने कराया था। कालिंजर का किला वैसे तो शांत दिखता है लेकिन बहुत खौफनाक है। यहां सुरज ढलाने के साथ सन्नाटा छा जाता है। पर्यटकों को सुरक्षाकर्मी किले से बाहर भेज देते हैं। कहा जाता है कि रानी महल से रात में धुंधुराओं की आवाज सुनाई देती है। जमीन से आठ सौ फीट की ऊंचाई पर स्थित पहाड़ी पर बने इस किले में प्रवेश के लिए सात दरवाजे हैं। प्रथम द्वार को सिंह द्वार, तो अन्य गणेश द्वार, चंडी द्वार, स्वर्गारोहण द्वार, बुद्धाद द्वार, हनुमान द्वार हैं।

किले में सीता सेज नामक छोट्टी से गुफा भी है। जिसमें एक पत्थर का पलंग और तकिथा रखा हुआ है।



लेखक
पंडित आशु शर्मा
कानपुर

दिल टूटने और रिश्तों में घुटने की पड़ताल करती हैं देवेन्द्र की फिल्मों

डॉक्टर देवेन्द्र बना चुके समाज को सार्थक संदेश देने वाली 30 शार्ट मूवी

आंखों के जाने-माने डॉक्टर देवेन्द्र को अभिनय और फिल्म निर्माण का ऐसा जूनून चढ़ा कि अब वह मूल पेशे को छोड़ पूरी तरह रुपहली दुनिया में रम ही गए हैं। सात साल के भीतर 30 लघु फिल्में बना चुके हैं। डॉ. देवेन्द्र पिछले 40 दशक से कानपुर में आंखों का इलाज कर रहे हैं। इस दौरान हज़ारों आपरेशन किए, लेकिन फिल्मों का शौक उनके जहन में पलता रहा। सात साल पहले काकदेव में अपना बड़ा नर्सिंग होम बंद कर फिल्म निर्माण का शौक पूरा करने में जुट गए। अभिनय के शौकीन अपने साथियों और उनके संपर्क सूत्रों को एकजुट किया। फिल्म निर्माण, कैमरा, लाइट, निर्देशन, एडिटिंग की बारीकियां सीखीं। उपकरण इकट्ठा किए और काम शुरू कर दिया। इन लघु फिल्मों की शूटिंग कानपुर के पार्कों, सड़कों, मंदिरों और दोस्तों के घर-फ्लैटों में ही की। इन्हें यू-ट्यूब के जरिये प्रदर्शित



अभी यू-ट्यूब पर प्रदर्शित हो रही हैं फिल्मों, लगातार बढ़ते जा रहे हैं दर्शक

किया और फिर देखते ही देखते इन्हें पसंद करने वालों की संख्या बढ़ती गई और इसी के साथ प्रोडक्शन टीम का हौसला भी बढ़ता गया। इन लघु फिल्मों के कथानक डॉ. देवेन्द्र ने ही लिखे हैं, जो उनके अपने, मरीजों और समाज के विभिन्न वर्गों के अनुभव पर आधारित हैं। बदलते दौर में समाज की विकृतियों, टूटन, घुटन, अवसाद और रिश्तों पर बनी उनकी फिल्में सामाजिक मुद्दों

को प्रदर्शित करने के साथ बेहद संवेदनशील तरीके से परिस्थितियों की पड़ताल करती हैं। हर फिल्म अंत में एक सीख देकर बताती हैं कि छोटी-छोटी बातें, अहंकार, दिखावट और बनावट किस तरह जिंदगी को गत में ले जाती है। इनमें मेरा क्या, ताकत, बेडियां, नहले पे दहला, बदगुमानियां, आदत जैसी फिल्में ज्यादा हिट हैं। इनमें खुद देवेन्द्र, उनके साथी कलाकार धूरिया, मरीजों और समाज के विभिन्न वर्गों के अनुभव पर आधारित हैं। बदलते दौर में समाज की विकृतियों, टूटन, घुटन, अवसाद और रिश्तों पर बनी उनकी फिल्में सामाजिक मुद्दों

बिठूर के इतिहास की सैर कराती है टिकैत राय बारादरी

कानपुर से 18 किलोमीटर दूर गंगा के किनारे स्थित धार्मिक, पौराणिक और ऐतिहासिक नगरी बिठूर (ब्रह्मावर्त) में विभिन्न राजाओं ने अपनी जरूरत के हिसाब से गंगा स्नान के लिए 52 घाटों का निर्माण कराया था। इनमें पत्थर घाट भी एक है। इस घाट का निर्माण राजा टिकैत राय बहादुर ने कराया था। घाट पर ही बारादरी बनी है, जिसे टिकैत राय बारादरी कहा जाता है। 18 वीं सदी में निर्मित पत्थर घाट, बारादरी और यहां बना मंदिर वास्तुकला का बेहतरीन नमूना और ऐतिहासिक धरोहर है।

प्रदेश की योगी सरकार ने राज्य के जिन 11 विरासत भवनों औप किलों को पर्यटन स्थल में बदलने का फैसला लिया है, उनमें टिकैत राय बारादरी भी शामिल है। बिठूर के पत्थर घाट पर बनी टिकैत राय बारादरी एक ऐतिहासिक इमारत है। करीब 0.217 एकड़ में निर्मित इस बारादरी में श्रद्धालु व दर्शनार्थी गंगा स्नान के दौरान रुकते थे। पत्थर घाट को लाल रंग के पत्थरों से निर्मित गया था। यहां बना शिव मंदिर बिठूर के मंदिरों में अलग स्थान रखता है। राजा टिकैत राय द्वारा पत्थर घाट को बनवाने की कहानी काफी रोचक और दिलचस्प है। जानकारी के मुताबिक वर्ष 1814 में लखनऊ के नवाब ने अवध क्षेत्र के दीवान राजा टिकैत राय को हाथी खरीदने की सलाह दी। नवाब ने टिकैत राय को इसके लिए खजाने से स्वर्ण मुद्राएं दिलाईं। इन मुद्राओं से राजा टिकैत राय ने बिठूर में घाट बनवा दिया। घाट बन जाने पर लखनऊ जाकर नवाब से कहा कि हुजूर हाथी तो खरीद लिया है, लेकिन गंगा नदी के उस पार है। टिकैत राय ने इस बहाने से नवाब को हाथी पर बिठाकर गंगा



बिठूर के धार्मिक, पौराणिक और ऐतिहासिक महत्व की दिखेगी झांकी

■ प्रदेश की योगी सरकार ने इस ऐतिहासिक धरोहर को पीपीपी मॉडल पर विरासत पर्यटन (हेरिटेज टूरिज्म) इकाई के रूप में विकसित करने का निर्णय लिया है। इसके तहत टिकैत राय बारादरी को हेरिटेज होटल या होम स्टे में बदला जा सकता है, जिसमें राजा-महाराजाओं के समय की शिल्पकला और संस्कृति की झलक देखने को मिलेगी। बिठूर के धार्मिक और पौराणिक महत्व के साथ स्वतंत्रता संग्राम में योगदान को सहेजने वाला म्यूजियम और आर्ट गैलरी बनाने की भी योजना है। इसमें पेंटिंग के जरिये, वाल्मिकी आश्रम, सीता रसोई, नाना साहब, रानी लक्ष्मीबाई, ब्रह्मा की खुटी, ध्रुव टीला जैसे स्थानों का इतिहास दर्शाया जाएगा। इसके साथ ही थीम पार्क बनाया जाना भी प्रस्तावित है।

के उस पार से पत्थर घाट दिखाते हुए कहा कि हुजूर, वह देखिए हाथी वहां खड़ा है। दरअसल, पत्थर घाट पर बने शिव मंदिर का निर्माण कुछ इस तरह से किया गया था

कि इसे किसी भी ओर से देखने पर हाथी का मस्तक नजर आता है। टिकैत राय की इस चतुराई और घाट का सौंदर्य देखकर नवाब बहुत खुश हुए।

■ 18 वीं सदी में पत्थर घाट के साथ निर्मित बारादरी और मंदिर है वास्तुकला का बेहतरीन नमूना

■ प्रदेश की योगी सरकार इस ऐतिहासिक धरोहर को हेरिटेज टूरिज्म के रूप में करेगी विकसित

कसौटी पत्थर का शिवलिंग

बिठूर के पत्थर घाट घाट के ऊपर एक शिव मंदिर है। इस मंदिर को महाकालेश्वर के नाम से भी जाना जाता है। सावन में यहां पूजा-अर्चना के लिए दूर-दूर से लोग आते हैं। मंदिर में 'कसौटी' के पत्थर का शिवलिंग स्थापित है। बलुआ मिट्टी के पत्थरों से निर्मित मंदिर को चारों कोनों से देखने पर हाथी के मस्तक दिखाई पड़ते हैं। सूर्य की किरणें शिवलिंग पर पड़ते ही अलौकिक छटा बिखरती है। मंदिर की उत्तर दिशा में 10 फीट ऊंचा पत्थर का त्रिशूल स्थापित है।

राजा टिकैत राय के मुकुट में बना रहता था दो मछलियों वाला चिह्न

राजा टिकैत राय बहादुर आसिफउद्दौला के शासनकाल में अवध के दीवान थे। वह कायस्थ समाज से थे। आसिफउद्दौला के दरबार में उनका स्थान काफी ऊंचा था। राजा टिकैत राय ने अपने समय में कई मंदिर, मस्जिद, तालाब, बारादरी और पुलों का निर्माण कराया। लखनऊ को संवारने और सुविधा संपन्न बनाने में उन्होंने बड़ा योगदान दिया। कहा जाता है कि राजा टिकैत राय के मुकुट में दो मछलियों वाला चिह्न अंकित रहता था, प्रदेश शासन के राजकीय चिह्न में इसका इस्तेमाल देखा जा सकता है।

लेखक-दीपक कुमार, कानपुर

बाजार	संसेक्स ↑	निफ्टी ↑
बंद हुआ	81,644.39	24,980.65
बढ़त	+370.64	+103.70
प्रतिशत में	0.46	0.42

	सोना 1,00,420 प्रति 10 ग्राम
	चांदी 1,14,000 प्रति किलो

अमृत विचार

कानपुर, बुधवार, 20 अगस्त 2025

www.amritvichar.com

कारोबार

बिजनेस ब्रीफ

ब्लूस्टोन ज्वैलरी का शेयर

पहले दिन लगभग छह

प्रतिशत की बढ़त के साथ बंद

नयी दिल्ली। ब्लूस्टोन ज्वैलरी एंड लाइवस्टोन्स लि. का शेयर मंगलवार को 517 रुपये के निर्गम मूल्य के मुकाबले लगभग छह प्रतिशत बढ़त के साथ बंद हुआ।। बीएसई में शेयर की शुरुआत निर्गम मूल्य से 1.58 प्रतिशत की गिरावट के साथ 508.80 रुपये पर हुई। हालांकि, बाद में इसमें तेजी आई और यह कारोबार के दौरान नी प्रतिशत चढ़कर 564 रुपये पर पहुंच गया। अंत में शेयर 5.60 प्रतिशत की बढ़त के साथ 546 रुपये पर बंद हुआ। एनएसई में शेयर 1.35 प्रतिशत की गिरावट के साथ 510 रुपये पर सूचीबद्ध हुआ।

पटेल रिटेल के आईपीओ को

पहले ही दिन पूर्ण अभिदान

नयी दिल्ली। सुपरमार्केट श्रृंखला चलाने वाली पटेल रिटेल लि. के आरंभिक सार्वजनिक निर्गम (आईपीओ) को मंगलवार को बोली के पहले दिन 6.39 गुना अभिदान मिला। एनएसई के पास उपलब्ध आंकड़ों के अनुसार, कुल 242.76 करोड़ रुपये के आईपीओ तहत 4,99,04,186 शेयरों के लिए बोलियां प्राप्त हुईं, जबकि प्रस्तावित शेयरों की संख्या 78,15,612 है। पात्र संस्थागत खरीदारों (व्यूआईबी) की श्रेणी में 9.88 गुना अभिदान मिला, जबकि गैर-संस्थागत निवेशकों के मामले में 7.40 गुना अभिदान मिला।

मोबाइल 5%जीएसटी के

दायरे में लाने की जरूरत

नयी दिल्ली। मोबाइल फोन, इलेक्ट्रॉनिक उपकरण बनाने वाली कंपनियों के शीर्ष संगठन ' इंडिया सेल्युलर एंड इलेक्ट्रॉनिक्स एसोसिएशन ' (आईसीईए) ने मंगलवार को मोबाइल फोन एवं उसके कलपुर्जों को आवश्यक वस्तुओं के लिए आरक्षित पांच प्रतिशत जीएसटी स्लैब में रखने का अनुरोध किया। प्रधामंत्री नरेन्द्र मोदी ने शुक्रवार को स्वतंत्रता दिवस पर अपने संबोधन में आठ साल पुरानी अप्रत्यक्ष कर व्यवस्था में व्यापक बदलाव की घोषणा की थी। उसके बाद ही आईसीईए ने यह मांग की है।

अमेरिकी शुल्क का दीर्घकालिक प्रभाव नहीं

एसएंडपी ग्लोबल रेटिंग्स ने भारत की साख को स्थिर परिदृश्य के साथ बढ़ाया

- बेहतर मौद्रिक नीतिगत उपायों का हवाला देते हुए 19 साल बाद भारत की रेटिंग में किया सुधार**

नई दिल्ली, एजेंसी

अमेरिका के उच्च शुल्क से भारत की दीर्घकालिक वृद्धि संभावनाओं पर प्रभाव पड़ने के आसार नहीं हैं, क्योंकि सरकार आर्थिक सुधारों पर ध्यान दे रही है और जीवनस्तर में सुधार लाने का प्रयास कर रही है। साख निर्धारित करने वाली एजेंसी एसएंडपी ग्लोबल रेटिंग्स ने भारत की साख को स्थिर परिदृश्य के साथ बढ़ाकर पिछले सप्ताह बीबीबी कर दिया।

रेटिंग एजेंसी ने मजबूत आर्थिक वृद्धि, राजकोषीय मजबूती के लिए राजनीतिक प्रतिबद्धता और महंगाई को काबू में लाने के लिए बेहतर मौद्रिक नीतिगत उपायों का हवाला देते हुए 19 साल बाद भारत की रेटिंग में सुधार किया है। एसएंडपी ग्लोबल रेटिंग्स के निदेशक यीफान फुआ ने कहा, हम उम्मीद करते हैं कि वृद्धि की यह गतिशीलता अगले तीन वर्ष तक जारी रहेगी और औसत वृद्धि दर करीब 6.8



प्रतिशत रहेगी। अगर भारत में बुनियादी ढांचे और संपर्क में सुधार होता है, तो इससे दीर्घकालिक आर्थिक वृद्धि में बाधा डालने वाली अड़चनें दूर होंगी। साथ ही भारत की संभावित वृद्धि यात्रा और आगे बढ़ेगी। फुआ ने भारत की रेटिंग बढ़ाने पर आयोजित 'वेबिनार' में कहा कि भारत दुनिया की सबसे मजबूत और सबसे अच्छा प्रदर्शन करने वाली अर्थव्यवस्थाओं में से एक है। भारत पिछले तीन से चार वर्ष में अपने क्षेत्रीय समकक्षों की तुलना में वृद्धि के मामले में बेहतर प्रदर्शन कर रहा है। उच्च अमेरिकी शुल्क के

जीडीपी की वृद्धि दर 6.7% रहने का अनुमान

नई दिल्ली, एजेंसी

रेटिंग एजेंसी इक्रा ने सरकारी पूंजीगत व्यय और निर्यात में बढ़ोतरी के दम पर चालू वित्त वर्ष 2025-26 की पहली तिमाही में भारतीय अर्थव्यवस्था की वृद्धि दर के 6.7 प्रतिशत रहने का मंगलवार को अनुमान लगाया है। यह एक साल पहले की समान तिमाही की 6.5 प्रतिशत की वृद्धि दर से अधिक है।

यह अनुमान भारतीय रिजर्व बैंक (आरबीआई) की मौद्रिक नीति समिति (एमपीसी) के अप्रैल-जून तिमाही में 6.5 प्रतिशत की वृद्धि के अनुमान से भी अधिक है। वित्त वर्ष 2024-25 की जनवरी-मार्च

- इक्रा की रिपोर्ट में एमपीसी के अप्रैल-जून तिमाही में 6.5 प्रतिशत की वृद्धि के अनुमान से भी अधिक**



तिमाही में भारत की अर्थव्यवस्था 7.4 प्रतिशत की दर से बढ़ी थी। वित्त वर्ष 2025-26 की पहली (अप्रैल-जून) तिमाही के जीडीपी का आधिकारिक आंकड़ा 29 अगस्त को जारी किया जाएगा। इक्रा की मुख्य अर्थशास्त्री अदिति नायर

ने कहा कि वित्त वर्ष 2025-26 की पहली तिमाही में निवेश गतिविधि को सरकारी पूंजीगत व्यय के अग्रिम भुगतान से बल मिला।

हालांकि, भू-राजनीतिक तनाव और शुल्क संबंधी घटनाक्रमों के कारण बढ़ी अनिश्चितता के बीच यह स्वीकार्य रूप से निम्न आधार पर रही। नायर ने कहा, मजबूत सरकारी पूंजी के साथ-साथ राजस्व व्यय, कुछ भौगोलिक क्षेत्रों में अग्रिम निर्यात एवं और बेहतर उपभोग के शुरुआती संकेतों से लाभान्वित होकर वित्त वर्ष 2025-26 की पहली तिमाही में आर्थिक गतिविधि में विस्तार की गति 6.7 प्रतिशत रहने का अनुमान है।

बाजार में लगातार चौथे दिन तेजी, संसेक्स

371 अंक चढ़ा

मुंबई। स्थानीय शेयर बाजार में मंगलवार को लगातार चौथे कारोबारी सत्र में तेजी रही। रिलायंस इंडस्ट्रीज तथा टाटा मोटर्स में बढ़त के साथ बीएसई संसेक्स 371 अंक लाभ में रहा, जबकि एनएसई निफ्टी 25,000 अंक के करीब पहुंच गया। तीस शेयरों पर आधारित बीएसई संसेक्स 370.64 अंक यानी 0.46 प्रतिशत बढ़कर 81,644.39 पर बंद हुआ। कारोबार के दौरान, एक समय यह 482.13 अंक तक चढ़ गया था। 50 शेयरों वाला निफ्टी 103.70 अंक या 0.42 प्रतिशत चढ़कर 24,980.65 अंक पर पहुंच गया। विश्लेषकों

आईओसी का पर्यावरण अनुकूल ईंधन की आपूर्ति के लिए एयर इंडिया से समझौता

नई दिल्ली, एजेंसी

सार्वजनिक क्षेत्र की इंडियन ऑयल कॉरपोरेशन (आईओसी) ने एयर इंडिया को पर्यावरण अनुकूल विमान ईंधन की आपूर्ति के लिए एक समझौते पर हस्ताक्षर किए हैं। यह भारत में हरित और स्वच्छ विमानन की दिशा में एक महत्वपूर्ण कदम है।

आईओसी के चेयरमैन अरविंदर सिंह साहनी के अनुसार, कंपनी इस साल दिसंबर से अपनी पानीपत रिफाइनरी में इस्तेमाल किए गए खाना पकाने के तेल से पर्यावरण अनुकूल विमानन ईंधन (एसएएफ) का उत्पादन शुरू



- पानीपत रिफाइनरी में कुकिंग ऑयल से पर्यावरण अनुकूल विमानन ईंधन का उत्पादन शुरू करने की योजना**

करने की योजना बना रही है। इस संयंत्र से आईटीसी और हल्दीराम जैसी होटल और रेस्तरां से इस्तेमाल के बाद बचे अपशिष्ट खाना पकाने के तेल

का उपयोग करके सालाना 35,000 टन हरित ईंधन का उत्पादन होने की उम्मीद है। एसएएफ गैर-पेट्रोलियम कच्चे माल से बना एक वैकल्पिक ईंधन है जो हवाई परिवहन से होने वाले उत्सर्जन को कम करता है। उपलब्धता के आधार पर इसे पारंपरिक विमान ईंधन (एटीएफ) में 50 प्रतिशत तक मिलाया जा सकता है। भारत ने 2027 से अंतरराष्ट्रीय विमानन कंपनियों को बेचे जाने वाले जेट ईंधन में एक प्रतिशत एसएएफ मिश्रण अनिवार्य कर दिया है। आईओसी ने बयान में कहा, कंपनी ने मंगलवार को एक समझौता ज्ञापन (एमओयू) पर हस्ताक्षर किए।

आगामी मिशनों के लिए अंतरिक्ष यात्री करने होंगे तैयार

पीएम ने 40-50 यात्रियों का दल तैयार करने को कहा, शुभांशु बोले-भारत के गगनयान मिशन की दुनिया में चर्चा

नई दिल्ली, एजेंसी

प्रधानमंत्री नरेन्द्र मोदी ने कहा कि भारत को भविष्य के अंतरिक्ष अभियानों का नेतृत्व करने के लिए 40-50 अंतरिक्ष यात्रियों का एक दल तैयार करना होगा। प्रधानमंत्री ने अंतरिक्ष में 20 दिन बिता कर लौटे शुभांशु शुक्ला ने 40-50 अंतरिक्ष यात्रियों का एक दल तैयार करने की आवश्यकता है। उन्होंने कहा कि शुक्ला की अंतरिक्ष यात्रा भविष्य के अंतरिक्ष मिशन की दिशा में पहला कदम है। मोदी ने कहा कि अब तक बहुत कम बच्चों ने अंतरिक्ष यात्री बनने के बारे में सोचा होगा, लेकिन शुक्ला की



उन्होंने प्रधानमंत्री को बताया कि भारत के गगनयान मिशन को लेकर दुनिया भर में जबरदस्त रुचि है। प्रधानमंत्री के साथ सोमवार शाम को बातचीत में शुक्ला ने एक्सओम-4 मिशन के तहत अंतरराष्ट्रीय अंतरिक्ष स्टेशन (आईएसएस) तक की अपनी अंतरिक्ष यात्रा, सूक्ष्म गुरुत्वाकर्षण स्थितियों के साथ तालमेल और कक्षीय प्रयोगशाला में किए गए प्रयोगों के बारे में अपने अनुभव भी साझा किए। इस

बातचीत का वीडियो सोमावार को जारी किया गया। प्रधानमंत्री ने कहा, भारत के भविष्य के मिशनों के लिए 40-50 अंतरिक्ष यात्रियों का एक दल तैयार करने की आवश्यकता है। उन्होंने कहा कि शुक्ला की अंतरिक्ष यात्रा भविष्य के अंतरिक्ष मिशन की दिशा में पहला कदम है। मोदी ने कहा कि अब तक बहुत कम बच्चों ने अंतरिक्ष यात्री बनने के बारे में सोचा होगा, लेकिन शुक्ला की

यात्रा से इस क्षेत्र में अधिक विश्वास पैदा होगा और रुचि पैदा होगी। प्रधानमंत्री ने कहा कि भारत के सामने अब दो बड़े मिशन हैं - भारतीय अंतरिक्ष स्टेशन और गगनयान, और इन प्रयासों में शुक्ला का अनुभव बहुत मूल्यवान होगा। शुक्ला ने कहा कि दोनों मिशन ने देश के लिए एक बड़ा अवसर प्रस्तुत किया है और चंद्रयान-2 मिशन जैसी असफलताओं के बावजूद अंतरिक्ष

क्षेत्र के प्रति सरकार की निरंतर प्रतिबद्धता प्रशंसनीय है। उन्होंने कहा कि सरकार द्वारा अंतरिक्ष कार्यक्रम को लगातार बजट उपलब्ध कराने के कारण चंद्रयान-3 को सफलता मिली। शुक्ला ने कहा कि असफलताओं के बाद भी इस तरह के समर्थन को विश्व स्तर पर अंतरिक्ष क्षेत्र में भारत की क्षमता और स्थिति के प्रतिबिंब के रूप में देखा जा रहा है। उन्होंने कहा, भारत नेतृत्वकारी

भूमिका निभा सकता है और भारत के नेतृत्व में अन्य देशों की भागीदारी से अंतरिक्ष केंद्र एक शक्तिशाली साधन होगा। शुक्ला ने प्रधानमंत्री को बताया कि भारत की गगनयान परियोजना दुनिया भर में बहुत रुचि पैदा कर रही है। उन्होंने कहा, ऐसे साथियों ने हस्ताक्षरित नोट भी मांगे, जिनमें उन्होंने प्रक्षेपण में आमंत्रित किए जाने तथा भारत के अंतरिक्ष यान में यात्रा करने को इच्छा व्यक्त की।

चुनाव प्रणाली को

मजबूत करने के लिए

28 पहल कीं: ईसी

नई दिल्ली। विभिन्न मुद्दों पर विपक्ष की आलोचना का सामना कर रहे निर्वाचन आयोग ने मंगलवार को कहा कि उसने चुनाव प्रणाली को मजबूत करने के लिए पिछले छह महीनों में 28 पहल की हैं। आयोग ने एक बयान में कहा कि उसने सभी हितधारकों के साथ मिलकर चुनाव प्रणाली को मजबूत और स्वच्छ बनाया है, प्रौद्योगिकी का उपयोग बढ़ाया है, मतदाता सूची को शुद्ध किया है तथा मतदाताओं के लिए मतदान के अनुभव को आसान बनाया है। इसने बिहार में मतदाता सूची के एसआईआर को एक महत्वपूर्ण सुधार बताया।

आयोग ने कहा, मुख्य उद्देश्य यह सुनिश्चित करना है कि कोई भी पात्र मतदाता छूट न जाए और कोई भी अपात्र नाम मतदाता सूची में न रहे। बिहार चुनाव से पहले एसआईआर प्रक्रिया को विभिन्न राजनीतिक दलों की ओर से कड़े विरोध का सामना करना पड़ रहा है जिनका कहना है कि इस कदम से करोड़ों पात्र नागरिक दस्तावेजों के अभाव में मतदान के अपने अधिकार से वंचित हो जाएंगे।

संसद में खान और खनिज संशोधन विधेयक मंजूर

नई दिल्ली, एजेंसी

संसद ने देश के खनन क्षेत्र के विनियमन और खनिजों के उत्पादन को बढ़ावा देने के प्रावधानों वाले खान और खनिज संशोधन विधेयक, 2025 को मंगलवार को पारित कर दिया। राज्यसभा में इस विधेयक पर चर्चा तथा कोयला और खान मंत्री जी किशन रेड्डी के जवाब के बाद इसे ध्वनिमत से पारित कर दिया गया। लोकसभा इसे पहले ही पारित कर चुकी है।

उच्च सदन में इस विधेयक पर चर्चा के दौरान विपक्षी दलों के सदस्य मौजूद नहीं थे। विपक्षी सदस्यों ने मतदाता सूची के विशेष गहन पुनरीक्षण के मुद्दे पर सदन से बहिर्गमन किया था। रेड्डी ने विधेयक पर हुई चर्चा के जवाब में कहा कि इस विधेयक के माध्यम से खान एवं खनिज (विकास एवं विनियमन) अधिनियम, 1957 में छह संशोधन संसद के समक्ष लाए गए हैं जो खान क्षेत्र के हित में हैं। कहा कि आज दुनिया में अति महत्वपूर्ण (क्रिटिकल)

मानसून सत्र

लोकसभा में विपक्ष के हंगामे से कार्यवाही बार-बार हुई स्थगित

नई दिल्ली। बिहार में मतदाता सूची के विशेष गहन पुनरीक्षण (एसआईआर) के मुद्दे पर विपक्षी दलों के सांसदों की नारेबाजी के कारण मंगलवार को भी लोकसभा की कार्यवाही सुचारु रूप से नहीं चल सकी और तीन बार के स्थगन के बाद बुधवार पूर्वाह्न 11 बजे तक के लिए स्थगित कर दी गई। एसआईआर के मुद्दे को लेकर मानसून सत्र की शुरुआत से ही सदन में गतिरोध की स्थिति बनी हुई है।

खनिजों की बेहद मांग है और सोलर पैनल से लेकर विंड टर्मिनल तक, बिजली से लेकर इलेक्ट्रॉनिक्स तक, मोबाइल फोन से लेकर विमानों तक, खेती से लेकर रक्षा और अंतरिक्ष तक, हर क्षेत्र में इनकी जरूरत है।

पूर्व न्यायमूर्ति खन्ना ने समिति के समक्ष ईसी की अनियंत्रित शक्तियों की ओर इशारा किया

नई दिल्ली, एजेंसी

पूर्व प्रधान न्यायाधीश संजीव खन्ना ने मंगलवार को देश में एक साथ चुनाव कराने के प्रस्ताव वाले विधेयक में निर्वाचन आयोग को दिए गए अनियंत्रित विवेकाधिकार पर सवाल उठाया और कहा कि चुनावों की आवृत्ति कम करने के प्रस्तावित कानून को उद्देश्य व्यावहारिक रूप से हमेशा पूरा नहीं हो सकता। सूत्रों ने यह बात कही।

भाजपा सांसद पीपी चौधरी की अध्यक्षता वाली संसद की संयुक्त समिति के समक्ष पेश हुए न्यायमूर्ति खन्ना ने सुझाव दिया कि विधेयक में धारा 82ए(5) के तहत प्रावधान के

- देश में एक साथ चुनाव कराने के प्रस्ताव वाले विधेयक पर रखी राय**

दुरुपयोग के खिलाफ पर्याप्त सुरक्षा उपाय होने चाहिए, जो निर्वाचन आयोग को किसी अप्रत्याशित कारण से तब राज्य विधानसभा चुनाव स्थगित करने की सिफारिश करने की अनुमति देता है जब यह चुनाव लोकसभा चुनाव के साथ संभव न हो सके। बैठक के बाद चौधरी ने संवाददाताओं से कहा कि यह सवाल उठाया गया कि क्या यह विधेयक संविधान के मूल ढांचे के खिलाफ है। उन्होंने कहा, यह व्यापक रूप से स्वीकार किया गया कि विधेयक मूल ढांचे के विरुद्ध नहीं है। सूत्रों ने

बताया कि खन्ना ने विधेयक के बारे में अपना आकलन संतुलित रखा और सदस्यों के प्रश्नों के उत्तर में कई कानूनी बिंदु रखे। समिति को पूर्व में 'एक राष्ट्र एक चुनाव' अवधारणा के रूप में ज्ञात अतिरिक्त नोट में उन्होंने कहा था कि किसी प्रस्ताव की संवैधानिक वैधता किसी भी तरह से उसके प्रावधानों की वांछनीयता या आवश्यकता पर धोषणा नहीं है। खन्ना ने कहा था कि संविधान संशोधन विधेयक के बारे में देश के संघीय ढांचे को कमजोर करने से संबंधित तर्क उठाए जा सकते हैं, क्योंकि उन्होंने इस अवधारणा का समर्थन और आलोचना करने वाले विभिन्न दलों को सूचीबद्ध किया था।

नई दिल्ली, एजेंसी

सीआरपीएफ ने अपने 3.25 लाख से अधिक कर्मियों को एक अनधिकृत मोबाइल एप के खिलाफ सतर्क किया है और चेताया है कि यह जवानों के महत्वपूर्ण व्यक्तिगत और संगठनात्मक विवरणों तक पहुंचने का प्रयास करके गंभीर सुरक्षा जोखिम पैदा करता है।

सीआरपीएफ ने कहा कि यह फर्जी एप है, जो उसके प्रामाणिक ऑनलाइन प्लेटफॉर्म की नकल कर बनाया गया है।

अर्द्धसैन्य बल की सूचना प्रौद्योगिकी (आईटी) शाखा द्वारा सोमवार को जारी एक परामर्श में कहा गया कि संभव

एप्लोकेशन राइटर नाम के इस एप का विज्ञापन व्हाट्सएप और यूट्यूब सहित विभिन्न सोशल मीडिया प्लेटफॉर्म के माध्यम से किया जा रहा है। एक अधिकारी ने बताया कि सीआरपीएफ ने सरकारी साइबर सुरक्षा एजेंसियों से ऑनलाइन प्ले स्टोर से इस अनधिकृत एप को हटाने को कहा है, क्योंकि उसके द्वारा इसे विकसित या अनुशंसित नहीं किया गया है। मूल एप का नाम सीआरपीएफ संभव है जिसका इस्तेमाल जवानों व अन्य कर्मियों द्वारा व्यक्तिगत और प्रशासनिक विवरण जैसे वेतन, वित्त, छुट्टियों और स्थानांतरण के संदर्भ में पात्रता की जांच करने के लिए किया जाता है।

- उपनगरीय रेल सेवा प्रभावित, सभी सरकारी और अर्ध-सरकारी कार्यालयों में अवकाश घोषित**

मुंबई, एजेंसी

महाराष्ट्र के कई जिलों में भारी बारिश के बीच पिछले कुछ दिनों में छह लोगों की मौत हो गई है और सैकड़ों लोग विस्थापित हुए हैं। मुंबई में मंगलवार को भी भारी बारिश के कारण जनजीवन प्रभावित रहा।

मुख्यमंत्री देवेंद्र फडणवीस ने आपदा प्रबंधन विभाग के साथ बाढ़ के हालात की समीक्षा की और कहा कि अगले 48 घंटे मुंबई, ठाणे, रायगढ़, रत्नागिरी और सिंधुदुर्ग



जिलों के लिए अहम होंगे और ये सभी हाई अलर्ट पर हैं। रात भर भारी बारिश जारी रहने के कारण, मुंबई के निचले इलाकों में पानी भर गया, जिससे उपनगरीय रेल सेवा प्रभावित हुई। इसके चलते बृहन्मुंबई नगर निगम (बीएमसी) ने सभी सरकारी

और अर्ध-सरकारी कार्यालयों में अवकाश घोषित कर दिया। भारी बारिश के कारण मुंबई उच्च न्यायालय में अपराह्न 12.30 बजे तक ही कामकाज हुआ। आम तौर पर अदालत में कामकाज सुबह 11 बजे से शाम पांच बजे तक चलता है।



तीसरा सलामी बल्लेबाज जायसवाल है तो टीम में से एक को हटाकर शुभमन गिल को ले आए। मैं शुभमन के लिए खुश हूं लेकिन श्रेयस और जायसवाल के लिए दुखी हूं। दोनों के साथ अच्छा नहीं हुआ।
-रविचंद्रन अश्विन, पूर्व आफ रिपनर

हार्डलाइट

सिंकफील्ड: प्रज्ञाननंदा ने गुकेश को हराया



सेंट लुई (अमेरिका)। भारतीय ग्रैंडमास्टर आर प्रज्ञाननंदा ने सिंकफील्ड कप शतरंज टूर्नामेंट के शुरुआती दौर में विश्व चैंपियन डी गुकेश को हराकर लाइव विश्व रैंकिंग में तीसरा स्थान हासिल कर लिया। प्रज्ञाननंदा अब अमेरिकी के लेवेन अरोनियन के साथ संयुक्त रूप से शीर्ष पर हैं। अमेरिकी खिलाड़ी ने पहले राउंड में उज्बेकिस्तान के नोदिरखेक अब्दुसतोरोव को हराया। पहले राउंड के अन्य मुकाबलों में अमेरिका के फेबियानो कारुआना ने पोलैंड के डुडा जान-क्रिजस्टोफ के साथ ड्रा खेला, जबकि वाइल्ड कार्ड से प्रवेश पाने वाले सैमुअल सविगन ने अपने अमेरिकी हमवतन वेस्ले सो के साथ अंक बांटे। फ्रांस के मैक्सिम व्हिचर-लाग्रैव ने भी हमवतन अलीरेजा फिरोजा के साथ ड्रा खेला। अभी प्रज्ञाननंदा और अरोनियन के बाद छह खिलाड़ी संयुक्त रूप से तीसरे स्थान पर हैं, जबकि गुकेश और अब्दुसतोरोव को अभी खाता खोलाना है।

पीसीबी: बाबर-रिजवान श्रेणी बी में खिसके

लाहौर। पाकिस्तान क्रिकेट बोर्ड (पीसीबी) ने मंगलवार को केंद्रीय अनुबंध पाने वाले खिलाड़ियों की सूची जारी की जिसमें पूर्व कप्तान बाबर आजम और वर्तमान वरडे कप्तान मोहम्मद रिजवान को एक पायदान नीचे श्रेणी 'बी' में रखा गया है। पीसीबी को असल में कोई भी क्रिकेटर एलीट श्रेणी में शामिल होने लायक नहीं लगा और उसने 30 खिलाड़ियों को श्रेणी 'बी', 'सी' और 'डी' में रखा है। केंद्रीय अनुबंध एक जुलाई से प्रभावी माना जाएगा।

रबाडा चोटिल होने से वनडे श्रृंखला से बाहर

केन्स (ऑस्ट्रेलिया)। दक्षिण अफ्रीका को ऑस्ट्रेलिया के खिलाफ वनडे श्रृंखला से पहले तब कराार झटका लगा जब उसके तेज गेंदबाज कागिसो रबाडा टखने की चोट से बाहर हो गए। रबाडा का सोमवार को स्कैन हुआ जिसमें उनके दाहिने टखने में सूजन की पुष्टि हुई। रबाडा ऑस्ट्रेलिया में टीम के साथ रहेंगे और रिहैबिलिटेशन से गुजरेंगे। पिछले सप्ताह टी-20 श्रृंखला में सर्वाधिक विकेट लेने वाले केनेना माफाका को रबाडा की जगह टीम में शामिल किया गया, लेकिन पहले वनडे के लिए उन्हें अंतिम एकादश में जगह नहीं दी गई।

ब्रिटिश खिलाड़ी एडमंड ने टेनिस से लिया संन्यास

लंदन। ब्रिटेन के पूर्व नंबर टेनिस खिलाड़ी काइल एडमंड ने 30 वर्ष की उम्र में खेल से संन्यास लेने की घोषणा की। एडमंड ने दो एटीपी खिताब जीते और 2018 में एंडी मर के बाद ऑस्ट्रेलियाई ओपन के सेमीफाइनल में पहुंचने वाले केवल दूसरे ब्रिटिश खिलाड़ी बने। वह 79 वर्षों में पहली बार डेविस कप जीतने वाली ब्रिटिश टीम का हिस्सा थे और उन्होंने 2016 में ओलंपिक खेलों में भी अपने देश का प्रतिनिधित्व किया था। एडमंड अपने करियर के दौरान घुटने की चोट से परेशान रहे जिसके लिए उन्हें तीन ऑपरेशन कराने पड़े।

सिनर के रिटायर होने पर अल्काराज जीते

सिनसिनाटी (अमेरिका), एजेंसी

दुनिया के नंबर एक खिलाड़ी यानिक सिनर के अस्वस्थ होने से पहले सेट से रिटायर होने के बाद कार्लोस अल्काराज ने सिनसिनाटी ओपन टेनिस टूर्नामेंट का खिताब अपने नाम सुरक्षित किया। यह दोनों खिलाड़ी इस साल चौथी बार और विंबलडन के बाद पहली बार फ़ाइनल में आमने-सामने थे लेकिन सिनर की शुरुआत अच्छी नहीं रही और पहले सेट में लगातार गलतियों के कारण वह 5-0 से पीछे हो गए।

ब्रेक के दौरान उनके सिर पर आइस पैक देखा गया और सिर्फ 22 मिनट खेलने के बाद ही उन्होंने मैच से हटने का फैसला किया। सिनर ने कहा कि कल से मुझे कुछ ख़ास अच्छा नहीं लग रहा था। मुझे लगा था कि रात में स्थिति में सुधार हो जाएगा लेकिन ऐसा नहीं हुआ। मैं बस दर्शकों के लिए कोर्ट पर उतरने की कोशिश कर रहा था, लेकिन मेरे लिए खेल जारी रखना बहुत मुश्किल हो गया था।

एशिया कप : गिल उपकप्तान, बुमराह को मौका पर अय्यर चूके

गुप ए में भारत के साथ पाकिस्तान, ओमान और यूएई, टूर्नामेंट 9 सितंबर से

मुंबई, एजेंसी

टेस्ट कप्तान शुभमन गिल को नौ सितंबर से यूएई में शुरू होने वाले एशिया कप के लिए भारत की 15 सदस्यीय टी-20 का उपकप्तान बनाया गया है जबकि जसप्रीत बुमराह की लंबे समय के बाद छोटे प्रारूप में वापसी हुई है। खिलाड़ियों के विकल्प में अधिकता से टीम में दो आईपीएल फाइनल खेलने और 2024 में खिताब जीतने वाले बल्लेबाज श्रेयस अय्यर को मौका नहीं मिला है। गिल ने अपना पिछला टी-20 अंतर्राष्ट्रीय मैच 2024 में श्रीलंका के खिलाफ खेला था। वह अब सूर्यकुमार यादव के नेतृत्व वाली टीम में अक्षर पटेल की जगह उप-कप्तान होंगे। भारत को एशिया कप के ग्रुप ए में पाकिस्तान, ओमान और यूएई के साथ रखा गया है।

गिल को टीम में शामिल किया जाना कोई हैरानी की बात नहीं थी। उन्होंने हाल ही में इंग्लैंड के खिलाफ टेस्ट में पांच मैचों की ड्रा (2-2) रही श्रृंखला में चार शतक जड़े थे। मुख्य चयनकर्ता अजीत अगरकर ने टीम की घोषणा के दौरान कहा, गिल ने इंग्लैंड दौरे पर हमारी उम्मीदों से बढ़कर प्रदर्शन किया। टीम प्रबंधन को हालांकि गिल के बल्लेबाजी क्रम को लेकर सोच-विचार करना होगा क्योंकि अभिषेक शर्मा और संजू सैमसन ने पिछले कुछ समय



कुलदीप और जितेश भी 15 सदस्यीय टीम में
बाएं हाथ के कलाई के स्पिनर कुलदीप यादव भी टीम में है, जबकि जितेश शर्मा दूसरे विकेटकीपर बल्लेबाज होंगे। जितेश एक साल में टी-20 बल्लेबाज के तौर पर काफी विकसित हुए हैं। यशस्वी चयनकर्ताओं द्वारा चुने गए पांच स्टैंडबाय (वैकल्पिक) खिलाड़ियों में हैं। अभिषेक शर्मा के शीर्ष क्रम में प्रदर्शन को नजरअंदाज नहीं किया जा सकता है।

उस समय शुभमन और यशस्वी (जायसवाल) उपलब्ध नहीं थे। अभिषेक ने ऐसा प्रदर्शन किया है कि उन्हें टीम से बाहर रखना मुश्किल में हैं। यह टीम जब दुबई पहुंचेगी तो प्रतिद्वंद्वी टीम और परिस्थितियों के अनुसार अंतिम एकादश पर फैसला कर सकते हैं। टीम के पास सैमसन से मध्यक्रम में बल्लेबाजी कराने का विकल्प होगा। उन्होंने कहा कि सैमसन इसलिए खेल (सलामी बल्लेबाज) रहे थे क्योंकि

महिला विश्व कप: रेणुका टीम में, शेफाली बाहर

मुंबई, एजेंसी

फिटनेस हासिल करने वाली तेज गेंदबाज रेणुका ठाकुर और शीर्ष क्रम की बल्लेबाज प्रतीका रावल ने एक दिवसीय क्रिकेट विश्व कप के लिए भारतीय टीम में जगह बना ली है जबकि आक्रामक बल्लेबाज शेफाली वर्मा को मौका नहीं मिल सका है। वनडे विश्व कप 30 सितंबर से भारत में खेला जाएगा। टूर्नामेंट के पहले मैच में भारत श्रीलंका से भिड़ेगा।

हमनप्रीत कौर की अगुवाई वाली भारतीय टीम का ऐलान मंगलवार को किया गया। 14 वनडे में शानदार प्रदर्शन करने वाली रावल को आक्रामक सलामी बल्लेबाज शेफाली पर त्रज्जीह दी गई है। चयनकर्ताओं ने 14 सितंबर से आस्ट्रेलिया के खिलाफ होने वाले तीन वनडे मैचों के लिए भी



भारतीय टीम
लड़कों के एकल (अंडर19): रौनक चौहान, ज्ञान दत्त टी.टी., लालथजुआएण, सूर्याक्ष रावल
लड़कियों के एकल (अंडर19): तन्वी शर्मा, वैन्नाला कलागोटला, उन्नति हुडा, रश्मि टी एस.
लड़कों के युगल (अंडर19): सुमिथ ए.आर./भाव्या छाबड़ा, भार्गव राम अरिगेला/विश्व तेज गोबुक्, विष्णु केदार कोडे/मिथिलेश पी. कृष्ण

लड़कियों के युगल (अंडर19): वैन्नाला कलागोटला/रेशिका यू, गायत्री रावत/मनसा रावत, आन्या बिष्ट/उजेल पुनेरा
मिश्रित युगल (अंडर19): भाव्या छाबड़ा/विशारखा टोपो, लालरामसंगा सी/तारिणी सूरी, विष्णु केदार कोडे/ कीर्ति मनवला, वंश देव/डियिका वाल्डिया।

ने लड़कों के एकल वर्ग में कांस्य पदक जीता था। देश ने अब तक इस प्रतियोगिता में चार रजत और छह कांस्य सहित 11 पदक जीते हैं।

पाकिस्तान और ओमान की जगह खेलेंगे बांग्लादेश-कजाखस्तान


नई दिल्ली, एजेंसी

पाकिस्तान और ओमान की जगह बिहार के राजगीर में 29 अगस्त से होने वाले पुरुष एशिया कप हॉकी टूर्नामेंट में बांग्लादेश और कजाखस्तान खेलेंगे। मंगलवार को जारी टूर्नामेंट के कार्यक्रम में यह जानकारी दी गई।


मेजबान भारत को चीन, जापान और कजाखस्तान के साथ ग्रुप ए में रखा गया है जबकि पूल बी में



टीम का चयन किया है। हरमनप्रीत और मुख्य चयनकर्ता नीतू डेविड ने भारतीय क्रिकेट बोर्ड (बीसीसीआई) के मुख्यालय में टीम की घोषणा के बाद मीडिया से बात की। भारत पर घरेलू मैदान पर खिताब जीतने का दबाव होगा क्योंकि उसने अब तक कोई विश्व खिताब नहीं जीता है और पूरी संभावना है कि 36 वर्षीय हरमनप्रीत आखिरी



विश्व कप टीम: हरमनप्रीत कौर (कप्तान), स्मृति मंधाना, प्रतीका रावल, हरलीन देवोल, दीप्ति शर्मा, जेमिमा रोड्रिग्स, रेणुका सिंह ठाकुर, अरुंधति रेड्डी, रिचा घोष, क्रांति गोड, अमनजोत कौर, राधा यादव, श्री चरण्णी, यास्तिंका भाटिया और स्नेह राणा।
वनडे के लिये टीम: हरमनप्रीत कौर (कप्तान), स्मृति मंधाना, प्रतीका रावल, हरलीन देवोल, दीप्ति शर्मा, जेमिमा रोड्रिग्स, रेणुका सिंह ठाकुर, अरुंधति रेड्डी, रिचा घोष, क्रांति गोड, सयाली सतधारे, राधा यादव, श्री यास्तिंका भाटिया और स्नेह राणा।



एकदिवसीय विश्व कप खेलेंगी। पूर्व भारतीय स्पिनर नीतू ने कहा कि सलामी बल्लेबाज के लिए शेफाली के नाम पर चर्चा हुई लेकिन रावल को त्रज्जीह दी गई। उन्होंने हालांकि कहा कि शेफाली योजनाओं का हिस्सा बनी रहेंगी। नीतू ने कहा कि शेफाली ऑस्ट्रेलिया ए के खिलाफ श्रृंखला खेली थी। वह हमारी योजनाओं में है। हमारी नजर उस पर है। उम्मीद करते हैं कि वह अधिक मैच खेलेंगी और अनुभव हासिल करेगी।

इससे भविष्य में 50 ओवर के प्रारूप में भारत के लिए खेलने में मदद मिलेगी। हम शेफाली के लिए लंबा करियर चाहते हैं। रेणुका की चोट से वापसी पर उन्होंने कहा कि रेणुका हमेशा से एक अनमोल खिलाड़ी रही हैं। उन्हें कुछ छोटी-मोटी चोट थी लेकिन अब वह उपलब्ध है। इस विश्व कप के लिए वह हमारी मुख्य खिलाड़ी हैं।

विश्व कप व ऑस्ट्रेलिया के खिलाफ श्रृंखला के समान टीम चुनी गई है। अमनजोत कौर को विश्व कप तक फिट होने का समय दिया गया है और एकदिवसीय श्रृंखला के लिए उनकी जगह सयाली सतधारे को टीम में जगह मिली है। कप्तान हरमनप्रीत ने कहा कि वह (अमनजोत) हमारी महत्वपूर्ण खिलाड़ियों में से एक हैं। वह अभी सेंटर ऑफ एक्सीलेंस में हैं और छोटी-मोटी चोटों पर काम कर रही हैं।

राष्ट्रपति की मंजूरी से अधिनियम बना खेल विधेयक

नई दिल्ली, एजेंसी

राष्ट्रपति द्रौपदी मुर्मू से मंजूरी के साथ ही राष्ट्रीय खेल प्रशासन विधेयक अधिनियम बन गया है। इस विधेयक में भारत के खेल प्रशासन में व्यापक स्तर पर सुधार का वादा किया गया है। केंद्र सरकार द्वारा जारी राजपत्र अधिसूचना में कहा गया है कि राष्ट्रपति की मंजूरी सोमवार को मिल गई। संसद के अधिनियम को 18 अगस्त को राष्ट्रपति की स्वीकृति प्राप्त हुई और इसे सामान्य जानकारी के लिए प्रकाशित किया जाता है - राष्ट्रीय

बीसीसीआई को प्रभावी रूप से दायरे से रखा गया है बाहर

खेल प्रशासन अधिनियम, 2025। मूल विधेयक में दो प्रमुख संशोधन किए गए हैं। सूचना के अधिकार (आरटीआई) के दायरे को सीमित कर केवल उन खेल निकायों को इसमें शामिल किया गया है जो सरकारी धन और सहायता पर निर्भर हैं। इस तरह से भारतीय क्रिकेट बोर्ड (बीसीसीआई) को प्रभावी रूप से इसके दायरे से बाहर रखा गया है। क्रिकेट बोर्ड आरटीआई के दायरे में

आने का विरोध कर रहा था क्योंकि वह सरकारी धन पर निर्भर नहीं है। किसी मान्यता प्राप्त खेल संगठन को, जो उप-धारा (1) के तहत केंद्र सरकार या राज्य सरकार से अनुदान या कोई अन्य वित्तीय सहायता प्राप्त करता है, ऐसे अनुदान या किसी अन्य वित्तीय सहायता के उपयोग के संबंध में आरटीआई के तहत सार्वजनिक प्राधिकरण माना जाएगा। राष्ट्रीय महासंघों में शीर्ष पदों के उम्मीदवारों को कार्यकारी समिति में केवल एक कार्यकाल पूरा करना होगा। पहले यह दो कार्यकाल था।

एशियाई चैंपियनशिप ओलंपिक में दो पदक जीतने वाली स्टार निशानेबाज ने 10 मीटर एयर पिस्टल स्पर्धा में लिया भाग

मनु ने जीता कांस्य, जूनियर वर्ग में रश्मिका को स्वर्ण

शिमकेंट (कजाकिस्तान), एजेंसी

ओलंपिक में दो पदक जीतने वाली भारत की स्टार निशानेबाज मनु भाकर ने मंगलवार को यहां एशियाई निशानेबाजी चैंपियनशिप की महिलाओं की 10 मीटर एयर पिस्टल स्पर्धा में कांस्य पदक जीता जबकि रश्मिका सहगल ने जूनियर महिला एयर पिस्टल स्पर्धा में शीर्ष स्थान हासिल किया। रश्मिका ने व्यक्तिगत के साथ टीम स्पर्धा में भी शीर्ष स्थान हासिल किया।

भाकर ने आठ महिलाओं के फाइनल में 219.7 अंक हासिल कर तीसरा स्थान हासिल किया। चीन की कियान्के मा ने 243.2 अंक के साथ स्वर्ण पदक जीता, जबकि कोरिया की जिन यांग को 241.6 अंक के साथ रजत पदक मिला। रश्मिका ने फिर से कमाल का प्रदर्शन करते



हुए प्रतियोगिता में भारत का तीसरा व्यक्तिगत स्वर्ण पदक जीता। उन्होंने 241.9 का स्कोर करके रजत पदक जीतने वाली कोरियाई हान सेउंगह्वून को 4.3 अंक की बड़े अंतर से पछाड़ा। यह रश्मिका (क्वालिफिकेशन स्कोर 582) के लिए दोहरी सफलता थी क्योंकि उन्होंने इस स्पर्धा में वंशिका चौधरी (573) और मोहिनी सिंह (565) के साथ मिलकर टीम स्वर्ण पदक जीता।

भाकर ने क्वालीफिकेशन में तीसरे स्थान पर रहकर किया फाइनल में प्रवेश

भाकर ने क्वालीफिकेशन में 583 अंक के साथ तीसरे स्थान पर रहकर फाइनल में प्रवेश किया था। कोरिया की येंजिन ओन ने 585 अंक के साथ क्वालीफिकेशन में शीर्ष स्थान हासिल किया, लेकिन वह केवल रैंकिंग अंक के लिए इस प्रतियोगिता भाग ले रही थीं, जिससे चीन की कियान्सुन याओ शीर्ष रैंक की निशानेबाज के रूप में फाइनल में पहुंच गईं। भाकर, सुरवि सिंह और पलक की तिकड़ी टीम स्पर्धा में 1730 के कुल स्कोर के साथ तीसरे स्थान पर रही।

भारतीय निशानेबाज ने 13वें प्रयास में बढ़त बनाने के बाद इसे आखिर तक रखा बरकरार

महिलाओं के जूनियर वर्ग में रश्मिका को कोरिया की हान से शुरुआत में कड़ी चुनौती मिली लेकिन भारतीय निशानेबाज ने 13वें प्रयास में बढ़त बनाने के बाद इसे आखिर तक बरकरार रखा। उन्होंने 15वें प्रयास में 10.9 अंक के निशाने के साथ अपना प्रभुत्व कायम किया। भारत ने प्रतियोगिता में अब तक पांच स्वर्ण, दो रजत और चार कांस्य पदक जीते हैं। भारत की अन्य खिलाड़ियों में इस प्रतियोगिता में केवल रैंकिंग अंकों के लिए भाग ले रही ईशा सिंह 577 अंकों के साथ नौवें, सुरवि सिंह 574 अंकों के साथ 12वें, पलक 573 अंकों के साथ 17वें और सुरभि राव 570 अंकों के साथ 25वें स्थान पर रही।

